

భారతి

మాసపత్రిక

✽

శివలెంక శంభుప్రసాద్

సంపాదకుడు

(1938-1972)

నవంబరు 1978

సంపుటము : 50 :

సంచిక : 11 :

విడిపత్రిక వెలి ఒక రూపాయి

విషయానుక్రమణిక

నవంబరు 1973

ఆంధ్ర సౌందర్యహరి	శ్రీ పమిడికాల్వ చెంచు నరసింహ శర్మ	1
చేమకూర కవితా సంప్రదాయాభిజ్ఞత	శ్రీ ముదివేడు ప్రభాకర రావు	4
అనలద్యజం	శ్రీ కె. శివారెడ్డి	16
సిగిరెట్టు	శ్రీ కె. ఎస్. వి నరసింహమ్	17
ధరల పెరుగుదల	డా. ఎమ్. ఎల్. శాంతారావు	27
నిరీక్షణ	శ్రీ కళాధర్	33
భాసుని మాయా మంత్రంగజం	శ్రీమతి కె. కమల	34
ది ట్రాజెడీ !	“వైవియల్స్”	37
మృచ్ఛికము - సాంఘిక వ్యవస్థ	శ్రీ యామిణాల వద్మనాభస్వామి	38
చాళాహారమా ? మాంసాహారమా ?	శ్రీ వే. వేమూరి	45
‘కళాప్రపూర్ణ బిరుద ప్రదానోత్సవము’		51
యోగోపక్రమము	శ్రీ కొండూరు వీరరాఘవాచార్యులు	53
పండితరాయల అక్షింతలు	డా. మహేధర నరసింహాచార్య	58
కలగూర గంప		64
గ్రంథ విమర్శలు		67

ఆంధ్ర సౌందర్య లహరి

శ్రీ పమిడికాల్వ చెంచు నరసింహ శర్మ

చ॥ శివుడును శక్తి యుక్తి విరచింపగఁ జాలు జగత్సమాహమల్
సువిహిత లీలఁ గాని యెడ సుంత చలింపగ నోపఁ డట్టి సేన్,
భవ పురుషోత్తమాబ్జభవ వంద్యను, సన్నుతిసేయ, మ్రొక్కఁగా
నెవఁడు సగుర్తుడౌ సుకృత మెన్నఁడుఁ జేయని వాఁడు శాంకరీ !॥

తే॥ గీ॥ బ్రహ్మ నీ పదపద్మ పరాగ లేశ
మున్ గొని స్పృశించుఁ జక్కఁగ భువనరాశి;
మోయు హరి దాని శ్రీమఁ బూని వేయి లలల,
దానినే బూదిఁ గల్పి భూ తపతి దాల్చు॥

తే॥ గీ॥ అజ్ఞానాత్మమ మడఁప నర్యముని ద్వీప
పురము, నవివేకులకుఁ దెల్పి పూవుఁ దేనె
వాక, చింతామణియుఁ బేద వారలకును,
నాది సూకర దంష్ట్ర భవాబ్ధి నుగ్గు
జనుల, కగుచు నీ పాద రజంబు వొలచు॥

ఉ॥ అంబ ! త్వదన్యదేవ వివహంబు పరాభయ ముద్ర లాత్మ హ
స్తంబులఁ దాల్చుఁ దాల్చు గదా యవి నీవను చింత యేల? న
త్యంబుగ సర్వలోకముల కాశ్రయమైన భవత్పదాబ్జ యు
గ్మంబె యభీప్సితాధిక సుఖప్రదమున్, భయహారి యౌట చేన్॥

మ॥ నత సౌభాగ్యదవైన నిన్, దొలి రమానాథుండు సేవించి మో
హితుఁ జే సెన్ జెలియై పురాంతకుని; బుష్పేషుండు పూజించి నిన్
రతికాల్ గన్నుల జాఱుకోదగిన విన్నాణంపు రూపముతో
నతి మోహముఁ ఘటంప నోవుఁ గద మాతా ! మోవి వర్యాళికిన్॥

చ॥ ధనువు ప్రసూన సంఘము, మద భ్రమరంబులు నారి, పంచ మా
ర్గణములు, మంత్రీ చైత్రుఁడు, సుగంధ సుశీతల మారుతంబు లే

రును, గల శంబరారి యొక రుండె భవత్కరుణా కటాక్ష పి
క్షణ విలసత్ప్రభావమున సర్వ జగంబుల గెల్వఁ జాలెడిన్ ||

సీ॥ ఘల్లుఘల్లుని మోయు కనకంపు గజ్జెల
మొలచూలు కటి భాగమున వెలుంగ,
మదకరి కలభకుంభప్రియ కుచభార
మున వంగి మైదీవ మురువు సూపఁ
బ్రిక్కిణ మధ్యంబు, బరిణత శరదిందు
నిభ వేదనంబును నీటు గురుక,
వరధనుశ్శరజాల సాశాంకుశంబులు
కర చతుష్ప్రయమునఁ గొలుచుండఁ,

తే॥ గీ॥ ద్రిపురవైరి — యహంకార దీప్తహారి,
విశ్వజనసంఘ నిత్యభావిత సుకీర్తి,
అలజగన్మాత యెవ్వఁక లందు మాకు
మించు డయతోడ సాక్షాత్కరించు గాత !!

సీ॥ అమృతసాగర మధ్యమందుఁ గల్పక తరు
వ్రాత సమావృతమై తనర్పు
రత్ననయ ద్వీపరాజిత నీ సోప
వనమున సత్కళా భాసితమగు
చింతామణి నికేతనాంతర స్థిత శివా
కార మంచమున నొప్పురు శివుని
యంక భాగమున సుఖాసీసవగు సచ్చి
దానందె లహరి వీసని యెఱింగి

తే॥ గీ॥ నీ వదాంబుజ సేవయే నిత్య ముక్తి
దాయకంబని నమ్మి కొందఱు మనీషు
లవిరళ ధ్యాన యోగ నిష్ఠాత్ము లగుచు
నిన్ను భజియింతురో భవానీ సతంబు ||

సీ॥ అవని తత్త్వంబు మూలాధారమున యందు,
వారి తత్త్వము మణిపూర చక్రి
మందు, స్వాధిష్ఠానమ౯ దగ్గి తత్త్వంబు,
ననిల తత్త్వంబ నా హతము నందు,

ఆంధ్ర సౌందర్య లహరి

నాకాశ తత్త్వంబు వచ్చి శుద్ధంబున,

నాగ్నేయమున మానసాఖ్య తత్త్వ

మను పంచభూత తత్త్వాళి భేదించి, మ

మన్న మార్గమునఁ బైఁజొచ్చి యచట

తే॥ గీ॥ నాత్మపతి యగు ద్రిశ్చర సంచారుని తోడఁ

గలసికొనుచు సహస్రీర జలజ మందు

వతిరహస్య స్థలంబున హాయి మీఱఁ

గ్గిడ నల్పుచునుండు పెన్పొడ వివు॥

ఉ॥ అంబ ! భవత్పదాబ్జ గళితా మృతధారలచేత సర్వ తో

కంబురఁ దన్నుచున్ రజనికాంతునిచే స్వగృహంబు సేర వ

ర్షంబుగఁ గుండలిం గలిగి ప్రిలు నిజాకృతీఁ దాల్చి నూజ్మ రం

ధ్రంబునఁ బోయి కాంతువు సదా తొలి చక్రమునందు నిద్దురన్॥



చేమకూర కవితా సంప్రదాయాభిజ్ఞత

శ్రీ ముదివేడు ప్రభాకర రావు

1

“అదిత్యునిరే తవసోఽధి జాతో
వనస్పతి స్తవ వృక్షోఽధ బిల్వః
తస్యఫలాని తవసాను దన్తు మాయా
అన్తరాయాశ్చ బాహ్యః అలక్ష్మీః”

— శ్రీసూక్తము.

(సూర్యునివంటి వన్నెగల్గిన లక్ష్మీ! మొదట నీ యనుగ్రహమువలన నీ పాస్తముమండి పుష్పములు లేకుండగనే ఫలించునట్టి బిల్వపుష్పము జన్మించినది. ఆ పాదము బాహ్యంతరింద్రుడు సంబంధముగ దారి (ద్యమును బోగొట్టుగాక!)

కావ్యా విరూపమునకు కవి మనస్తత్వమే పుష్కల భూమి. చేమకూర, నమకాలిక కవులలో బహు సుకుమార మనస్తత్వము గలవాడు. కావుననే ‘విజయ విలాసము’ వ్రాయగలిగాడు. ఇది ‘అర్జునుని విక్రమము’ కాదు. ‘విజయుని విలాసము’. ప్రబంధ వామ దేవుడే తత్కావ్యగత సౌకుమార్యము తెలుపుచున్నది. మనస్తత్వానుగుణముగా శబ్దము ప్రవర్తించును. ఆ మనస్తత్వమే కావ్యసన్నపును సైతము యెప్పు కొనును. కావున మనస్తత్వము క్షేత్రముగా సాహిత్య కేవలము పండుచున్నది.

నన్నయగారి భారతము సుకుమార లేక మధుర శైలి ప్రధానము. ఆయనది సర్వదా ఆలంకారిక మార్గము. పెద్దవాగు దీనిని చక్కగా తీర్చిదిద్ది వారు. ఈ మార్గమే శృంగార శాకుంతలము; విజయ విలాసాది సుకుమార కావ్యములకు యొరవడి పెట్టి నది. ఒజ్జబంతియైనది. కాని నన్నయగారిలోని

ఋషిత్యము, సంయమనము వైవిధ్యము తరువాతి వారిలో లేవు. భవభూతి మాట నీ రెండు తెగలవారికి వ్యవస్థించు చున్నది. శబ్దము నన్నయ్య ననుసరించి ప్రవర్తించినది. విజయవిలాసాది కవులు శబ్దమును పలురకములుగా వాడుకొన్నారు. ఎన్నియో చతుర్థాకరములు చేసినారు.

చేమకూర నొక భావమును బహు సుకుమారముగా ననగలడు. అంత సాగముగా మృదువుగా చెప్పటెట్లు? అది యాతని జీవలక్షణము. అది యట్లే ప్రవర్తించును. అతడొక విదగ్ధ శేఖరుడు ‘విదగ్ధత యనగానేమి? మనస్సౌకుమార్యము; సౌకుమార్యము నత్త్వగుణదేయము. సుకుమారత యనగా ప్రతిభావపు చిటా కదలికను గుర్తుపట్టు నొక మహావిశిష్ట గుణము. . ఈ విద్య మహాకవికిని తెలియును. అతడు సౌకుమార్య విధానము. కలాసేవనము సుకుమార మనః ప్రవృత్తి గలవాని సాత్తు-కారణము దానిని పుష్పించిన విధాత సుకుమారుడు కావున.’ యని ‘అముక్త మాల్యదా సౌందర్యము’ పలుకుచున్నది. చేమకూరయే తన కావ్యమున రసోపగుంభిత పదవాసనలు, ప్రసన్నత సౌకుమార్యము గలదని పరోక్షముగా చెప్పికోని యున్నాడు. (1-145). అతడు ‘తామరలకు కుత్తుకబంటి, గండుమీలకు తలముక్కలు’ అనగలడే గాని రాయలవలె ‘మలుగుమీనా బొటయదూతె’ అని విచిత్రముగా ననలేదు. ‘కేళికానరసిలో తేలియాడుటజేసి శైవాలలత కొంత పాటివచ్చు’ అని నునుసాగ వెంట్రుకలను, సాగము వర్షించునే కాని తెనాలి వలె ‘మొలక చీకటి జలజల రాల్చగా రాదె వెంటలు మించిన వీరి కురులయందు’ అని విచిత్రముగా వర్ణించడు. దీనికి కారణమేమి? మనస్తత్వము. ఇతనిది సుకుమారశైలి.

చేమకూర కవితా సంప్రదాయాభిజ్ఞత

వారిది విచిత్రమైతి. సుకుమారత్వము సౌందర్యము వశేషించును. సౌందర్యము హృదయరంజకమైనది. అనగా మన హృదయమందు రమించును. ఈ రమింప జేయు లక్షణమునే 'రమణీయత' యనివారు. ఇదియే కాంతా సమ్మితత్వ పద్ధతి. కేవల మిది యొకటియే చాలునా? చాలదు. మరియొక మహా విషయమున్నది. అదియే సంప్రదాయము.

సమన్వయమే సంప్రదాయము. ఇది యాంతరము కాని బాహరము కాదు. ఎడనెడ కాలము వ్రకించి మత కలహ భూళిచే నది పామగువడిపోగా సంప్రదాయతత్త్వ వేత్తయైన కవి ఋషి 'లోకహితనిష్ఠ' చే దానికి పులి గాపువెట్టి తళతళలాడించును' అని డా॥ టి. కోటేశ్వర రావుగా ఠాకర్ నుడివియున్నారు. ఒక జాతి సంప్రదాయము రక్షింపమై నది. అతి బలవత్తరమైనది. దీనిని చుహాకవులే గుర్తింతురు. కావున జాతి జనుల యాంతర జీవితమునకు సంబంధించిన సంప్రదాయమే విశిష్టమని తెలియుచున్నది. ఇది తజ్జాతి జీవగత మగుటచే పరంపరాగతముగా ప్రాప్తించుచుండును. ఈ సంస్కార విశేషము కాలానుగుణముగా వ్రజల జీవన విధానము ననుసరించి మారుచుండును. ఆ ప్రాచీన తకు మారుచున్న నవీనతకుగల యాయువుపట్టును గ్రహించి—మహాకవి యైనవాడు తన కాలములో నొక మహాకావ్యమున దానిని సమన్వయించి చూపును. అతడు తన బహు జన్మగత సంస్కార విశేషముచేత యా సంప్రదాయ సూత్రమును, తద్గత జీవనాడిని పట్టుకొని కావ్యమున వివిగముగా వ్యాఖ్యానించును. సమన్వయించును. భవిష్యత్తరముల వారికా సూత్రమును యందించును. ఈ రవాస్యము తెలిపినవానికే పై బాహ్యభృంతర సమన్వయము కుదురును. ఒక జాతి సంప్రదాయ మెట్లు పరంపరాగతమైనదో ఆ జాతి కవితా సంప్రదాయము వట్లే నెడతెగక సాగినచు చుండును. ఈ రెంటికి యవినాభావ సంబంధము ఏ మహాకవి సంప్రదాయము దేశకాలాధ్యవచ్చిన్నమై యను సూత్రముగా సాగినచున్నదో ఆ సంప్రదాయమే చేమకూర చేతకు 'విజయ విలాసము' వ్రాయించినది కాని

అతని కాలము సంప్రదాయ విచ్ఛిత్తిని నూచించు దశా విశేషము గనుకనే నా యుగముమ 'క్షీణయుగ'మని నారు. అనగా కావ్యరచనా సంఖ్యలో నిది తక్కువయని గాదు. తత్కాల కావ్యగత గుణ ప్రాధాన్యవివక్షచే క్షీణమని యర్థము.

ఆ క్షీణదశకు కారణమేమి? యుగధర్మము. యుగధర్మముగా కాలధర్మము. అనంతమైన కాలమును మానవుడు ఏకరూపముగా దర్శించలేక తన వివక్షణ జ్ఞానముచే భూత భవిష్యద్వర్తమానములని విభజించు కొన్న రీతినే ఆయా కాలములలో బహు ముఖముగా వెలువడిన సాహిత్యము నిశ్లేక దేశముగా దర్శించుట సాధ్యముగాక చతుర్యుగముల వలె సాహిత్యమును కొన్ని యుగములుగా వర్గీకరించినాడు. ధర్మమనగా పురుషార్థములలోని ధర్మము కాదు. అది కాలశక్తికి సంబంధించినది. కాలము శక్తిస్వరూపమైనది. భవభూతి యంతటి గొప్ప కవితాత్విక శిరోమణి

'ఉత్పత్త్యే మమతు కోపి సమాన ధర్మ

కాలోహ్యం నిరవధి ర్విపులావపృష్ఠీ' అనినాడు.

అనగా నీ నిరవధికమైన కాలములో యే మహాకవి యెన్నడు భూలోకముపై నవతరించునో చెప్పజాలము. సర్వము కాలాధీన మనినాడు. మహర్షి వాత్మీకియు 'కాలోహి దురతిక్రమః' యనినాడు గదా! కావున కాలము ధైవ నియంతృతము. అది త్వష్టయైన ప్రజాపతి బుద్ధి విలసనము. అతడు కాలశిల్పి. కాకున్న వేంకటకవి ముందు మహాసంప్రదాయవేత్తయైన రాయలు మత—రస సమన్వితమైన 'అముక్తమ' వినిర్మించుట యేమి? దీని తరువాత కాలముమ క్షీణయుగమని, అంధ యుగమని పేర్కొనుటేమి? విచిత్రముగా నున్నది. ఆ కాలమునకున్న శక్తి యంతియేయని సమాధానము. అట్టి పరిమిత ధర్మముగల కాలములోను పూర్వకవి గ్రంథసతన మన నాదులచేత, న్నవలభిచేత, కొందిగా సంప్రదాయ వాసనలు గలిగిన చేమకూర రాజభక్తి గలిగి, వినయాన్వితుడైన మకాలికుల లెక్కింపక తన శక్తి సామర్థ్యముల ప్రదర్శించినాడు. క్షీణయుగపు జీవనలత

పరివక్షమైన యాహుదశలో 'విజయ విలాస'మను లతాంతమును పుష్పింపజేసినది. అది యానాటి ప్రజల మహాసుకుమార నాగరక జీవనము, సౌందర్య దివ్యక్ష నావిష్కరించు దర్శణమునలె మున్నది.

అన్నికాలములలోను కవులున్నారగుదా? ఈ హెచ్చుతక్కున లేమి? యునిన యీ సత్యము రెండు సూడంశములపై నాధారపడి యుండును. (1) ఒక కాలమున మహాకవి జన్మించవలెనను దైవ సంకల్ప మున్నచో అట్టిమహా శక్తిగల బీజములు యంతకు పూర్వమే నా దేశ వాతావరణమున నిశీప్తమై యుండును. తరనుగుణమైన సంస్కార జీవి యగవిగృహించినంతనే మహాకావ్యమవతరించును. ఇది అదృష్టమైన కాలశక్తి. (2) ప్రజాజీవనము, మన వ్రత్య చరణము ఉన్నతముగా నుండవలెను. కవి అ కాలమున యాత్మను సంస్కారి గావున సరస్వతీ ప్రవంతి అతని నాల్గు యనెడి విచ్చెన నాధారముగా గొని వృధిని కలతలించును. (3) కవి స్వీకరించు కావ్యసన్నపు ఉత్కృష్టమైనదిగా నుండవలెను. బలహీనమైన కావ్యసన్నపులతో బరువైన సత్యము లిముడజాలవు. ఎంత ప్రయత్నించినను కాల సహాయము లేక అల్పసంస్కారియైన అది తన కావ్యమున మహా సంప్రదాయమును వ్యాఖ్యానింప జాలడు.

మరియొక పద్ధతిగా పరిశీలింతము. చారిత్ర కముగా చూచినను తల్లికోట యుద్ధాంతరము విజయ నగర సామ్రాజ్య మహాశక్తి యంతరించినది, దేశ విచ్ఛిత్తితోపాటు సంప్రదాయ విచ్ఛిత్తియు జరిగినది. దేశము తురుష్కాంశమైనది. అంతవరకు ధగద్ద గాయ మానముగా ప్రజ్వలించిన యొక మహాసామ్రాజ్య వతనముతోబాటు మహాకవిలా శక్తియు నణగిపోయి నది. తిరిగి తెలుగు సామ్రాజ్య స్థాపనకై నడుము కట్టిన వారిలో రఘునాథ నాయకుడు ముఖ్యుడు. దేశ మెంత విచ్ఛిన్నమైనను ప్రజల సుఖ సంపదలకు లోటు లేకుండినది. వేచుచు విజయముతో దేశ వాతా వరణము కలుషితమైనది. దానితో భౌతిక లాల సత్యము పెరిగినది. సంప్రదాయము విచ్ఛిన్నమైనను

తద్వాసనలు మూత్రము నకృత్తుగా నిలచినది. కావున తత్కాలమున జనించిన విజయవిలాసమున పై రెండు విచ్ఛిత్తి విశేష గుణములు చక్కగా ప్రతిఫలించినవి. ఆ రెండు విషయములలో దివరిది పరిశీలింతము -

విజయ విలాసము సౌకుమార్యమునకు పెట్టి నది యేరు. శబ్దము కవి మనస్తత్వము ననుసరించి జనించునని చెప్పబడినది. మరియు నా కాలపు జనుల సౌందర్య దృష్టియెంత నాగరకమైనదో తెలియవలెను. పైగా సంప్రదాయ వాసనలు చేమకూర కవితలో గలదని నిరూపించవలెను. ఏమి యన్నిటిని క్రింది పద్యమున పరిశీలింతము.

'తనకుం గొంగలి యీ వొకప్పుడును
నాథా! నీకర స్వర్ణసం
బున గిల్గింతె' యంచు; బద్ధిని
కరాంభోజమునన్ మంద మం
ద నలు ద్వాయు వలద్దళాంగుళులు
కన్నులంగ వచ్చెల్లు రా
యని 'రా! రా!' యని పిల్చె నాదగె
ద్విరేఫాత్యంత దీప్తధ్వనుల్'

(వి. వి. ప్ర. 139)

ఈ పద్యము ఉలాపీ -వృత్తాంతమునకు ముందున్న భుజంగ ప్రయాతపద్యమగు 'సనాసీర నూనుండు... (1-47) అను పద్యముతోను, సుభద్రా వివాహోత్సాహమున్న 'అర్ధముజూచి చంద్రముఖ...' (3-92) అను పద్యముతోడను సంబంధము గలిగినది. పై సుదహరించిన పద్యమును చిత్రాంగదా వివాహోత్సాహము చెప్పబడినదే. ఈ మాటకీగల సంబంధమును వ్యాసాంతమును చెప్పడును. ప్రస్తుతము పై పద్యముక దానిని పరిశీలింతము.

విజయుని విలాసములలో రెండవ విలాసము చిత్రాంగదా వివాహము. అర్జునుడు చిత్రాంగదను దూరమునుండి చూచినాడు. చతుఃక్రీతిని పొంది నాడు. కాని అమె యతనిని చూచినదో లేదో తెలియదు. సఖులలో యుద్వావననను మండి తరలినది. నాయకుడు ప్రయోమ సరణము చేసినాడు. అమె స్త్రీన

మాడిన కొలను చూచినాడు. అందు తామరలు చూచినాడు. తన్మయుడైనాడు. ప్రక్కన తన చెలి కాడు విశారదుడున్నమాట సైతము మరచి పద్యము వ్రాసించినాడు. పై పద్యమున నొక విధముగా రస ధ్వనియు, మరొక విధముగా అలంకారకృత వస్తు ధ్వనియు సమన్వయమగునని సహృదయులకు చెప్ప వలసరము లేదు.

ఇందు యుత్తమ శృంగారతత్త్వము నవగతము చేసికొన్న విధము వ్యక్తమగుచున్నది. శృంగారము మధురమైనది. అందు విఫలంభము మరియు మధుర మైనదని యెల్లరు అంగీకరించినదే. పై ఘట్టమున విప్రలంభ శృంగారమే గలదు. ఇది 'నాధా! 'రాధా!' యను సంబుద్ధుల వలన సుస్పృహకృతము. విప్రలంభ శృంగారమందును నిది యభిలాష విప్రలంభమునకు చెందుచున్నది. 'కొగిలి యీ వొక్కుడును' 'కర స్పర్శనంబున గిల్గింతలె' యను పలుకులవలన నిది తెలియుచున్నది. పద్మిని యభిలాష యిందు వ్యక్త మగుచున్నది.

ఈ రెండవ ఘట్టమున నాయకుడు—విజయుడు. నాయిక—చిత్రాంగద. అర్జునుడు చిత్రాంగదను చూచిన వెంటనే తామరకొలనును చూచుటతో తన మనోభావమందు గోచరించింది. కాలిదాసు చెప్పినట్లు 'కామునకు ప్రియురాలి ప్రతిచేష్టయు తన ముద్దే శించియే చేసినట్లు తోచును. సర్వప్రకృతి కాముకత్వ ముతో భాసించు' ననుమాట సత్యమైనను యిట విజయుడు కేవల కాముకుడుగాక సంయముడు. స్థిరమైన ప్రకృతియందు చేతనాత్మకమైన తన మనోభావము నారోపించి తద్వ్యసమున కళా త్యకమైన సౌందర్యారాధనము చేయు 'శృంగారి' యనుట సమంజసము. అచేతనమైన ప్రకృతిని మానసికరించుటయే యత డుత్తమ నాయకు డగు చున్నాడు. 'శృంగారి చేత్యవిః కావ్యే జాతం రసమయం జగత్' అని అగ్నిపురాణము. కావున విజయుడే యిట 'కవి' యగుచున్నాడు. ఆతనియందు కవి హృదయము గలదని వ్యక్తమగుచున్నది.

చిత్రాంగద ముగ్ధ యని కవియే నిరూపించి నాడు. కావున యామె తటిల్లజనలె నాయకుని ముందు మెఱిసి వెల్లినది. అది యామె స్వభావము. నైజగుణము. దీనిని ముందే నిరూపించుటెట్లు? కవియైన నాయకుడు ఆమెను పద్మినిజాతి స్త్రీగా యూహించినాడు. పద్యమునందు నిశ్చిన్నపరచినాడు. పద్యము సుకుమారమైనది—ముగ్ధమైనది. కావుననే తుమ్మెద రోదలచే కలదర్శనాంగుళులచే రాగా యని సూర్యుని పిలుచుచున్నది. ఇది నాయిక స్వభావమునకు అచ్చుగా వనిపోవుచున్నది. నాయకుని మనోభావ మును మెఱుగు బెట్టుచున్నది చిత్రాంగద యుత్తమ నాయిక.

ఈ యొక పద్యమునందే నాయికా నాయకుల యరుపురి విప్రలంభము గన్గొనూన మగుచున్నది. చిత్రాంగదను చూచిన విజయుడు పై పద్యము చెప్పటచే యాతని విప్రలంభమందలి మాటలచే ధ్వని తము. పద్మిని (చిత్రాంగద) ముఖతః పద్యము చెప్పింపబడుటచే నాయికాగత విరహ విప్రలంభము వ్యక్తము. ఇట్లు యొకపద్యమునందే యరుపురి విరహ వేదన వ్యక్తము చేయించుట కవి నైపుణ్యము.

అర్జునుని 'శృంగారి' యనినాము గదా! శృంగారియైన కవి కళ నారాధించును. 'కళ'కు శిల్పార్థ మారోపింపబడుట సంప్రదాయము. శిల్పము మండి సౌందర్య ముద్భవించుచున్నది. దీనినే పాశ్చాత్యులు Beauty యనియు దీనికి రసస్పర్శ యుండిన Aesthetic Beauty యనియు వ్యవహరింతురు. ఇంతకు సౌందర్య మనగా నేమి? అంగ ప్రత్యంగము లెప్పుట యధోచితముగా సమావేశమై యుండునో యట్టి సుస్పిగ్ధ సంది బంధమును సౌందర్య మందుదు రని భరత మహర్షి. జార్జి సంతాయనగారు 'Beauty is objectified pleasure' అనంద వ్యక్తియే సౌందర్య మనినారు. 'Beauty is unity and totality' అని E. D. Puffer గారి మాట. Certainly poetry was regarded as a force for elevation as well as for charm but as it reaches these

objects through Aesthetic Beauty' — అని శ్రీ అరవిందులు చెప్పినారు.

సౌందర్యమున జీవుడు రమించును. అట్టి రమ జీయ, సుందర భావముల సాధించు నేర్పు శిల్పము. దానిని రసముఖముగా సాధించుట రసశిల్పము. ఇదియే ఉత్కృష్టమైనది.

చిత్రాంగదా విజయుల వివాహము వెనుక భగవత్సంకల్ప మున్నది. అది యీశ్వర సంకల్పము. చిత్రాంగద పాండ్యరాజు కులమున 'వెంగడమై' జన్మించినదని కవియే చెప్పినాడు. ఈ వెంగడమైన లక్ష్మణముయొక్క స్వరూప స్వభావాదులను మరియొక వ్యాసమున విశదీకరింతును. ఈ భగవత్సంకల్పచోదన నాయకుని జీవితము మొత్తముమీరద పరిచికోప్ప విషయము. లేకున్న యుపనిషత్తులమైన శంకరుని వరము వ్యక్తించి చిత్రాంగద జన్మించుటేమి ? అంతకుముందు ఉలూపిని వివాహమాడిన విజయుడు చిత్రాంగదను చూచుటతోడనే తనను తానే మరిచి మోహవేశాదులమీ ? అప్పరస యైన ఊర్వశి కోరికను నిరాకరించి 'నీ యింద్రియ జయము కీర్తనీయు తండ్రి ! యని యింద్రునిచే ననిపించుకోగల సంయముడు అర్జునుడు. అట్టివాడు సామాన్య రాజకుమార్తెను చూచి తన్మయుడగుటలో బలవత్తరమైన కారణ ముండవలెను గదా ! ఇది శంకర వరప్రభావము ! విజయుని భవిష్య జ్ఞాపితమునకు సంబంధించిన విషయము. ఈ చిత్రాంగదా విజయుల వివాహము కొంతవరకు నలదమయంతుల వివాహమును, 'శిఖండి వృత్తాంతమును తలపింప జేయుచున్నది. అందు మొదటిదానిలో శివుడే 'సంగమ కారణ దూతయైన కలహంసగా యవనీ తలంబున కవతరించినాడు.' రెండవదానిలో శిఖండికి యాఖరి క్షణములో స్థూలకర్మణము గంధర్వునిచే పుంస్త్య ప్రదానము చేయించి, కుబేరుని రాకచే యా గంధర్వుడు శస్త్రుడగునట్లు జేసి, శిఖండిని జీవితాంతము పురుషుని చేసినాడు. ఇది భగవత్కార్యము ! శివలీల ! అది యొకవేళ వెంగడమైన దానికేదో విశిష్ట ప్రయోజన ముండును. దీనికి ప్రత్యక్షముగా బాహరమైన కార

ణము కన్పడదు. ఈ హేతువు అంతరమైనది. అది బ్రభువాహనునిచే అశ్వమేధ పర్యవసాన అర్జునుని సరకలోక ప్రాప్తిని నివారించుట. ఇది సంప్రదాయాంత స్తత్వము. దీనిని సంపూర్ణముగా మననము చేసిన వాడగుటచే చేమకూర పై పద్యముట్లు యుద్ధివాడు. ఈ 'వెంగడ' మను శబ్దమును (2—8) మరొక పద్యముతో పేర్కొన్నాడు. ఇట్లు విజయునకు అకారణ మోహము గల్గుటకు కారణమేమి ? దీనికి భవభూతి కవితాత్మిక శిరోమణి గావున యెప్పుడో సమాధానము చెప్పియున్నాడు.

శ్లో॥ 'వృత్తివజతి వదార్దానాంతరః కోఽపి హేతుః
నఖలు బహిరుపాధీన్ ప్రీతయ స్సంశయన్తే
వికసతి హి వత జ్ఞ స్సౌదయే పుండరీకమ్
ద్రవతి చ హిమ ర శ్శ్యా పుద్గతే చంద్రకాంతః'
— ఉ. చ. 6—12

(వస్తువులను గూఢమగు హేతువు యేవో యొండొంటిం గూర్చును. ప్రీతి బయటి కారణ ములం బట్టి యుండదు. ప్రాద్దు పాదవగనే పుండరీకము పూచును. చంద్రుడు తోవగనే చంద్రకాంతము కరుగును.)

స్నేహము నిమిత్త సాపేక్షము గాదు. ఈ యహేతుక మిత్రత్వము, అవివాభావసంబంధము. తద్గత తాత్త్విక రహస్యము యిచ్చటి నాయికా నాయకుల యందున్నవి. కవియే దీని తరువాతి పద్యమున నిట్లని యున్నాడు.

'నెల యుదయించు నవ్వడల నీరజముల్
కుముదంబు లౌను రేల్
కలువల దాయ రాకకు బగల్
కుముదంబులు నీరజంబు లౌ
దలవగ వింత వింత గలదా ?!'

అని యాశ్చర్య వడినాడు ! మరి యిది మహద్భూతము గదా !

ఒక సుభాషితము సైతము దీనినే చెప్పుచున్నది.

శ్లో॥ గిరౌ మయూరౌ గగనే పయోదౌ
లక్ష్మంత రేర్కృశ్చ జలేషు వదన్తౌ
ఇందుర్విలక్ష్యం కుముదస్య బంధుః
యో యస్య మిత్రం స హి తస్యదూరం.'

(స్నేహమునకు దూరములేదు. కొండలవీరిది నెమళ్లకు అకాశమున పేగుమునకు స్నేహము. 'ఒక లక్ష' దూరమున నున్న సూర్యునికి నీటిలోని పద్మములకు స్నేహము. 'రెండు లక్షల' దూరముననున్న చంద్రుడు కలువలకు యావుడు.)

దీనికి కారణ మనూహ్యము. కవి కుల గురువు కాళిదాసు మానవప్రకృతి యీవైచిత్రికి కారణ మూహించినాడు.

'...తచ్చే తనా స్మరతి నూన మబోధ పూర్వమ్
భావస్థిరాణి జననాంతర సాహ్వాదాని.'

(అ. కా. 5-2)

అని మానవునిలోని యీ 'జీవుని వేదన'కు కారణము పూర్వజన్మ వాసనలను స్మరించుటవలన యునినాడు. భవభూతి దీనికి 'తారామైత్రికము' 'చక్రార్ద్రాగము' 'జన్మాన్తర విబిడ బద్ధ పరిచయము' కారణము అనినాడు.

కావున తత్త్వరహస్యములను స్ఫురింప జేయు నటుల సూర్య పద్మ సంబంధము నల్లకజేసి చిత్రాంగదా విజయుల సంబంధము జన్మాంతర సంబంధమని తాత్త్వికపు పునాదిపై నిల్చి యుదాత్త శృంగారము ధ్వనింపజేసిన చేమకూర నేర్పు నిరుపమానము. కాంతా సమ్మితత్వ పద్ధతికిది నికషోపలము. చేమకూర క్షీణయుగములో చివరి మెఱుపు. తామ దర్శించిన సౌందర్యము (Beauty) ను సత్యము (Truth) లో ముడిబెట్టినాడు. దీనితో పద్యము భావగంభీరమై శృంగార ముత్తమ యువప్రకృతిక మమ యాలంకారిక సత్య మనవర్తమై కావ్యార్థ మునకు మెఱుగు బెట్టుచున్నది.

2

మరియుక భావశిల్పమిటు స్మరింపజగినది. ప్రకృతియందు ప్రీతి మూరోపించి సౌందర్యము

నావిష్కరించు సైపుణ్యము మహర్షి వాల్మీకిమండి కవులందఱికి యమన్యతముగ వచ్చు సంప్రదాయమే. భారతీయ సంప్రదాయములోని యనేక తాత్త్విక శిల్ప రహస్యములను కాళిదాస మహాకవి సుందరమైన కావ్య శిల్పములలోనికి పరివర్తన జేసియున్నాడు. ఆ యంత శిల్పములలో ప్రకృతిని మానసికరించుట, యొకటి. అందలి సౌందర్యా విష్కరణములో తరువాతి కవులు తమ 'ఆత్మీయత'ను ప్రదర్శించియున్నారు.

పై కవితా సంప్రదాయమును చేమకూర సైతము పాటించియున్నాడు. వాల్మీకిమండి రాయల వరకు పరిశీలించిన చేమకూరలో గల కవితా సంప్రదాయ మెంత ప్రకృష్టమైనదో విదితమగును.

శ్లో॥ 'చంచ చంద్ర కరస్పర్శ హర్షోన్మీలిత తారకా
అహా! రాగవలీ సంధ్యా జవలీ స్వయ మంబరమ్.'

శ్లో॥ రాత్రి శృణాంకోదిత సామ్య వక్త్రా
తారాగణోన్మీలిత చారు నేతా
జోత్సన్నం శుక ప్రావరణా విధాతి
నారీప శుక్లాంశుక సంవృతాంగీ.'

—శ్రీమద్రామాయణము.

మొదటి శ్లోక ముత్తేజితానురాగమైన కాముకీ వృత్తాంతము సూచించుచున్నది. 'అహా!' యమ మాటలో తన్మయత్వము, భావోన్మీలిత సాధింపబడి నది. రెండవ శ్లోకమున 'రాత్రికాంత యుదయించిన చంద్రుడను వక్త్రముగండై తారాగణ చారునేత్రయై వెన్నెలయును ప్రావరణముగలదై శ్వేతాంబర ధారిణి యైన యంగనవలె భాసించు చున్నది.' అని చెప్పబడి నది. ఇట్లు వర్ణించుట యంతర్ముఖుడైన మహర్షి యొక్క దార్శనిక ప్రతిభ.

కాళిదాస మహాకవి కావ్యశిల్ప మర్కజ్ఞుడు గాన ప్రకృతియందు లేని చేతనత్వము, వలనత్వము మానవతా దృష్టితో నారోపించి శాకుంతలమున బుద్ధికుమారునిచే నిట్లు నిపించుచున్నాడు.

శ్లో॥ 'అంతర్నితే శశి నిశ్చైన కుముద్వలేయమ్
దృష్టిం మనదయతి సంస్మరణీయ శోభా'

ఇష్టప్రవాస జనితా న్యబలా జనేన
దుఃఖాని నూనమతి మౌత దురద్యహోని'

(అ. శా. 4-2)

ఈ శ్లోకము సౌందర్యమగుము, కుముదమునకు
ప్రీత్య మారోపించి 'క:ముద్యతి' యనినాడు. నాట
కమున 'కుముద్యతి' యనగానే శకుంతల మన మన
ఫలకముపై భాసించును. ఈ శకుంతల విశ్వవ్యాప్తమైన
ప్రీత్యమునకు ప్రతీక (Universal Womanhood)
దీనిని 'సంస్కరణీయ శోభ' యను మాటచే కవి
యన్వర్థ మొనర్చినాడు. కావ్యపరముగా, ప్రకృతి పర
ముగా సంస్కరణముచే నీ భావన శోభావహమని కవి
సూచన. ఇష్టజన విరహము రెంటును సమానము
కావున మహాకవి యీ శ్లోకమున రసశిల్పముతోబాటు
విశ్వజనీన సత్యము (Universal Truth) నావిష్క
రించినాడు.

దిక్షాగాచార్యుడు తన కుందమాల నాటకములో
సూర్యవద్ద సంబంధమును విరహ వర్ణనముతోడనే
చెప్పియున్నాడు.

శ్లో॥ ప్రియజన రహితా నా మాంగుళీ భిర్యధూనా
మనధి దినసి సంఖ్యా ప్రతాభః సహైవ
ప్రజతి కిరణమాలిన్య స్తమేక్షక షోషిన్
పరన కమల వ్రతశ్చేణయః సంకుపంతి

(కుం. 4-22)

అని నాటకమున విదూషకునితో శ్రీరామ
చంద్రుడనుచున్నాడు. విజయ విలాస వద్యముకూడ
సఖాడైన విశారదునితో విజయుడు చెప్పినదే. 'పై శ్లోక
భావము నట్టిదే. సూర్యుడు అసౌచలముపై పోగా
తన భర్త దూరదేశాంతర గతుడైన తఱివి ప్రాప్తిత
భర్త కయ్యైన నాయిక యొకటి. రెండు దినములు
లెక్కించు విధమున తామరరేకు లొకటొకటిగా
ముడుచుకొనుచున్నవి. అట్లే సూర్యుడు కిరణావళి
సంహారము చేయుచు యస్తమించుచున్నాడు. ఇందు
లెక్కించు విధానమును తామరరేకుల చలనమున కాపా
దించుట దిక్షాగుని కల్పన. కథాపరముగానిది సీతా
దేవి విరహాఘ్నను స్ఫురింపజేయుచున్నది. విజయ

విలాసమందలి వద్యములోను చిత్రాంగదా విరహము
ధ్వనితము. కాని యిది నాయకుని ముఖతః చెప్పించుట
కవి శిల్ప నైపుణ్యము.

గురుకుల క్లిష్టుడు, ప్రవృత్తి వాగ్విలక్షణ
డైన మురారిభట్టు తన యన్వర్థ రాఘవ నాటకమున
నిట్టి వర్ణనమునే చేసియున్నాడు.

శ్లో॥ ఏకద్వితీ చతుః క్రమేణ గణనా
మేషా మివాస్తం యతాం
కుర్వాణా ముమకోచయాద్ద శ
శతాన్యం భోజ సంవర్తికాః
భూయోశ క్రమశః ప్రసార యతి
తా స్సంప్రత్య మామద్యత
స్సంఖ్యాతుం సకుతూహలేన
నభి నీ భావో స్సహస్రం కరాన్'

-అ. రా.

కనుచుటగుచున్న సూర్యుని వేయి కిరణములను
క్రమముగా లెక్కించుచున్నట్లు తమ్మి వేయి రేకులు
సాయంవేళ ముడుగును. వేకువను తిరిగి లెక్కించు
చున్న ట్లక్కట్లట్టిగా విడును. ఇందుకు రేకులకు
లెక్కించు విధానము సచేతనమున కుత్సేషించుట గమ
నార్హము.

పై కవులందు ఊహ నిర్మాణము, భావవిన్యా
సముచే శిల్ప సౌందర్యము సాధింపబడినది. కాని కాళి
దాస మహాకవి కుమార సంభవమున గౌరీ కల్యాణ
ఘట్టముతో గౌరీ మునుల ముందు విలుచుకొని తన
తండ్రీచే వివాహ విషయమును విను సందర్భమున—
యిట్లనినాడు.

శ్లో॥ 'ఏనం వాదిని దేవర్షా పార్శ్వే పితరథో ముఖీ
లీలాకమల వ్రతాణి గణయాహూస పార్వతీ'

(కు. సం. 6-84)

'...అల్లసల్లన లెక్కించుచు నుండె పాణి నవ
లీలా పద్మ వ్రతములన్' అని శ్రీనాథుని హరవిలా
సము. ఈ క్రియ పార్వతీదేవి హృదయ సౌకుమార్యము,

చేమకూర కవితా సత్ప్రదాయాభిజ్ఞత

ముగ్ధత్వము తెలుస్తున్నను నది యామె మనోభావ మగు అవహిత్త, వీడ యను సంచారీ భావమును వ్యజ్యమానము చేయుచున్నదని మల్లినాథుల వ్యాఖ్య. పై నుదహరించిన శ్లోకములందును, నీ శ్లోకము లోను 'తక్కించుట' యను క్రియ సమానమైనను యిట నిది కేవల యాంత్రికమైనది. భావగోచనము నక్కై ప్రీతియొనర్చు లజ్జాయుత చెప్పలేనిది పర్యవ సించినది. కాని మిగిలిన శ్లోకములలో నీ గణనమును క్రియ ప్రకృతి సహజమైనదనిని శిల్పముఖముగా చెప్పబడినది.

ఇక శిల్పపు తెనుగుతోటయైన తిక్కన యంతటి కళావిదుడో నీ క్రింది పద్యము తెలుపుచున్నది.

'తన కరముల్ విగిడ్చి యుచితంపు మెయిం
గొనియాడి యంతటం
దనియక లీల జేరి సముదంబుగ
బద్దీని బొందె భాస్కరుం
డనుటకు దావలంబయి జనాదిప
చూడ శమంత పంచకం
బున విరిదమ్మి తేనియల బొల్పెనగెం
ప్రతి బింబ మెంతయున్'

—కర్ణ పర్వము

ఇందును సూర్య—పద్మ సంబంధము చెప్పబడి నది. అది యెట్లున్నది? పూర్వం విదారకమైన యుద్ధ రంగములం దిట్టి మనోహర వర్ణనలు చేయుట తిక్కన గారికే చెల్లును. భారతమున ప్రధాన రసము శాంతము. దాని నక్కడక్కడ కవి పోషింపవలెను. ఇది రస సూక్ష్మము నెఱిగిన మహాకవి నిరర్హత గలడు. లేకున్న పీర-రౌద్రములు విఘ్నభించి ప్రధానరసము దెబ్బతినును. తిక్కనగారు మహారసాపీఠవేత్త.

ఇట్టి రస సూక్ష్మముల నెఱిగినవాడే యనన్య కృతి ప్రబంధుడైన శ్రీ కృష్ణదేవరాయలు కూడ. ఆతడు ప్రకృతి సౌందర్య పిహువు. తాత్త్విక, రస రహస్య వివశ్చిన్నుణి. గ్రీష్మర్తు వర్ణనములో—

'అలివృష్టినున్నును వార్తి గూర్చు
నెడకాడటం దముం గూర్చు న

వృత్తి లంచంబుగ పామటంకములు
మింటం బొల్పు పర్జన్య దే
వత కీ నెత్తిన కేలనా బొలివె
విర్యారి స్రవంతి స్థయ
శృంగి నమచ్చద దృశ్య కర్ణికములై
యున్నాళ నాళికముల్.'

—(ఆము. 1—52)

ఈ పద్యమునందలి రసశిల్ప మనమానమైనది. పూర్వ మతిశయంబుగ మేఘుడు వర్షించెను. సముద్ర మునకు నదులకు సంధానము చేసెను. మరల నాలాగు జీయుమని పద్మములు పర్జన్యనకు లంచమిచ్చుటకై బంగారు నాణెములు చేతులంబట్టి మెల్లినవో యను గంటలనుండు నదులయందున్న నీలంకగా కాడలు పూస్తములవలెను తేకులు వేళ్లవలెను తమ్మిమధ్యగల నిమ్మ వరాలవలెను నొప్పుచుండెను.

ఈ పద్యము వ్యస్తముగా ఋతువర్ణనమందలి పద్యమైనను మహాప్రబంధ గతమైన నాయక గోదా దేవి విరహరమును సూచించుచున్నది. ఇట్టిది విప్రలంభ కృంగర పోషకమై యొప్పునట్లు వ్రాయుట కష్టమిచ్చు. పైగా కవితావస్తు వెట్టిది? కవి మనోహర భావ పరికల్పనకు పుష్టిపీ, సౌష్ఠవమును గూర్చినది కేవలమొక ఎండి తామరకాడ. ఎండకు వడలిన పుష్పము. దీనినుండి కవి రసశిల్ప మావిష్కరించి నాడు. ధనంజయుని 'రవ్యంజుగుప్థిత...' ఆనంద వర్తనుని 'శృంగారీ చేత్కవి:...' 'భావావ చేతనావసి..' యిత్యాది శ్లోకములలో 'పై పద్యము సమన్వయించిన కవియొక్క ఆలంకారిక వేత్తుత్వము, తద్రహస్యము విదితమగును. పైపద్యమందలి భావము చేమకూర ఊహావద్ధతిక నిష్పహితము, ప్రోద్బలకము.

దాయల తరువాత చేమకూర వేంకటకవి లబ్ధ ప్రతిష్ఠుడు. కవులందఱు పైవిధముగా వర్ణించి యుండగా యిందు వేంకటకవి ప్రత్యేకత యేమి? శిల్ప మనిన సృష్టి! అది ప్రతిభా సముద్భవము కదా! యనవచ్చును. దీనికి కవితా సంప్రదాయ మనుసరించుటలో తప్ప లేదనియే సమాధానము. కేవల మనుకర

బము చేసినాడని చెప్పవా రిట్లు తృప్తిపడవచ్చును. 'Imitation begets pleasure' అనుకరణ జ్ఞానమే యానంద జనకము' అను నాంగ్ల సూక్తి నమనరించి శిల్పమును కొంత యనుకరణము వలనను సాధింప వచ్చును. ప్రతిభావంతులైన వ్యాస, కాళిదాసాదులు వాల్మీకి ననుసరించి యున్నారు. 'Imitation is the only highest reverence that a poet shows on the other poet' అనుకరణమే యే కవియైనను పూర్వ కవిపై ప్రదర్శింపగల యత్కుత్తమ గౌరవము—అను సూక్తితో యే వాఙ్మయములోని కవి నైనను ననుర్ధింపవచ్చును.

ఒక చేమకూర ప్రదర్శించిన శిశు సౌందర్యము పరిశీలింతుము. వేంకటకవి పూర్వకపులందఱిని యనుసరించి యున్నాడు. పూర్వకవి గ్రంథ సతనము తదర్థ మననము, స్వీయ ప్రతిభతో శాబ్దిక చమత్కారమును సైతము ప్రదర్శించి యున్నాడు. అతని అనుకరణ విధానమును మూడు విధములుగా విభజింపవచ్చును.

(1) మొదటి విభజనలో వాల్మీకి—భవభూతి—కాళిదాసుల యనుకరించుట.

(2) రెండవ విభజనలో కాళిదాసు—మురారి—దిక్షాగ—రాయల ననుకరించుట.

(3) మూడవ విభజనలో చేమకూర స్వీయ చమత్కార ప్రయోగము.

పై విభజన కనుకగా వద్య పాదముల నిటు విభజింపవచ్చును.

(1) 'తనకుం గొగిలి యీ వొకప్పుడను నాథా! నీ కరస్పర్శనంబున గిల్గింతలె...'

(2) 'యంచు వచ్చిని కరాంభోజమునన్ మందమంద నుద్వాయు చుండ్రుకొంగుళులు గన్పట్టంగ నవ్వెల్లా రాయని...'

(3) 'రా రా' యని పిల్వనాదగె ధ్వరే సాత్యంథ దీర్ఘధ్వమత్.'

మొదటి విభజనతో 'నాకు' అనుటకు బదులు

కవి 'తనకు' యని వాడియున్నాడు. రాయలు సైతము అముక్త వంశమాశ్వాసమున 41, 48, 52, 54 పద్యములలో 'తాను సురవసాని' 'తన సౌందర్యము' 'తను నంటన్' 'తనకు నందఱు' యిత్యాదిగా వాడి యున్నాడు. 'నాకు' 'తనకు' అనునవి ఏకార్థద్యోతకములే యైనను నాగరకులు 'తనకు' అనియే వాడుదురు. 'తనకు' అనుటచే వచ్చిని (చిత్రాంగద) మృదుస్వభావ సౌందర్యములు వ్యక్తము. వక్తయైన విజయుని మానసిక సౌఖ్యమార్థము ద్యోతకము. నాథా! యనుమాట వాల్మీకి చెప్పిన 'అహా! రాగవతి సంధ్యా' అనుదానిని కాళిదాసు చెప్పిన 'సంస్కరణీయ రోభా' అను మాటలలోని తన్మయత్వముతో తులనాగుచున్నది. ప్రకరణార్థమున శృంగార రసమున కది ప్రోద్బలకమగుచున్నది.

'కరస్పర్శ' యనునదికూడ విట్టిదే. ఇది వాల్మీకి శ్లోకములోని 'చంచల్పంద్ర కరస్పర్శ' యను మాటను తలపించుచున్నది. 'గిల్గింతలె' యను మాట వాల్మీకియొక్క 'హర్షోన్మీలిత' యను మాటను సూచించుచున్నది. ఇది ప్రకరణోచితార్థమున సంభోగ శృంగారమందలి కిక్కిరించిత చేష్టను స్పృశించుచున్నది. మరొక విధముగా చూచిన 'గిల్గింతలె' యను మాట 'వికసనము' యను నర్థమిచ్చును. ప్రకృతిలో సూర్యకిరణములు పద్యముపై పడుటతోడనే దానియందొక విద్యుత్ప్రసరణ మయోచితముగా ప్రసరించి పుష్పము హసించునట్లు మెల్లగా రేకులు విచ్చుచున్నవి. ఇది ప్రియురాలి (చిత్రాంగద) ముఖపద్య వికసనము. భావుకుడైన విజయుని హృత్పద్య వికసనము. తత్కలితము సౌరభము. అనగా సంతోషము. కావుననే పిమ్మట ద్వితీయము లత్యంత దీర్ఘధ్వసులతో మట్టుముట్టినవి.

రెండవ విభజనమున 'వచ్చిని' కాళిదాసు 'కుముద్వతి'ని తలపించుచున్నది. 'కరాంభోజము' అనుమాట సాగనైనది. కమలములవంటి లేక కమలము లనెడు యని వాచ్యార్థము. అది నిజముగా అంభోజమే. దానిని 'కర' మనినాడు.

తిరిగి కలాంభోజమటలు సౌందర్యమును సౌందర్యతర మొనర్చుట. 'దళాంగుళులు కన్నట్లుంగ' అను మాట రాయ అనిన 'దృశ్య కర్మి కమలై' యను మాటకు స్ఫురింప జేయుచున్నది. 'వెల్గురాయని' యను మాట సాధిపాదుమైనది. 'రాయ' శబ్దము శ్రీష్టి వాచకము విశిష్టార్థ ద్యోతకము. 'రాజ' శబ్దమే 'రాయడు'గా 'జేడు'గా మారినది. శృంగార పరముగా 'రాయ' శబ్దమందు 'రతి' 'ప్రీతి' ద్యోతక మగు చున్నది. అముక్తమాల్యద సీతిక 14 పద్యములో ఆంధ్ర మహావిప్లువు '...అప్పిన్నది' అని చెప్పిన మాటలో నాయకునకు నాయకపై గల 'రతి' భావము వ్యక్తమగుచున్నదని డా॥ కోటిశ్వరరావుగారు నిరూ పించియున్నారు. అదియే యిచటను వన్యయించును. 'వెల్గురాయని' అనగా 'హార్య డనెడు లేజః సహిత డగు రాజపు' అని యర్థము. కావున 'వెల్గురాయని' లోని ప్రత్యక్షరము నాయకకు నాయకునిపై గల 'రతి' భావమును గూఢముగా వ్యంజింప జేయుచున్నది.

మూడవ విభజనము చేమకూర స్త్రీయ చమ త్కారమునకు నిదర్శనము. దీనిని శ్రీ తాపీ ధర్మారావు గారు తను న్యాసాలో పుష్కలముగా యావిష్కరించి యున్నారు. దాని నట చూచుకొనవచ్చును.

3

స్థిర పదార్థ, చర పదార్థ, ప్రాణుల మానసిక స్థితి వర్ణనలలో యొకదానికంటె మరియొకటి కష్ట తరము ఇవి వరుసగా దేహ, మనః, హృదయ దళ లకు సంబంధించినవి. 'ఏ కళయందు సౌందర్యము చలించునో అది 'గుడాతిశాయి' యని చెప్పవచ్చును. చలనము సౌందర్యమునకు మోహనత్యము వాదించును. విశ్వల జలపూర్ణమైన యొక నరస్సు విచ్చిన తామర పూలతో నిండి చూచుట కెంతో సుందరముగా నుండును. తలవని తలంపుగా యొక నన్నని మంద వాయువు వీచి యా నరస్సులో చిన్నచిన్న కెరటములు పుట్టించగా యా వీటి కదలికతో తామర లూగు మండగా నా సరోవర సౌందర్యమంతయు చలితమై యంతకు ఋదులేని మోహనత్యము దాల్చును. ఈ

యతిశయానందమునకు కారణము సౌందర్య చలనము' అని సాహిత్య శిల్ప సమీక్ష చెప్పుచున్నది.

వేంకట కవి పద్యమందు సరోవరము గలదు. తామరలు గలవు. 'మందమంద నటద్వాయువులు' గలవు 'నలద్దళాంగుళులు గలవు. ఇట్టి ప్రకృతి సహజత్యమున సుందరమైన హృద్గత భావ మారోపిత మైనచో వెల్లుండును? బంగారమునకు తావి యిట్టి పల్లుండును. చేమకూర పద్యమందు చలనాత్మక సౌంద ర్యము గలదు. స్థిర పదార్థ స్వభావములో ప్రాణి మానసిక భావము ప్రతిక్షేపించినచో చలనాత్మక సౌందర్యం (Dynamic Beauty) ముద్భవించుచున్నది. విన్యాస వైవిధ్య మునునది (Dynamic Pose) ఏకైక విన్యాసము (Static Pose) కంటె కష్ట తరము. చిత్ర కారుడు రెండవదే గీయుగలడు. కాని కవి మొదటి దానిని శబ్ద చిత్రణమున నిపుణముగా ప్రదర్శించ గలడు.

ప్రాత మనస్తత్త్వామగుణముగా ఛందము మత్తేభ విక్షిడితమే యైనది. విజయుడు జితకారి. ఆతని వీర లక్షణ మెప్పుటికి పొవును? ఇదియే చిత్రాం గద చెప్పియుండినట్లైనచో కవి యుత్సల, చంచక ములను వాడియుండెడివాడు. పద్యము యుదార మధుర భావము కలది గావున మత్తేభము వాడినను మందమంద నటద్వాయువుల వలె నడచినది. మొదటి రెండు పాదము లలో దీర్ఘాక్షరములకు యతిచెల్లుటచే పద్య మంతటికి సమాహార భావమైన పిలుపు, ప్రార్థనము యిత్యాది భావము వన్యత్య మొనర్చుచున్నది. రెండవ పాదమున 'భా'కు యతి (కరాంభోజమన) చెల్లుటలో పద్మిని చేయొత్తి పిలుచుటను సూచించుచున్నది. మంద మంద నటతో వాయు చలిత దళాంగీ గుళులు' అను మాట లను ఊనిక (stresses) తో వదిలినచో మృదంగముపై ముక్తాయంపులవలె సాగనుగా మృదంగ తాళముల స్ఫురింపజేయుచున్నది.

పై పద్యమునందలి పద్యమును ప్రబంధమున కవి మూడు చోట్ల నిక్షేపించినాడని ముందే చెప్ప బడినది. ఉదాహరణ వృత్తాంతమునకుముందు ని పద్యము

గంగానదిలో నున్నది సమయము ప్రాతఃకాలము. పద్మమధ్యదే మెల్లగా విచ్చుకొనుచున్నది. దానియందలి వల్లిని తుమ్మెదలు స్నానమాచరించుచున్న వారి పాప ములనల యోగిపోవుచున్నది. ఆ పద్మమే చిత్రాంగదా వృత్తమున పునర్వర్తన మిచ్చినది. అది వికసిత పద్మము. ఎన్ని నాళ్లుగనోయట్లు వికసించి తిరిగి ముకుళించుకొని పోవుచున్నది. ఆ పద్మిని విరహిణి. ఆమెయే చిత్రాంగద. కవి నూర్య పద్మ సంబంధము నిరూపించి చిత్రాంగదా యభిలాషను పరోక్షముగా వ్యక్తపరచినాడు. ఈ పద్మమతోడనే తిరిగి కవి సుభద్రా వివాహాలంకరణను పోల్చినాడు.

‘...తమ్మిపూ ముద్దియ గద్దియం బొలుచు
ముద్దియ యుద్దియన్ శు భోవుతిన్’

ప్రబంధ ప్రారంభమున ‘హటకాంబు రుహ చంచ చుంపరీతృరములు ఆకాశగంగయంద పుట్టు కవి చెప్పినాడు. అవి హిరణ్యయ పదములు. సామాన్య ములు గావు. ఉలాపి వృత్తాంతమున వికసించినవి భూలోక గంగానదీ పద్మములే. అవి యప్పుడే వికసించి ప్రబంధ మధ్యమున వెల్గురాయనిపై యనురక్తిని వహించి ప్రబంధాంతమున పద్మస్థిత లక్ష్మీదేవివలె విలసిల్లినది. గంగానదిలో వికసించిన పద్మము ఉలాపి. ఆమె సంజవేళలో విజయని పై మాయను ప్రయో గించి కొనిపోయినది. సంజవేళతోనే గదా తుమ్మెదలు పద్మమున చిక్కునడి పోవును. అర్జునుని విషయమునను యట్లే జరిగినదని ధ్వని. ఇక రెండవ పద్మము చిత్రాంగదయేమని చెప్పనవసరము లేదు. మూడవ పద్మముపైనున్న లక్ష్మీ సుభద్రయే. ఆమె పద్మ కర్ణిక కొలువుపై పద్మవోలె నున్నది. దీనిచే కవి సుభద్రా వివాహమునకే ప్రథమస్థాన మొసంగినట్లు తెలియుచున్నది. ఏలన ప్రబంధ ప్రారంభ పద్యమున ‘చంద్ర ప్రసర సౌధభేలన పరశ్యామ’లను కవి చెప్పి నాడు. వారెవరోకాదు. ప్రబంధమందలి మువ్వురు నాయికలే. అవ్వుట ఆకాశగంగ—బంగారు పద్మములు తుమ్మెదలు గలవు. ఉలాపి—చిత్రాంగదా విషయముల లోను యిది గలవు. కాని సుభద్రా విషయమునప్పు

నరికి కవి నూటిగా పద్మాసనియైన లక్ష్మీతోడకు సుభద్రను పోల్చుటచే తుమ్మెదలు మాయమైనవి. దానితో సుప్రక్షిప్త నాయిక సుభద్రయే. ఆ పద్మమే హిరణ్యయ పద్మమని విదితమగుచున్నది. దీనిని కవయే మరియొక చోట చెప్పియున్నాడు.

(3-229) ‘కలుముల్ కన్నుల జీల్చు
కల్కి మరుచిం గన్నట్టి చందాన...’

కలకంఠీకుల రత్నమైన సుభద్ర కులదీపకు డగు అభిమన్యుని గవెనట! దీనిచే ప్రబంధ సామా పిక దృష్టితో నాయకుడు—అర్జునుడు, నాయిక— సుభద్రయని నిర్ధారితమగుచున్నది, విజయ విలాస మునకు సుభద్రా కల్పాణమను నామాంతర మేర్పడుట కిదియొక కారణము గాబోలు!

ఈ పద్మ విషయము ఉత్తరోత్తరీతృర్వగల్గి సుభద్రా వివాహము వచ్చునప్పటికే పద్మాసనియైన లక్ష్మీతోడను, పేదస లక్ష్మీమరుని గన్నట్టి విధము తోడను పోల్చబడుటచే కవియాది మధ్యాంతముల నిర్వహించిన శిల్పవైపుల్యము, సమన్వయ మార్గము వ్యక్తమగుచున్నది.

ఉలాపి వివాహముకంటె చిత్రాంగదా వివాహ ముత్తమమైనది. చిత్రాంగదా వివాహముకన్న సుభద్రా వివాహము విశిష్టమైనది. ఉలాపి ప్రాథ, చిత్రాం గద ముగ్ధ. సుభద్ర మధ్య. ఉలాపి చిత్రాంగదా వివాహముల వెనుక భగవత్ప్రచోదనా రహస్య మున్నది. ఇటు నాయికనాయకులు కేవల నిమిత్త న్యాయలే. భగవత్సంకల్పము నిర్విఘ్నముగా ప్రవర్తించినది. ఇక సుభద్రా వివాహము సాక్షాత్ శ్రీకృష్ణ పరమాత్ముడే జరిపించినాడు. ఈ వివాహము చేతనే పాండవ వంశాభి వృద్ధియు జరిగినది. లీలామానుష విగ్రహుడు జరి పించిన వివాహము గాన బహుచమత్కారముగా ప్రవ ర్తిల్లినది. ఇట్లును ప్రధాన నాయిక సుభద్రయే ఈ ప్రబంధములో గర్భిక్రతమైన వివిధాంశములను తద్ర హస్యములను సంపూర్ణముగా మరికొన్ని వ్యాసములలో నావిష్కరింతును. ప్రస్తుత మిటు చేమకూర సంప్ర


చేమకూర కవితా సంస్కృత యాభిజ్ఞాత

దాయ వాసనలు గల్గినవాడని, ప్రబంధ వివిరూణ దతుడని గ్రహించిన చాలును.

ఇంతకు నీ వద్ద మనగా నేమి? మన సార స్వతము సర్వము విచారించినచో విష్ణునాభి వద్దము. బ్రహ్మ పుట్టినది వద్దమునందు. హృదయము వద్దము. లక్ష్మీదేవి వద్దమునుండి పుట్టినది. ఈ వద్దము యొక్క నిజమైన యధార్థ మేమో తెలియదు. ఒక టిగా భాసించుచున్నది. ఇది సర్వజ్ఞానముయొక్క జని స్థానము. సర్వజ్ఞానము దేనినుండి పుట్టుచున్నది? తపస్సునుండి పుట్టుచున్నది. తపస్సు మృణాళ నాళాం

కురము. అయధార్థమైన జగత్తు అహి వంటిది. తపస్సు మృణాళనాళము వంటిది. దీని చివర మన్నది వద్దము. ఆ వద్దమే సర్వజ్ఞాన భూమి.

శో!! ఈశానాం జగతోఽస్య వేంకటవతే
ర్షిష్యోః పరాం ప్రేయసీమ్
తద్వక్షస్తస్మిల నిత్యవాస రసికాం
తత్క్షాంతి సంవర్తనీమ్
పద్మాలంకృత పాణి పల్లవ యుగాం
పద్మాసనస్థాం శ్రీయమ్
వాత్సల్యాది గుణోజ్జ్వలాం
భగవతీం వందే జగన్మాతరమ్.



అ న ల ధ్వ జ ం

శ్రీ కె. శివారెడ్డి

మంట నా కిష్టం

మండటం నా ధ్యేయం—

రక్తం అంటేమంటే

మండటం నా బతుకు.

ఒక జాతి బతుకు అడుగంటటాన్ని కారణం

సెగ ఎక్కువయ్యెకాదు - అసలు సెగలేకనే—

రాతిని కన్నకుంటాన్ని ఒప్పుకున్నజాతి

మదురెప్పుడూ మంచుగడ్డె—

పిలిపియిన మంచు మదుల్లకింద

పిరికితనం ప్రవహిస్తుందే మోకానీ

ధైర్యంలాంటి రక్తం;

మండే ఉదయంలాంటి రక్తం

నృందించి నేత్రం విప్పను

శత్రువుకీ చీకటికీ మంట ఇవ్వముండదు

కోటి చేతులెత్తి తిరగబడే

అణు హృదయ సూర్యబింబమూ ఇవ్వముండదు-

నా కిష్టం మంట

నా ధ్యేయం మంట

నా రక్తం మంట

నా బతుకుమంట

నా తరం బతుకు శ్వాసమంట

రాతిని రాతించరుల్ని దహనం

చేసే మంట

ఈ యుగపు పంట

సి గి రె ట్టు

శ్రీ కె. ఎస్. వి. నరసింహమ్

మురారికి చాలా ఇబ్బందిగా ఉంది.

తల తిరిగి పోతోంది.

ఉక్కిరి బిక్కిరిగా ఉంది. మెదడంతా తూన్యంగా ఉంది. ఏం నెయ్యడానికి తోచడం లేదు.

గదంతా చాలా ఇరుక్కోయి పట్టనిపిస్తోంది. గదిలోని వస్తువులన్నీ వాటంతటవే కదిలి ఒక దానితో ఒకటి కొట్టుకుని అంతా గజిబిజి అయిపో తున్నట్టుంది.

కిటికీ ప్రక్కనే ఉన్న కుప్పీతో దిగాలుగా కూర్చున్నాడు మురారి.

ప్రసారీ గోడమీద పిచి కొకటి కూర్చుంది. ఇంకో పిచిక (బహుశా అది పెంటి కాబోలు) దాని చుట్టూ బుర్రుబుర్రు బుర్రుబుర్రు మంటూ తిరుగు తోంది. తమతో తాము కూడబలుక్కుంటున్నట్టు రెండు పిచికలూ కొంతసేపు కునకునలాడి, క్షణంలో బుర్లర్రుమని గాలిలో పైకి లేచి, చిత్రంగా, ఒక్కొక్కరంగా, దూరానికి ఎగిరి వెళ్లి, మాయమైపోయాయి.

పక్కంటి ప్లేడరుగారి పనిమనిషి, ఆరగట్టిన బట్టలు తీసి మడతలు పెడుతోంది. ఆ వెనుక కనిపించే బాదంచెట్టు కొమ్మల్లోంచి, సూర్యాస్తమయంతో ఎర్రబడుతోన్న ఆకాశం, ప్రకృతి దేవి సావలమీది కుంకుమబొట్టులా కనిపిస్తోంది. ఆ ప్రక్కన దాదా మీద, కాలేజీ స్టూడెంట్ కాకుండా, పిట్టగోడమీద వాలుగా కూచుని, వీదితోంచి వినిపిస్తూన్న సినిమా పాట గ్రామఫోన్ రికార్డ్ సంగీతానికి అమగుణంగా, లయబద్ధంగా ఒక కాలు ఆడిస్తూ, పాఠశాలగా సిగిరెట్టు కాల్చుకుంటున్నాడు.

సిగిరెట్టు!!

మురారి తల తిప్పకున్నాడు—

సిగిరెట్టు!!!

మురారికి ఇప్పుడర్జెంటుగా ఒక సిగిరెట్టు కావాలి, ఒక్కటంటే ఒకే ఒక్క సిగిరెట్టు—

ఏ బ్రాండ్ దైనా సరే.

కాని, సిగిరెట్టు ఎలా వస్తుంది? వెళ్లి తెచ్చుకోవాలి—

చంటింటి వేపదళంలోంచి పాత్రల చప్పుడు వినిపిస్తోంది. పాత్రల చప్పుడు సంగీతమైతే, అసలు పాటకూడా వినిపిస్తోంది. పాట పాడుతున్నది లీల. పాటంటే అది పూర్తిగా పాట కాదు. కేవలం కూని రాగం. నిజానికి పాటలుకూడా బాగా పాడగలదు లీల.

లీల పాటంటే మురారి కిష్టం.

లీలన్నాకూడా ఇష్టమే మురారికి.

ఇష్టపడ్డాడు కాబట్టి కట్టుం తక్కువైనా ఆమెనే చేసుకున్నాడు.

ఎప్పుడు? ఏదాది క్రితం.

లీల మురారి యొక్క ధర్మపత్ని.

సహధర్మి చారిణి.

లీల అనే పేరు ఎంత మెత్తగా ఉందో, ఆమె, మనిషిగా అంత 'గట్టిది', అంటే ఆమె చూసేందుకు మొరటుగా, పస్తాదులా కనిపిస్తుందని కాదు. ఆమె మనసు చాలా గట్టిది. ముక్కుకు సూటిగా పోయే రకం. ఎంత పూర్తిగానా ఫెడేల్ మని ముఖమీదే అనేసే రకం. ఇంక డబ్బు విషయం వచ్చిందా—

పైన పైన, ఆలోచించి, బేరీజువేసి ఖర్చుపెట్టి; జమా ఖర్చుల జాపితా విప్పటికప్పుడు రామ్మా. నెలాఖరున అవి సరిపోయేదాకా వేళ్లుమడిచి లెక్కలు వేసే రకం.

ఆడవాళ్ళలోకూడా ఆఖండులుంటారని తన పెళ్ళయేదాకా మురారికి తెలియదు.

అతను చాలా ఆశ్చర్యపోయాడు. లీల తెంపరితనం ఆమె పాదుపరితనం, ఆమె జాగ్రత్తచూపి, మొదట మొదట చాలా హడలిపోయాడు. 'ఇంత కత్తిమీద సాములా (బలికే మనిషితో) కావరం చెయ్యడం ఎట్లారా బాబూ'—అని కొంత ఔదిరిపొయ్యాడు కూడా. కాని, అతని సందేహాలు అలా ఎన్నో దినాలు నిలవలేదు. భార్య కాపురానికిచ్చిన వారం రోజులకే ఆమె మనస్తత్వపు అనలు రూపం అతనికి అర్థమై పోయింది.

ఆమెకు మొగనూటం నచ్చదు. ఆడంబరాలు నచ్చవు. అతివ్యయాలు నచ్చవు. అన్ని విషయాలలోనూ ఆమె ఖచ్చితమే! కాని, ఆమె మనసుమాత్రం మంచిది.

భార్య కాపురానికి వచ్చాక మురారికి జీవితంలో చీకూ చింతా లేకపోయాయి. తనకన్నా పాదువుగా ఖర్చు పెడుతుందని, జీతం రాగానే అంతా ఆమె చేతుల్లో పోసేసేవాడు. ఇంటికి వంటకూ ఆన్ని నరు కులూ తెప్పించడం, అవి సరిచూచుకోవడం, వాటి లెక్కలు వ్రాసుకోవడం—అంతా ఆమె! అంతా బాగానే ఉంది. అంతా సవ్యంగా ఉంది. కాని, మురారికొక తెగని చిక్కెచ్చి వడింది. అదేమిటయ్యా అంటే— సిగరెట్లు!

అవును, మురారి సిగరెట్లు తాగుతాడు.

సిగరెట్లు తాగం దెవరు? చాలామంది తాగు తారు. ఎంతోమంది తాగుతారు, కాలేజీ చదువుల వాళ్లు, కాలేజీ చదవనివాళ్లు, అన్నిరకాల కార్య రయాల, అన్నిరకాల ఉద్యోగులూ, అన్నిజాతుల వారూ, అన్ని మతాలవారూ—అందరూ సిగరెట్లు తాగుతారు.

కాని, అందరూ తాగడం వేరు, మురారి సిగ రెట్లు తాగడం వేరు.

అదంతా చెబితే ఒక పెద్ద కథవుతుంది

—అని మురారి సిగరెట్లు అబవాటు గురించి చెప్పకునే విలులేదు. అందుకే మనం ఇక్కడ దాన్ని గురించి కొంచెం చెప్పకోవచ్చు.

అప్పుడు మురారి పెన్సన్లో ఆరో ఫారం చదువుతుండేవాడు. అప్పటికే అతను తండ్రిని పోగొట్టుకున్నాడు. తల్లికి అతను ఒక్కగా వొక్క సంతానం. అందుచేత తల్లి అతణ్ణి గారాబంగా చూసు కునేది. అది వొత్తి గారాబం కాదు. అతి గారాబం. 'ఆడది తిరిగి చెడింది—మగవాడు తిరక్క చెడ్డాడు'— అనే సామెత ఆమెకు తెలుసునో తెలియదో గాని, ఆమె మాత్రం కన్న కొడుకును ఇల్లు వదలి కదలనిచ్చేది కాదు. ప్రొద్దున్న పదికి స్కూలుకు వెళ్ళడం, మధ్యాహ్నం వచ్చి భోంచేసి వెళ్ళడం, మళ్ళీ సాయంత్రం అయిదు కొట్టేలోపల ఇల్లు చేరడం—అంతే కాని, మరికే వేళల్లోనూ మురారి ఇంకెక్కడికీ తల్లి అను మతి లేకుండా వెళ్లేందుకు విలులేదు. తల్లి అను మతితోనైనాసరే—వెళ్లే విలుండదు—ఎందుకంటే తల్లి ఎప్పుడూ అనుమతించేది కాదు కనుక!

నిజానికి, తల్లి అనుమతించడంతోనూ, అను మతించక పోవడంతోనూ మురారికి ప్రమేయం ఉండేది కాదు. తల్లి ఆదుపాజలు అనసరం లేని ప్రకృతి అతనిది.

లోకంలో కొన్ని విషయాలకు కారణాలుండవు. లేదా, కారణాలున్నట్లు కనిపించవు. అలాంటి విష యాలలో మురారి ముఖాన ఒకటి.

పుట్టి బుద్ధెరిగి నప్పటినుంచి మురారికి ముఖాన అంటేనే ఇష్టం. అతనంతట అతను వెళ్లి ఇతరుల్లో ఎప్పుడూ కలిసేవాడు కాదు. అతని ముఖం లోనే అలాంటి లక్షణం ఉండేమోగాని, అతని ఈడు సిల్లలు కూడా, అతనో ఎక్కువ కలిసుండే వారు కాదు.

స్కూల్లో జరిగే అటర్లోగాని, డెబ్బలాటలో

గాని ఆతను పాల్గొనేవాడు కాదు. మేష్టార్లని వెక్కిరించే వాడు కాదు. అల్లర్లకి తన గొంతు ఏమాత్రమూ ఆరువిచ్చేవాడు కాదు. ఎప్పుడో ఎక్కడో ఏదో పారేసుకున్నట్టు, ఆ పారేసుకున్న దేమిటో కూడా మరిచిపోయినట్టు, ఆత నెప్పుడూ ఎందుకో దిగులుగా ఉండేవాడు.

కాని, ఇంతలా చిన్నతనపు బల్లరి చిల్లర తనాన్ని పట్టించుకోకుండా పెరిగిన ఆతని మనస్సులో ఆయా చాపల్యం పట్ల కోరిక లేదందామా? ఉదాహరణ అలా అనేందుకు ఏలులేదు.

తమ నిశ్శబ్దంగా ఉన్నా, అందరి అల్లరి గమనించేవాడు. తమ బుద్ధిమంతుడుగా ఉంటూ ఇతరుల ఆకటాయి తనాన్ని చూస్తూనే ఉండేవాడు.

ఆటలో పాలుపంచుకోకపోయినా, ఆటను మాత్రం ఉత్సాహంతో చూసే ప్రేక్షకుడిలా; ఆతను తోటిపిల్లల గందరగోళపు బల్లరిని గమనిస్తూండేవాడు.

ఆరో ఫారం పిల్లలంటే స్కూలుపిల్లల్లో 'మేజర్ల కిందే లెక్క. వాళ్ళుచేసే సందడికి అంతూ దరి ఉండేవి కావు. కొందరు స్కూలుకని చెప్పి, స్కూలుకే వచ్చి, మధ్యాహ్నం మ్యాట్టిలకు చెక్కినే వారు—మ్యాట్టిలకు చెక్కి పద్దతులు రకరకాలుగా ఉండేవి. టీచర్లని పర్మిషన్లడిగేవారు కొందరు, 'ఇంట్లో బంధువులు వచ్చారనో, తమకే—తరినొప్పిగా ఉందనో—ఇలా ఏవో నంకలుపెట్టి పర్మిషన్లు కొట్టేసే వారు. కొందరు మెతక మాస్టర్ల క్లాసుల్లోవైతే (—సోడబుడ్డి కళ్ళద్వారా హిందీ మాస్టర్ క్లాసులో మరిచి—) అటెండెన్సు వేసుకునే దాకా ఉండి, పాతం మొదలుపెట్టేవేళకి, వెనక బెంచీల ప్రక్కగా నక్కుతూ మరో గుమ్మం గుండా విష్కమించే వారు. మరి కొందరు సాహసవంతులైతే, నల్లబల్లవిూద రాసేందుకు మాస్టరు అటు తిరగ్గానే, ఎకాయెకి ముఖద్వారం గుండానే గైరెక్కుగా విష్కమించేవారు. ఆడపిల్లలు క్లాసులు ఎగ్గొట్టడం అంతగా ఉండేదికాదు గాని, మగపిల్ల మాత్రం, సగానికి పగంమంది—వీలు వెంటడి

క్లాసులు ఎగ్గొట్టి మాట్టిలు చూసేవారు. మ్యాట్టిలకు కాక, ఇంకోకొండుకు కూడా కొందరు క్లాసులు ఎగ్గొట్టేవారు—అది—సిగరెట్టు తాగేందుకు!

స్కూలు పిల్లల అల్లరి మూకల్లో, క్లాసు లెగ్గొట్టి మ్యాట్టిలు చూసేవాటివాడు సామంతరాజైతే, సిగరెట్టు తాగేవాడే రాజు! 'సిగరెట్టు తాగడం, స్కూలు జీవితంలో ఒక ఘన కార్యం. దమ్ములున్నవాడే రొడీ. వాడే రాజు. మరి దమ్ములు లేనివాడు సిగరెట్టు కాల్యలేడు కదా!

మురారి క్లాసులో ఒక పదిమంది పిల్లలు మహాజోరుగా సిగరెట్టు తాగుతూండేవారు. టీచర్లందర్లోకి అతిభయస్థురాలైన సోషల్వైట్స్ టీచర్ క్లాసులు అలవాటుగా ఎగ్గొడతూండేవారు. స్కూలు దొడ్డి గుమ్మాని కవతల బ్రహ్మాండమైన తోట ఒకటుండేది. దాన్లోపల వెగులుకూడా రాతిలా ఉండేది. ఎండైనా అతికొంచెం కొంచెం మాత్రమే లోపలికివస్తూ, 'అది ఎండా లేక వెన్నెలా?' అని పించేలా ఉండేది. క్లాసు ఎగ్గొట్టే ముఠా అంతా అందులోకి చేరడం, చెట్ల కొమ్మలమీద ఒక్కొక్కడూ ఒక్కొక్క శేషశాయిలా శయనించి, ఊసులు చెప్పుకుంటూ బూతులు తిట్టుకుంటూ వరస వరసగా సిగరెట్టు కాల్యడం—అదీ అక్కడ జరిగే కార్యక్రమం.

మురారి ఆ తోటలోకి ఎన్నడూ వెళ్లలేదు. ఒకవాడు వెళుతూ వెళుతూ ఒక మిఠుడు పృథయ పూర్వకంగా ఆహ్వానించినా, రానని భయం భయంగా సమాధానం చెప్పాడు. ఆ తోటలో జరిగేదేమిటో మురారికి తెలుసు.

సిగరెట్టు కాల్యడమంటే అదేదో మహాసాధ మని (పెద్దలు చెప్పడంచేత) మురారి భావిస్తుండేవాడు. సిగరెట్టు తాగేవాళ్ళు 'చెడిపోతా'రని కూడా పెద్దలు చెప్పడం చేత, చెడిపోవడమంటే ఏమిటో ఎరగని మురారికూడా 'మమమందరూ చెడిపోకుండా ఉండాలి' అని భావించేట్టు, సిగరెట్టునే వాటిని అంటరాని వస్తువులుగా ఎంచుతూండే వాడు.

నిర్బంధాలనేవి ఎప్పుడూ ఒక ననివట్లు ఉత్ప
కలము అధికం చేస్తాడేమని, తగ్గించవని ముతారికి
తెలియదు. అందుచేతనే, సిగరెట్టును అంటరాని వస్తు
వులుగా తను భావించే కొద్దీ తనకు తెలియకుండా
తనలో వాటివట్లు ఆనక్తి ఎక్కువైపోతోందని
చాలా దినాలవరకూ మురారికి తెలియదు. తీరా తెలి
సాచ్యేసరికి అతనికి సిగరెట్లుపట్ల కేవలం ఆసక్తి
కాదు, (ఒక్కసారి సిగరెట్టు తాగి చూడాలనే)
కోరికకూడా వుట్టుకొచ్చేసింది. అప్పటికి అతనిలో
శబ్దా గింజుకుంటున్న సందేహం ఒక్కటే—తన
మిత్రులంతా ఇక్కడ—స్కూలు వెనక — తోటలో
సిగరెట్లుతాగుతున్నారన్నసంగతివాళ్ల వాళ్ల తల్లిదండ్రు
లకి తెలుసా? తెలిస్తే వాళ్లు తాగనిస్తారా? సిగరెట్లు తాగే
వీళ్లనోళ్లు కంపుకొట్టవా? వీళ్లు పెద్దలెదుట మాట్లా
డేప్పుడు ఆ సంగతి బయటపడిపోదా? — ఇలాంటి
ప్రశ్నలు మురారిని చాలా వేధించేవి. ఈ ప్రశ్నలైనా
తనకు కలగడానికి తల్లి అంటే తనకున్న భయం,
లేదా తల్లిపట్ల తనకున్న విరేయత—కారణం అని
మురారికి తెలియదు. సిగరెట్లు తాగే మిత్రుణ్ణి ఒక
నాడు కదిలించి, చల్లగా నంగతులు వెలువలికి
లాగాడు మురారి—‘నువ్వు తోటలో సిగరెట్లు తాగుతా
వని మీ ఇంట్లోవాళ్లకి తెలియదా?’— అని అడిగాడు.

‘ఉండు—తెలియ—ఎవరొచ్చి చూస్తారు?’

‘చూడకపోతేనేం—నీ నోరు వానన కొట్టదూ?’

మిత్రుడు నవ్వేళాడు—‘ఆ మాత్రం తెలియదా
మురారిగా?—సిగరెట్లు తాగేశాక, స్కూల్ పంపు
దగ్గర నోరు కడుక్కునేస్తా—ఆ తరువాత—కొంచెం
వక్కాపాడి కూడా నడలేస్తా—అంతే—ఇంక వాననా
గీసనా జానానై—’

సిగరెట్టు వాననను పోగోట్టే సాధన మేమిటో
అలా తెలుసుకున్నాడు మురారి. దుర్గంధాన్ని మాన
డానికి ఒక సుగంధం—అంతే సూత్రం!

సిగరెట్టు కాతిస్తే ఎలా ఉంటుంది?—ఆ ప్రశ్న
మురారి మెదడులో ఎంతగానో తిరుగుతోందల్లా,

సిగరెట్టు గురించిన కొత్త పరిజ్ఞానంతో కొత్త
తైర్యం అభించింది. సిగరెట్టు కాతిస్తే ఎలా ఉంటుందో
తెలియాలంటే మరో మార్గం లేదు—సిగరెట్టు కాల్చే
చూడాలి!! అసంతోషి సిగరెట్టు కల్పడ మెలా?—
అదేం బ్రహ్మవిద్యా? కాదు. ఇతరులు సిగరెట్లుతా
కాబుస్తారో ఇంతకుముందు చూసే ఉన్నాడు మురారి.

మొదట తైర్యం వాళ్లేడు. ఎవరైనా చూసి
తల్లికి చెబుతారమోనని ఒక వంక భయం, ఎలా
గైతనేం ఒకనాడు తెగించాడు మురారి.

ఆ దినం ఆఖరు పీరియడు మాస్టరు రాతేడు.
రైబరీ కెల్లి చదువుకొమ్మని పిల్లల్ని నదిలేశారు.
ఆ దినం కొత్త మ్యాట్టి కావడంచేత ఆకతాయి
మతా నభ్యుతనరూ అప్పటిదాకా ఇంకా స్కూల్లో
లేరు.

ఎలాగో, స్కూల్ కాంపౌండ్ నుంచి బయట
పడ్డాడు మురారి. అటువక్కని సందుమొగలో ఉన్న
బడ్డిదగ్గర అగాడు. సిగరెట్టుమ్మని బడ్డివాణ్ణి అడి
గాడు.

‘ఏ సిగరెట్టు?’

సిగరెట్టుతో రకాలుంటాయని అప్పటిదాకా
తెలియ మురారికి. అందుచేత, బడ్డివాడి కేం చెప్పితో
వెంటనే తోచలేదతనికి. ఇలాంటి ఆగి ఏదో ఒక
సిగరెట్టుమ్మన్నాడు. బడ్డివాడు తనని నిందిస్తాడేమో
నని చెప్పరాని భయం ఎదో కలిగింది మురారికి. కాని
అలాంటిదేమీ జరగలేదు. సిగరెట్టు, అగ్గిపెట్టె వక్క
పాడి పొట్లాం—మూడూ తీసుకున్నాడు మురారి.
మూడూ చప్పన వున్నకాల సంచిలో పెట్టేసుకుని,
కాంపౌండ్ వెంటే నడుస్తూ స్కూలు వెనక భాగం
చేరుకున్నాడు.

జడలు విరబోసుకున్న బూచాడేలా ఉందన్నడు
తోట. తెలియరాని భయం కలిగింది మురారికి. కాని,
చేతితో ఉన్న సంచి, సంచిలోని సిగరెట్టు, వింతగా
తొంతరపెట్టాయి.

సిగరెట్టు కాతిస్తే ఎలా ఉంటుంది?

ఆ అనుభవం ఏమిటో తెలుసుకోవా అనే ఆరాటం అంతకంతకూ అధికమాతోంది. ఆ ఆరాటం ముందు అంత భయమూ ఏమైందో ఎటు పారిపోయిందో, పారిపోయింది.

దైర్యవంతుడు కానివాడికైవా దైర్యం, ఏదో ఒక దైర్యం, కనీసం మొండిదైర్యం, కలిగించే షణాలు అవి.

మొండిదైర్యంతోనే తోటలోకి ప్రవేశించాడు మురారి. ఇన్ని దినాలుగా స్కూల్లోనే ఉంటున్నా ఇంతకు ముందెప్పుడూ కాలుమోపని చోటు అది.

ఆ దినం కొత్త మ్యాట్ని కావడంచేత, అలవాటుగా అక్కడికి వచ్చేవాళ్ళంతా మ్యాట్నికే వెళ్ళిపోవడం చేత కాబోలు, తోటంతా నిర్మాణవ్యంగమా నిశ్శబ్దం గానూ ఉంది.

తడబడే అడుగులతో వెళ్ళి ఒక మామిడిచెట్టు మొదట్లో కూచున్నాడు మురారి. ఒక్కసారి తోటంతా కలయజ్జాశాడు. సంచితోంది సిగరెట్టు, అగ్నిపెట్టే తీశాడు.

ఎలా అంటించుకోవాలి?

అందరూ సిగరెట్టు నోట్లో ఉంచుకుని, అగ్ని పుల్ల వెలిగించి, దాన్ని సిగరెట్టు దగ్గరికి తీసుకుని, అంటించుకోవడం అతను చూశాడు.

తనకలా చేతకాదని ఎందుకో అతనికి తోచింది.

ఇంతలా వెలిగించుకోవాలి?

దేవుడివటం ముందు తల్లి సాంబ్రాణికట్టిలు వెలిగించడం గుర్తుకొచ్చింది మురారికి.

ఎలాగైతేనేం—సిగరెట్టు అంటుకుంది.

ఇవా—దాన్ని పెదపులకు చేర్చుకోవడం— సీల్చుకం - అదే తరువాయి.

క్షణంసేపు చేతులు వణికాయి.

చేతిలోఉన్న సిగరెట్టు విసిరవతలపారేసి లేచి చక్కా పోదామా అనిపించింది మురారికి.

పరిగెత్తి సోలేక పోయాడు మురారి. ఆఖరు పారిగా గుండె నిబ్బరం చేసుకున్నాడు.

ఒకటి—రెండు—మూడు—

గొంతుమీద మొక్కపోయిన కత్తితో కోసి నట్లయింది మురారికి.

పొరబోయినట్లయింది.

షాపిరి తిడు లోకి పడకత పొగ వెళ్ళినట్లయింది.

పెదపులు వణికి పోయాయి.

కళ్లంట నీళ్ళ కమ్ముకోచ్చాయి.

మరి గట్టిగా సీల్చడేమో—ఫాటుకి తల తిరిగిపోయింది.

ఎదురుగా కనిపిస్తూన్న తోట దృశ్యమంతా గజిబిజి గజిబిజిగా తికమకతికమకగా కలగాపులగవై పోయి, కెమిరా—'షేక్'వల్ల చెదిరిపోయిన ఫుట్ గ్రాఫ్లా కనిపించింది మురారికి.

—సిగరెట్టుతో మొదటి అనుభవం అలా అయింది మురారికి.

మొదటి సిగరెట్టు సగంమాత్రం కాల్చి, మిగిలింది సారేసి, అగ్నిపెట్టి అక్కడే వదిలేసి, మిత్రుడు చెప్పిన ఉపాయంపేరకు మళ్ళీ స్కూలుకువెళ్ళి, నోరూ పళ్ళూ అమిత శుభంగా కడుక్కుని, వక్కపాడి నోట్లో పోసుకుని సమీలేశాడు మురారి. పోయంతం మామూలు చేరికి, సాధ్యమైనంత మామూలుగా ఇల్లు చేరుకున్నాడు. తల్లి ఎక్కడ అనుమానించి పోతుందో అని, తన ముఖ కనళికల్లో కొత్తదనం కన్పిస్తే ఎక్కడ నిలదీసి అడుగుతుందోనని, ఆ రాత్రి పడుకునే దాకా పుస్తకాల్లో జాగ్రత్తగా ముఖం దాచు కున్నాడు.

సిగరెట్టుతో తన మొదటి పరిచయం, అదే ఆఖరి పరిచయంగాకూడా అగిపోవాఅని కోరుకున్నాడు మురారి. కాని, అతని ఆ కోరికమాత్రం నెరవేర లేదు. దినాలు గడిచే కొద్దీ సిగరెట్టుతో అతని సాన్నిహిత్యం పెరిగిందేకాని, తగ్గలేదు. కాని, 'పిచ్చి

తేనా పద్దతి ఉండా'లన్నట్లు, అతని సిగరెట్టు పిచ్చికి ఒక పద్దతి, ఎలా ఏర్పడిందో తెలియకుండా, ఏర్పడింది. అతను రోజూ ఒక్క సిగరెట్టు కాని, అంతకు మించి తాగ—డు. అదీ, ఎవ్వరికీ తెలియకుండా, ఎవ్వరికీ కనిపించకుండా, ఒంటరిగా తాగుతాడు. స్కూల్లో ఉన్నన్ని దినాలూ, ఆ తోటలోనే, ఎవ్వరూ లేకుండా చూసి తాగేవాడు. కాలేజీకి వెళ్లాక, ఊళ్లో ఎక్కడా కాకుండా, ఊరికి దూరంగా దాదాపు మైలున్నర సికారు వెళ్లి, రోడ్డు దిగి, అక్కడెక్కడో కాల్పుకునే వాడు. కాలేజీ చదువు ముగిసిపోతూ ఉండవగా అతను తల్లిని పోగొట్టుకున్నాడు. ఆ తర్వాతైనా ఇంట్లో సిగరెట్టు కాలేవాడు కాదు మురారి. కాలేజీలో అతనితో చదువుకున్నవాళ్ళూ, టీచర్లూ, అతన్నెరిగిన పెద్ద మనుషులూ, అతని ఆఫీస్లో అతనితో పనిచేసే ఉద్యోగులూ, అతనికి తీల నిచ్చి పెళ్లిచేసిన మామగారూ—అందరూ—అతణ్ణి, అతని 'సిగరెట్లయినా తాగని' గుణాన్ని తెగ మెచ్చుకునేవారు.

తను లోకాన్ని మోసం చెయ్యడంలేదు కదా—అని చాలాసార్లు తనను తాను ప్రశ్నించుకునేవాడు మురారి.

'నేను సిగరెట్టు తాగుతానండోయ్', అని అతను ఎవ్వరితోనూ చెప్పలేదు.

అతను చెప్పలేదు కాబట్టి, వాళ్లు చూస్తూండగా కాలేలేదు కాబట్టి, అతను సిగరెట్టు తాగడని వాళ్ళూ వాళ్ళూ చెప్పుకున్నారు.

'నేనూ సిగరెట్టు తాగుతానండోయ్' అని అందరికీ ప్రకటించి మరి అతను సిగరెట్టు తాగలేదు. అదేనా అతని తప్పు?

'అది నా తప్పు కాదులే'—అని తనని తాను నమాధానపరచుకున్నాడు మురారి.

పెళ్లయి వేరే ఊరు బదిలీ అయ్యాకకూడా అతని అలవాటు అలాగే పొగింది. రోజూ పొయంత్రం ఆఫీసు వదిలాక ఇంటికొచ్చి, మళ్ళీ సికారువెళ్లే వేనం వీరద ఇల్లు వదలడం, తిన్నగా పెద్దబజారు మలుపు తిరగడం, అటుపైని నిధి మలుపు దగ్గర బడిలో

ఒక్కసిగరెట్టు కొనుక్కొని, దాన్ని అక్కడే కిరస నాయిలు బుడ్డి దీపంతో వెలిగించుకోవడం, ఆ ప్రక్కనే ఉన్న పబ్లిక్ సార్కులో ప్రవేశించి, అమృతా ఉంటుందని ఎన్నిక చేసుకున్న ఒక మూల చెట్టు గుబురు మధ్యవగల సీమెంటు బెంచీలో కూచోవడం, అప్పు రూపమైన స్వస్వదృశ్యాన్ని ఆనందిస్తున్నట్టు, ఆ పచ్చ పచ్చని మొక్కల్లోకి చూస్తూ, ముసురుకొన్నాన్న ఒక్కొక్క ఆలోచననూ పలకరిస్తూ, సిగరెట్టుని చివ్వరి దాకా కొంచెం కొంచెంగా పీలుస్తూ తాగడం, ఆ తరువాత యథాప్రకారం వక్కపాడి నోట్లో వేసుకుని నములుతూ ఆననంమంచిలేచి, మళ్ళీ రేపు వస్తామగదా అన్నట్టు ఆ ప్రదేశంకేసి ఒక్కపారిచూసి, మెల్లగా వెనుదిరిగి ఇంటిదారి వట్టుడం—అదంతా ఒక అలవాటుగా మారిపోయి అది అలాగే సాగుతోంది.

ఆదిమంచీ ముఖావానికి అలవాటువడిన మురారి, ఆఫీసులోకూడా అదే ముఖావాన్ని అలాగే కొనపొగించడంచేత, అతనికి చెప్పకోదగ్గ మిత్రులంటూ లేకపోయారు. ఆఫీసులోకాక, పైవాళ్ళు, అతన్నెరిగిన వాళ్ళు, ఆ ఊళ్లో ఆట్టేలేరు. అందుచేత పార్కులో సిగరెట్టు తాగుతూండగా ఎవరైనా చూచి పోతారేమోననే భయం (లేదా, నందేహం) మురారికి ఏ మాత్రమూ లేదు.

ఇక, భార్య విషయం—

మిగతా విషయాలెలా ఉన్నా డబ్బుదగ్గర తీల చాలా నిక్కచ్చి మనిషి. ఎంత నిక్కచ్చి మనిషో పెళ్లయ్యాక మొదటిసారిగా తన వెంటితం ఆమె చేతికి ఇచ్చివచ్చుడుగాని తెలిసి రాలేదు మురారికి. భర్త ఇచ్చిన నోట్లని వెంటనే లెక్కిపెట్టి—'వీర జీతం మూడువందలా యాఖై అన్నారే?' అంది.

'అవును—' అన్నాడు మురారి.

'మరి, మూడువందలా నలభయ్యే ఉన్నాయే?' అని అడిగింది తీల.

వది రూపాయలు 'జేబు డబ్బు' (పోకెట్ మనీ)గా తీసుకున్నానన్నాడు మురారి. ప్రొద్దున్న టిఫిన్, మధ్యా

హ్నం భోజనం, సాయంత్రం టిఫిన్, రాత్రి భోజనం అన్నీ ఇంట్లోనే అవుతాయి గదా—ఇంకా పోకెట్ మనీ అవసరం మేముంటుంది లీల, మురారి ఆశ్చర్యపోయాడు. ఎవ్వడైనా కాఫీ, టీ వగైరాలకు కావలసినా యన్నాడు. లీల నవ్వింది. నవ్వివా, సీరియస్ గానే నవ్వి పట్టిపిందింది మురారికి. వేళకాని వేళల్లో కాఫీ-టీ-వగైరాలు తాగితే ఆరోగ్యం చెడిపోతుంది—పొద్దు మై నంతవరకూ తగ్గించడం లీల. బ్రతికించింది కాఫీ—టీలు ఇంట్లోకాక తను మరెక్కడా తాగడు—ఇంకా ‘వగైరా’ లేమిటో అడక్కుండా విడిచిపెట్టి లీల మహావికారం చేసిందనుకున్నాడు మురారి. ఆ తరువాత కూడా నెలనెలా పదిరూపాయలు ‘పోకెట్ మనీ’గా ఉంచుకుంటూ ఉంటే, అందుకు లీల ఆభ్యంతరం చెప్పక పోవడం అటుంచి, అదేమిటని కూడా అడగలేదు.

పక్కింటి స్ట్రీడర్ గారికి సిగరెట్లు కాల్చడం బాగా అలవాటు. వాళ్ళావిడ ఆ విషయమై లీల దగ్గర చాలా విసుక్కుంటూ ఉంటుంది. ‘మీకేం—అదృష్టం’ వంతులు—మీ ఆయన సిగరెట్లు కూడా కాల్చరు—’ అని కూడా అంటుందట.

‘ఏమండోయ్—విన్నారా—నేను చాలా అదృష్టవంతురాలైనా’ అంది ఒకమారు లీల.

‘ఏందుకట?’ మురారి అడిగాడు.

‘మీనంటి సిగరెట్లు తాగనివరకూ నాకు దారి కాదట—అందుకు’ అంది లీల.

‘ఎవరు చెప్పారు నీకు?’ అన్నాడు మురారి.

అప్పుడు పక్కింటాయన కథంతా చెప్పింది లీల; ‘ఏమైనా మావారు మంచివారు’ అంటూ ముగించింది.

ఆ క్షణాన లీలకు తన సిగరెట్లు రహస్యం చెప్పేయ్యాలని పించింది మురారికి, ఎంతో ప్రయత్నం మీద సిగరెట్లను తీసివేసి ఒకసారి మంచివాడని పేరు తెచ్చుకున్నాక ఆ పేరు వింటే అటుకోవడానికి సరక యాతనలు అనుభవించాల్సి ఉంటుంది, మంచితనంతో ఉన్న చిక్క అది!

రోజూ సాయంత్రం పికారు పేరిటవెళ్లి, అదొక రహస్యం కాకపోయినా దాదాపు అలాంటి సంగతి గానే భావిస్తున్నట్లు; పార్కులో సిగరెట్లు—ఒకే ఒక్క సిగరెట్లు, కాల్చుకునివస్తూ ఉండేవాడు మురారి. అందుకు దాదాపు ఒక సంవత్సరం దినాలా ఏనాడూ ఏరకమైన ఆటంకమూ కలగలేదు. కాని, హఠాత్తుగా—అనుకోని ఆటంకం వచ్చిపడింది.

ఏమైంది?

మురారికి జబ్బు చేసింది. అలా ఇలా కాదు, చాలా సీరియస్ గా జబ్బుచేసింది. హాస్పిటల్ లో చేర్చి చాల్సినంత ప్రమాదమేమీ కలగలేదుగాని, దాదాపు ఇరవైదినాలు, ఇంట్లోనే బెడ్ మీదే ఉండిపోవాల్సి వచ్చింది. అన్నిదినాలూ మురారి ఎంత బాధపడ్డాడో అంతకు రెండింతలు బాధపడింది లీల, తీరా తనకు వ్యాధి వదులుతున్నారే అనుకుంటూ జబ్బు పట్టుకుంటుందేమోనని భయపడ్డాడు మురారి. పగళ్ళంతా అతని పక్కనే కూర్చుంది. రాత్రిళ్ళూ నిద్రలు మేలుకుంది. అతను చిన్నబాధతో మూలిగితే ఎక్కువేరైనా అదుర్దా పడింది. ఎలాగైతేనే—జబ్బు వెమ్మది వెమ్మదిగా తగ్గుముఖం పట్టింది. డాక్టర్ వచ్చిచూసి, ఇంకో వారం రోజులైనా ఇంట్లోనే విశ్రాంతి తీసుకోవాలన్నాడు. ‘డాక్టర్లకేం—అలాగే చెబుతారు—మరేం ఫరవాలేదు—నేను ఆఫీసుకి వెళతాను—’ అన్నాడు మురారి. కాని వెళ్ళనివ్వలేదు లీల. దాదాపు నెలకొద్దీ గ్రహం చేసినంత పని చేసింది. తప్పనిసరై మరో వారం రోజులు శెలవు కావాలని ఆఫీసుకి శెలవు చీటీ పంపించాడు మురారి.

వారంలో మూడు రోజులు గడిచిపోయాయి. అది నాలుగో రోజు. అన్నిదినాలూ. సాయంత్రం మధ్యాహ్నం తల దిమ్ముగా ఉన్నట్లు తోచేది మురారికి. గాలిలేని గదిలో ఉన్నట్లుగా తోచేది. ఎంతో ఆలోచించాడుగాని, కారణమేమిటో తోచలేదతనికి. చివరికి స్మరించింది—

సిగరెట్లు!—

అదీ కారణం!

రోజూ సాయంత్రం సిగిరెట్టు తాగడం ఆలవాటు. బబ్బు రావడంతో ఆ ఆలవాటుకి బ్రేక్ వడింది. కాని శరీరం ఊరుకుంటుందా? ఆసంతుప్తిని ప్రకటిస్తుంది మనస్సుకి దిక్కుతోచదు.

అలాగే ఉంది మురారికిప్పుడు.

ఎలాగైనాచేసి ఒక్క సిగిరెట్టు కాలాల్సి. కాని— ఎలా?

నిన్న సాయంత్రం ధైర్యంచేసి 'అలా ఊళ్ళోకి వెళ్ళాస్తానని' బయల్దేరిపోతే వద్దని అడ్డగించింది లీల. వారం రోజులవరకూ ఇల్లాదిలి వెళ్లేందుకు వీలేదంటే వీలేదంటే, మళ్ళీ ఆమెకు తెలియకుండా ఎక్కడ అతను వెళతాడో అని— 'నాతో చెప్పకుండా వెళితే నామీద ఒట్టు—' అని ఒళ్ళోపి పెట్టింది కూడాను.

ఇప్పుడెలా?

ఒక సిగిరెట్టు కావాలి—ఒక్క సిగిరెట్టు—

కాని—ఎలా వస్తుంది?—

* * *

ముందు గదిలోంచి మాటలు వినిపించాయి. ఎవరని విన్నాడు మురారి. లీలే మాట్లాడుతోంది. ఎవరితో—ఏమిటి మాట్లాడం అనుకున్నాడు. అంతలో లీలే గదిలోకి వచ్చింది. 'ఏమండోయ్—ఎలా ఉంది' ఉంది.

'బాగానే ఉంది—'

'అదేమిటా ఉన్నారు — తలవొప్పిగా గని ఉందా?' అంటూ నుదుటిమీద చెయ్యేసి చూసింది, 'వేడిగా వీలెదే—ఏమిటి 'చెప్పండి—' అంది.

'వీలెదే—' అన్నాడు మురారి.

'సుబ్బాబ్బి బజారుకు పంపిస్తున్నాను—ఎలాగూ మళ్ళీ సోమవారం దాకా మీరు వెళ్ళాల్సిన పనుండదు—' అంది లీల.

సుబ్బాబ్బి పక్కంటి స్టేషన్ గారింటి వదిలాడు. అంటూ గదిలోంచి వెళ్ళిపోయింది లీల.

అప్పుడప్పుడూ మురారి వాళ్ళక్కూడా ఇంటివనులో సాయపడుతూంటాడు.

'మార్కెట్ నుంచి మీర్కూడా ఏమైనా ఇంటి పనుల్లో సాయపడుతూంటాడు.

'మార్కెట్ నుంచి మీర్కూడా ఏమైనా కావాలా?' అంది లీల.

'నాకేం కావాలి?' అన్నాడు మురారి— 'నాకేమీ అక్కర్లేదు—' అన్నట్టుగా, చచ్చన అతన్లో ఏదో కారణం తెలియని ఉక్రోశం పుట్టుకొచ్చింది. 'ఏం కావాలంటావా?—ఒక ప్యూకెట్ సిగిరెట్టు తెప్పించు—' అందామనుకున్నాడు ఆమెకు అతనినాలుక చివరిదాకా వచ్చింది. అటుపైని కదలేక్క పెడవుల వెనుకే అగి పోయింది. 'నాకేం వొద్దు తెదా' అన్నాడు మళ్ళీ.

'అదేమిటి?— మొన్న మీ పేవింగ్ స్టోన్ అయి పోయిందన్నారుగా?' అంది లీల.

అన్నాడేమో, గురుతేరు మురారికి.

'ఊ—' అన్నాడు మురారి, 'ఊ?' అంటున్నట్లు.

'మీ బూత్ పేన్ట్ కూడా అయిపోయిందన్నారే?—'

'అ—'

'అంతేనా ఇంకేమైనా, కావాలా?'

'ఇంకేం కావాలి?—'

'బాగుంది—నన్నా అడుగుతారు?' అంది లీల అతని పరధ్యానానికి నవ్వుతూ.

మురారి ఆమె కళ్ళలోకి చూశాడు. ఆమె పెదవులతోనాకా కళ్ళతోనూ నవ్వుతోంది— 'ఏమిటి— అలా చూస్తున్నారు?'

'ఏమిలేదు—'

'పాపం మీరు—'

'ఏమిటి?'

'ఏం లేదు—మీరు చాలా చిక్కిపోయారు'—

మురారికి నవ్వు వచ్చింది. తను చిక్కిపోవడం ఆమెకు ఇప్పుడేనా కనిపించింది?—అనుకున్నాడు.

చీకటి పడింది. గదిలో దీపం లేదు. లేచి స్వీచి వేద్దామనుకునికూడా ఆలాగే కూచుని ఉండి పోయాడు మురారి.

చీకటి గదిలో మరీ ఉక్కిరి బిక్కిరిగా ఉంది.

సిగరెట్టు—సిగరెట్టు—

మురారి మెదడులో అగ్గిపుల్లలు వెలుగు తున్నాయి. అంతలో ఆరిపోతున్నాయి.

కిటికీలోంచి వెలుపలికి యథాలవంగా చూశాడు మురారి. ప్రహరీ కవతల కనిపించిన దృశ్యం అతణ్ణి ఆకట్టుకుంది.

పూల మొక్కలమధ్య ఈజీ ఛైరుంది. ఈజీ ఛైరులో నిండుగా ఉన్నారు స్లీడరుగారు. స్లీడరుగారి కళ్ళు అకాశంవేపు చూస్తున్నాయి. స్లీడరుగారి పెద పులమధ్య గుప్పగుప్పచుని వెలుగుతుంది—సిగరెట్టు!

స్లీడరు గారింట్లో లైట్లు అప్పుడే వెలిగయి. స్లీడరుగారు కూచున్న చోట, తోటలో, చీకటిగానే ఉంది. అమరురుతూన్న చీకటిలో, స్లీడరుచేతి కదలికకు అనుగుణంగా పైకీ కిందికీ కదులుతూంది సిగరెట్టు కొనవీరింది నిప్పు.

చీకట్లో నిప్పు చిత్రంగా మెరుస్తోంది.

చీకట్లో నిప్పు వగడపు చిగురులా ఉంది.

చీకట్లో నిప్పు చాలా మనోహరంగా ఉంది.

అహో! ఇప్పుడా స్లీడరుగారు ఎంత ఆనందంలో ఉంటారో! అతిజాగ్రత్తగా సిగరెట్టుని పెదపులివీరి అమర్చుకుంటూ, అపురూపంగా ఒక్కొక్క గుక్క పాగా పీలుస్తూ, పీల్చిన పాగని హృదయ పూర్వకంగా అనుభవిస్తూ, మల్లీ ఆ పాగను వెలుపలికి రింగులు రింగులుగా వదుల్తూ—నీయే భావాంబర విధుల్లో విహరిస్తూ ఉంటారో!!

స్లీడరుగారి వాలు కుర్చీ ప్రక్కనే చిన్న మూలొకటి ఉన్నట్టుంది. సరిగా కనిపించడం లేదు

గాని, దానివీరి ఒక అందమైన, సగంమాత్రమే మూసిన సిగరెట్టుపెట్టె ఒకటుంటుంది. ముద్దులు మూటగట్టే సిగరెట్టు అందులోంచి సగం సగం తొంగి చూస్తూనే ఉంటాయి. ఆ సిగరెట్టు పెట్టె ప్రక్కనే ఒక చిన్న అగ్గిపెట్టె. 'ఎవరక్కడ' అంటే? 'చిత్తం మహాప్రభో' అని పలికేభృత్యుల్లాగా, అందులో అలెన్స్ లో ఉన్నట్టుండే అగ్గిపుల్లలూ ఉండే ఉంటాయి. అహో! దర్జా అంటే స్లీడర్ గారిదే దర్జా! భోగం అంటే ఆయనదే భోగం!!

'స్లీడర్ గారూ!— సార్—స్లీడర్ గారూ—ఒక్క సిగరెట్టియ్యండి సార్—ఒక్కటంటే ఒకే ఒక్క సిగరెట్టు—'అని కేకెయ్యాలనిపించింది మురారికి, అని పించిందే గాని, అలా చెయ్యలేకపోయాడు మురారి (ఎందుకు చెయ్యలేకపోయాడు? స్లీడర్ గారితో పరిచయం లేదన్న సంగతి అటుంచి, తను సిగరెట్టు కార్చగల ప్రదేశం అది కాదన్న సంగతి బహుశా అతనికి గుర్తొచ్చి ఉంటుంది)

అలాగే చూస్తూ కూచున్నాడు మురారి.

లాభం లేదు.

ఆశపడి లాభంలేదు.

ఈరోజు, ఈరోజే కాదు రేపు, రేపేకాదు ఆ మర్నాడు—ఇంక సోమవారం ఆఫీసు కెళ్లేదాకా తను సిగరెట్టు కార్చలేదు అసాధ్యం, అవలిక్కడ తను సిగరెట్టు తాగలేడు.

చాలా సేపైంది—

మురారి మనస్సులో భావాలు తిరుగుతున్నాయి తిరుగుతునే ఉన్నాయి—

తనిక్కడ సిగరెట్టు తాగడం పీలువడదు—కాక పడదు—ఏదైనా ఒక మంచికలవస్తే, మరి అందులో—తాగితే తాగొచ్చు—

కల—

కలలు నిజంకానీ, కాకపోనీ;

నిజంగా—కలలు కావాలనుకున్నప్పుడు రా పోనీ—అయినా—కలలో తనకు ఏం కావాలి?

సరిగ్గా ప్రస్తుతం తను కూచునిఉన్న గది లాంటి గదే—అవును—ఇదేగదే—సరిగా తను ఇప్పుడు కూచున్నట్టే కూచుని ఉండాలి—అవును తను కూచునే ఉన్నాడు — ఎదురుగా తన మేజాలాంటి మేజాయే ఉంది—అవును—తన మేజాయే ఉంది—గదిలో ప్రస్తుతం చీకటి—అంతలో ఒక్కసారిగా గది వెలుతురుతో నిండిపోయింది.

కళ్లు తెరిచి చూస్తాడు గదా—మేజామీద చిన్న రత్నాల పెట్టెలాంటి పెట్టె—ఏం—పెట్టె చెప్పా—అది—అవును—సిగరెట్టుపెట్టె! అద్దానిపైన ఒక చిన్న ముచ్చటైన చీటామార్కు అగ్నిపెట్టె! అవును—అగ్నిపెట్టె!!

చూస్తాడా తను—చూశాడా తను—పెట్టె తెరిచి ఆత్రంగా ఒక్క—ఒక్క సిగరెట్టుని తీసి పెదవుల మధ్య పెట్టుకున్నాడా—అగ్నిపుల్ల వెలిగించాడా—సిగరెట్టు అంటిండుకున్నాడా—

అనక—ఆస్వాయంగా — అవురూపంగా, అతి భద్రంగా—ఒక్కసారి ఒక్కసీల్పు సీల్చాడా—

సీల్చాడు—

వలయాలు వలయాలు వలయాలుగా కలల పాగతేర్ల చక్రాలా సిగరెట్టు పాగవదిలాడా— వదిలాడు—

ఆ ధూమ వలయాల వెనుకనుంచి వన్నటి కొంటెనవ్వు తుంపర్లు విరుస్తున్నాయేమిటి చెప్పా? ఎవరామె?

ఎంత అందంగా నవ్వుతోంది?

అనలేండుకు నవ్వుతుంది??

అరె—ఆమెనెక్కడో చూసినట్టుందే!—

—ఉలిక్కిపడ్డాడు మురారి.

కల చెదిరిపోయింది—చెదిరిపోయినదను కున్నాడు.

కాని, చెదిరిపోలేదే!

కనురెప్పలు విదిలించి చూశాడు—

కలా—విజమా—కలా విజమా కలా—

చేయిగిల్లి చూసుకున్నాడు—

నిజమే!

ఇప్పుడు గదిలో లైటు వెలుగుతోంది—మేజా మీద తెరచిన సిగరెట్టుపెట్టె, తెరచిన అగ్నిపెట్టె పడున్నాయి; తనచేతిలో ఒక దమ్ము మాత్రమే అనుభవించబడిన సిగరెట్టు నవ్వుగా రాజుకుంటోంది—గుమ్మంలో నిలుచుని కడుపు చేతో వట్టుకుని నవ్వుతోంది లీల.

ఆ నవ్వుచూసి ఆశ్చర్యపడి, తికమకపడి, నివ్వెరపడి పోయాడు మురారి.

‘లీలా—లీలా—’ అంటూ అవయవంగా గొణుక్కున్నాడు.

జరిగిన సంగతేమిటో అతనికి కొంచెం కొంచెంగా అర్థమౌతూ వచ్చింది, పూర్తిగా అర్థమయే సరికి అతని కళ్లలో ఆనందపు రేఖలు ఒక్కసారిగా వెలిగాయి.

‘లీలా—నువ్వెంత మంచిదానివి!—’ అనాలనుకున్నాడు.

అందుకు మారుగా మరోమారు సిగరెట్టుని పెదవులకు చేర్చుకుని హృదయ పూర్వకంగా ఇంకో సీల్పు సీల్చాడు.

పాగ వదిలాడు—

వలయాలు వలయాలుగా అతని కళ్లముందు లేచిన పాగలోంచి కవిపించింది—ఇంకా నవ్వుతూ నవ్వుతూ ఉన్న లీలముఖం—కదిలే కదిలే అలల నీటి మీద జాబిలి ప్రతిబింబంలా—

ధరల పెరుగుదల

డా. ఎమ్. ఎల్. కాంతారావు

(గత పంచిక తరువాయి)

ధరల పెరుగుదలను అరికట్టే ద్రవ్య విధానము, కోశ విధానము

(Monetary and Fiscal policies)

డీమాండ్ పెరుగుదలవల్ల ఏర్పడే ద్రవ్యోల్బణాన్ని అరికట్టడానికి, సాధారణంగా ప్రభుత్వాలు రెండు పద్ధతులను అవలంబిస్తాయి. ఒకటి డీమాండ్ తగ్గించే యత్నించేది. రెండవది సప్లయని పెచ్చింపప్రయత్నించేది. కాని సప్లయ పెరుగుదల కాలక్రమేణాగాని జరుగదు. సరైన చర్యలు తీసికొంటే డీమాండ్ ను శీఘ్రంగా తగ్గించుటకు అవకాశాలున్నాయి.

అభివృద్ధి చెందిన దేశాలలోకన్నా అభివృద్ధి చెందుతున్న దేశాలలో వస్తూత్పత్తి రేటు పెంచుటకు ఎక్కువ అవసరం ఉంది. కాన అవకాశాలను కలుగజేసుకోవాలి. అదేవిధంగా అభివృద్ధిచెందిన దేశాలలో డీమాండ్ పెరుగుదలంటే, సాధారణంగా నిలాసాలు, నిఖ్యాలు ఒనగూర్చే వస్తువులకు డీమాండ్ పెరుగుదల అన్నమాట కాని భారతదేశంలో, అందరూ రెండు పూటలా వక్రమమైన తిండి కావలెననుకొన్నా చాలినంతబట్ట కట్టాలన్నాకూడ డీమాండ్ లో చాల పెరుగుదల కనిపిస్తుంది. వస్తూత్పత్తిని పెంచడానికి ప్రభుత్వం ఇంతవరకు చేసిన కృషి చాలకపోవడం చేతగాని, ఫలితానికి రాకపోవడంచేతగాని వస్తువుల కొరత ఏర్పడిందని పైన గమనించాం.

డీమాండ్ తగ్గింపుకు సాధారణంగా ప్రభుత్వాలు ద్రవ్యవిధానము, కోశవిధానములను అనుసరిస్తాయి. ద్రవ్యరాశిని పెచ్చించుటద్వారా, తగ్గించుట

ద్వారా రిజర్వ్ బాంకు మిగిలిన బాంకులకు ఇచ్చే ఋణాలపై వసూలుచేయు వడ్డీ రేటును పెంచుటద్వారా, తగ్గించుట ద్వారా, ధరల స్థిరీకరణ మున్నగు లక్ష్యాలును చేరుకొనుటకు ప్రయత్నించడాన్ని ద్రవ్యవిధాన మంటారు. ప్రభుత్వ ఆదాయాన్నిగాని, వ్యయాన్నిగాని, పన్నులనుగాని పెచ్చించడం, తగ్గించడం ద్వారా, ఋణం చేయడం ద్వారాగాని, తీర్చడం ద్వారాగాని, ద్రవ్యోల్బణ నివారణ ఉత్పత్తి పెరుగుదలమున్నగు లక్ష్యాలకోసం యత్నించడాన్ని కోశవిధాన మంటారు.

ద్రవ్యవిధానం ద్వారా, కోశవిధానం ద్వారా, వస్తూత్పత్తిని పెంచడం ద్వారా ధరలను అదుపు చేయడమే ప్రభుత్వ లక్ష్యమని మొదటి పంచవర్ష ప్రణాళికలో (1951-56) చెప్పబడింది. దీనికి అమలుగానే, 1935 నుండి నిలకడగా 3 శాతంగా ఉండిన వడ్డీరేటును రిజర్వ్ బాంకు వారు 1951 నవంబరులో 3% శాతానికి పెంచారు. అనేక రకాలైన అనుమతలవల్ల మొత్తంమీద మొదటి పంచవర్ష ప్రణాళికా కాలంలో ధరలు అంతగా పెరగలేదు సరిగగా కొన్ని సంవత్సరాలలో తగ్గాయి.

ఈ విజయోత్సాహంతో ఏర్పడిన మత్తు బహుశా రెండవ పంచవర్ష ప్రణాళికలో (1956-61) ధరలగురించి అంతగా ప్రస్తావించకపోవడానికి కారణం కావచ్చు కాని ఈ నిగ్గిలైత, నిస్తబ్ధతలకు ప్రతికారంగానా అవుట్టు రెండవ ప్రణాళికా కాలంలో ధరల పెరుగుదల ప్రారంభమైంది. 1955-56 లో టోకు ధరల సూచీ సంఖ్య 92.5 కాగా 1960-61 లో 124.9 కి పెరిగింది. బాంకు లిచ్చే ఋణాలను తగ్గించి, ధరలను అదుపుచేసే

ఉద్దేశ్యంతో రిజర్వ్ బాంక్, 1957 లో వడ్డీ రేటును 3½ శాతం నుండి 4 శాతానికి పెంచింది. అంతేగాక ధరల పెరుగుదల నరికట్టే ఉద్దేశ్యంతో రిజర్వ్ బాంక్ తనకున్న అన్ని సాధనాలను ఉపయోగించింది గాని ఫలితం మాత్రం దక్కలేదు. రెండవ ప్రణాళికా కాలంలో ద్రవ్యం సరఫరా సుమారు 650 కోట్లు పెరిగింది. అంతేగాక లోటు ద్రవ్యవిధానంవల్ల ఒక గూడిన ధనం మొదటి ప్రణాళికా కాలంలో కంటే రెట్టింపుకన్నా ఎక్కువగా పెరిగింది.

మూడవ పంచవర్ష ప్రణాళిక (1961-66) దేశంలోని ద్రవ్యోల్బాన్ని డిమాండ్ పరమైనదిగా గుర్తించి అత్యవసర వస్తువుల ఉత్పత్తిని పెంచాలని నిర్దేశించిన కోశవిధానం ద్వారా ద్రవ్యవిధానం ద్వారా డిమాండ్ పెరుగుదలను అరికట్టాలని నొక్కిచెప్పింది. అధికధరలను అరికట్టే ఉద్దేశ్యంతో రిజర్వ్ బ్యాంకు వారు 1963-65 మధ్య వడ్డీ రేట్ ను 3 దశలుగా 4 నుండి 6 శాతానికి పెంచారు. కాని ప్రభుత్వం లోటు ద్రవ్య విధానం ద్వారా సేకరించిన ధనం సగటున సంవత్సరానికి 227 కోట్ల రూపాయలకు పెరిగింది. ప్రణాళికా కాలంలో ద్రవ్యం సరఫరా సుమారు 50 శాతం పెరిగింది. 1965, 1966 లలో జాతీయోదాయంలో పెరుగుదలకు బదులు తరుగుదల ఏర్పడింది. ధరలు విపరీతంగా పెరగడంవల్ల ప్రణాళికలను తాత్కాలికంగానైనా నిలిపివేయమని చెప్పినవారు లేకపోలేదు.

1966-69 మధ్య ద్రవ్యం సరఫరా పెరుగుదల 1251 కోట్లు. లోటు ద్రవ్యం మొత్తం సగటున సంవత్సరానికి 335 కోట్లకు పెరిగింది. 1965-66 లో ఆహారోత్పత్తి బాగా దెబ్బ తినింది. 1966-67 లో కూడా పెద్ద పెరుగుదల లేదు. పన్నులద్వారా సేకరించిన మొత్తం ఆశించినవానికన్నా తక్కువగానే ఉండినది. కరవుభయం తరచు పెంచవలసి వచ్చినందున ప్రణాళికేతర వ్యయం కూడా పెరిగింది. ఇవన్నీ ధరల పెరుగుదలకు దోహదం చేశాయి.

నాల్గవ పంచవర్ష ప్రణాళికలో (1969-74)

ధరల పెరుగుదలను అరికట్టాలని ముఖ్యంగా ఆహార ధాన్యాల స్థిరీకరణకు కృషి చేయాలని, ద్రవ్యోల్బానికి దారి తీయని విధంగా ప్రణాళికకు కావలసిన వనరులను సేకరించాలని ప్రకటించడం జరిగింది. లోటు ద్రవ్యం మొత్తాన్ని 850 కోట్ల రూపాయలకు పరిమితం చేస్తామని చెప్పారు. కాని నాల్గవ ప్రణాళిక లోని మొదటి నాల్గు సంవత్సరాలలోనే లోటు ద్రవ్యం 2000 కోట్ల రూపాయలకు మించింది. బాంకుల నుండి, ప్రభుత్వాల నుండి సేకరించిన నిధులు సుమారు 3000 కోట్లు ఉండవచ్చునని ఒక అంచనా. ద్రవ్యం సరఫరా సుమారు 3500 కోట్ల రూపాయలకు పెరిగింది. (1969 నుండి 1973 మార్చి వరకు) జాతీయోదాయంలో 1969-71 మధ్య ఉన్న పెరుగుదల కూడా 1971-73 ల మధ్య లేకుండాపోయింది. 1972 లో ఆహారోత్పత్తి బాగా తగ్గింది. ప్రభుత్వ వ్యయం, లోటు ద్రవ్యం మాత్రం, ప్రణాళికా లక్ష్యాల తోను, ఆశయాలతోను నిమిత్తం లేకుండా మితిమీరి పోయాయి. వస్తువుల ధరలు మున్నెన్నడు లేనంతగా పెరిగాయి. రానున్న మాసాలలో ఈ పెరుగుదల తగ్గి పోతుందని ఆశించడానికి అవకాశాలు లేకన్నాయి. ఈ పరిస్థితికి ప్రభుత్వం అనేక కారణాలు చెబుతుంది. అసమరూప వాతావరణం, 1971 యుద్ధం వగైరా ప్రణాళికా సంఘం ఒకటి తగ్గిస్తే ప్రకృతి వేరొకటి తలచుటచే ప్రణాళికా ఫలాలు పూర్తిగా అందలేదన్నమాట. ఐతే వర్షాలు ఎల్లప్పుడూ సకాలం లోనే రావని, ఒకొక్కసారి రాకపోవచ్చని, పంటలు ఆశించినట్లే పండకపోవచ్చునని మనకు గతానుభవం చెబుతున్న దాన్ని విస్మరించి, ఈ పరిస్థితులకు ఎందుకు తయారుగ లేమన్నది ప్రభుత్వానికి చిక్కు వ్రక్క.

1972-73 లో ద్రవ్యం సరఫరా, బాంకు లివ్వి బుణాలు లోటు ద్రవ్యం మున్నగునవి విపరీతంగా పెరుగుటచే ధరలను బుణాలను అదుపుచేసే ఉద్దేశ్యంతో, 1973 జూన్ 1 నుండి రిజర్వ్ బాంకు వడ్డీ రేటును 6 నుంచి 7 శాతానికి

పెంచింది. వ్యాపార బాంకులు, రిజర్వ్ బాంకులో ఉంచవలసిన రిజర్వ్ శాతం 3 నుంచి 5 కు పెంచబడింది. అంటే వ్యాపార బాంకులు 100 కోట్లు రూపాయల డిపాజిట్లకు మునుపు 3 కోట్లు రిజర్వ్ బాంకులో ఉంచవలసి యుండగా ఇప్పుడు 5 కోట్లు ఉంచవలెనన్న మాట. రిజర్వ్ బ్యాంకుయొక్క ఈ చర్యలవల్ల బాంకులు అప్పులు ఇచ్చే అవకాశం తగ్గింది. అప్పులు తీసికొనేవారు చెల్లించవలసిన వడ్డీ రేటు పెరిగింది. రిజర్వ్ బాంకువారి ఈ చర్య సక్రమ మార్గంలోనే ఉన్నప్పటికీ తృప్తికరమైన ఫలితాలు ఉంటాయని ఊహించడం కష్టం. బాంకు రేటు పెరుగుదల ఒక పావురిక మాత్రమే బ్యాంకునీ విచ్చలవిడిగా ఉండే ప్రస్తుత పరిస్థితులలో ఈ పావురిక ఎంతవరకు ఎంతవరకూ లెక్కచేయబడుతుందనేది ప్రశ్న. 1951-73 మధ్యబాంకు రేటు 3 నుండి 7 శాతానికి అంటే 133 శాతం పెరిగింది. అయినా ఋణాలు పెరుగుతూనే ఉన్నాయి.

అంతేగాక ద్రవ్యం మార్కెట్ లోని ఒక ముఖ్యరంగము (అవ్వనస్థిత రంగం) పై రిజర్వ్ బాంకు అధికారము గాని ప్రభావముగాని తక్కువ. పొదుపును పెంచాలంటే బాంకులు డిపాజిట్లపై ఇచ్చే వడ్డీలనుపూడ పెంచడం అవసరమనిపిస్తుంది. ఆర్థికాభివృద్ధిదృష్ట్యా ప్రాముఖ్యం గల రంగాలకు అంటే అధికోత్పత్తికి దోహదంచేసే రంగాలకు, వస్తువుల ఎగుమతులకు తోడ్పడే రంగాలకు ఋణాలను అధికంగా లభింపజేయుట ప్రాముఖ్యత లేని రంగాలకు ముఖ్యంగా వస్తువుల ధరలను పెంచే ఉద్దేశ్యంతో వస్తువుల నిర్వహణ పెంచుటకై ఋణాలను కోరేవారికి ఋణాలను తగ్గించుట రిజర్వ్ బాంకు లక్ష్యం. దీనినే నియంత్రిత విస్తరణ విధానమంటారు. (Policy of Controlled Expansion) ఈ లక్ష్యంకూడ సంపూర్ణముగ సఫలం కా లేదు.

సరియైన సమయంలో సరైనచర్య సరియైన పరిమాణంలో తీసికొనకపోవుట ద్రవ్యవిధానం సఫలత

తలనొప్పి?
ఒళ్లునొప్పలా?
ధ్వల్లవా?



శాలోఫెన్
బాధానివారిణి మాత్రం

అమృతం నీ అమలకం వలె కరుణించు

శాలోఫెన్ తలనొప్పి, పూ, పంటనొప్పి, ఒళ్లు నొప్పలకు అతి నిశ్చయంగా, శీఘ్రంగా ఉపశమనం కలిగిస్తుంది. ఇది నిరపాయకరమైనది. శాలోఫెన్ డాక్టర్లు సిఫారసుచేసే వటువైన ప్రత్యేక కళిగియుంది.



సాంద్రతను కలుపుటకు కారణమనిపిస్తుంది. అంకంచేమి మేపిందన్నట్లు ద్రవ్యం సప్లయని పరిమితంగా ఉండునట్లు చూడవలసిన రిజర్వ్ బాంకు ప్రభుత్వానికి లోటు ద్రవ్యాన్ని అవరిమితంగా సప్లయచేసి ద్రవ్యం సప్లయ పెరుగుటకు దోహదం చేసింది. కాని ఇందుకు రిజర్వ్ బాంకు కన్నా ప్రభుత్వబాధ్యత పాచ్చు. రాజకీయ రంగంలోని నియమరహిత ప్రవర్తన క్రమశిక్షణా రాహిత్యం అర్థికరంగంలో కూడా ప్రవేశించి చాలవరకు కోశవిధానాన్ని కొంతవరకు ద్రవ్యవిధానాన్ని ధరల పెరుగుదలకు దోహదకారులగా చేసినట్లనిపిస్తుంది.

1.1 ఆదాయాల విధానము

(Incomes Policy)

భారతదేశంలో ద్రవ్యోల్బణాన్ని అరికట్టడంలో కోశ విధానం, ద్రవ్య విధానం విఫలమైవాయని పైన గమనించాం. ద్రవ్యోల్బణాన్ని అరికట్టే సాధనాలుగా, పిటిని విత్తబద్ధితో, విశ్వాసంతో అమలు జరుపక పోవడమే ఈ విఫలతకు ముఖ్యకారణములు గాని, విధానాల నిష్ప్రయోజకత మాత్రం కాదు. ఐనప్పటికీ నేటి ద్రవ్యోల్బణ నివారణకు, ఆదాయాల విధానమును క్రొత్త విధానము అవసరమైనట్లు ప్రజాశాసనసభు భావిస్తున్నది. ఆదాయాల విధానమంటే ఏమిటి? ఇతర దేశాలలో ఈ విధానంవల్ల సవ్యలితాలు కలిగాయా? భారతదేశంలో ఇది ఎంతవరకు ఉపయోగకరంగా ఉండగలదు అనే అంశాలను ప్రస్తుతం పరిశీలిద్దాం.

వస్తువుల ఉత్పత్తి ఖర్చు పెరగడంవల్ల ముఖ్యంగా వేతనాలు (Wages) పెరగడంవల్ల ద్రవ్యోల్బణం ఏర్పడవచ్చునని గమనించాం. ప్రస్తుత కాలంలో కార్మికులు, కార్మిక సంఘాలను ఏర్పరచుకొని ఉన్నారని, ఈ సంఘాలు కార్మికుల జీతభత్యముల పెరుగుదలకు, ఉద్యోగాల భద్రతకు మున్నగువాటికై కృషి చేస్తాయని అందరికీ తెలిసిన విషయమే. యజమానులతో పోల్చినప్పుడు సాధారణంగా కార్మికులు అలసీమలని, కార్మికులందరు బిక్కుగా పోరాడకుంటే కష్ట

నష్టములు కలుగుతాయనే ఉద్దేశ్యంతో ఇవి ఏర్పడ్డాయి. కాని కాలక్రమేణా ఈ సంఘాలు బాగా బలపడిపోయి ఎక్కువ జీతభత్యములు పొందుటచే వస్తువుల ఉత్పత్తి ఖర్చులు పెరుగుచున్నవి. కార్మిక సంఘాలు బలపడడానికి ప్రజాస్వామ్య దేశాలలో వాటికి లభించిన రాజకీయపాఠీల మద్దతు కూడా కొంత కారణం. కార్మికుల కోరికలు సబబైనవి అయినా, కాకపోయినా, ఉత్పాదకతతో నిమిత్తం లేకుండా వేతనాలను పెంచుటవలన కలిగే దుష్ప్రభావాలను కూడా విస్మరించి, కార్మికుల ఓట్లను సంపాదించే యత్నంలో వారి కోరికలను బలపరచేవారు తీర్చేవారు ఉన్నందున వేతనపరమైన ద్రవ్యోల్బణం ఏర్పడ అవకాశాలున్నాయి. సప్లయ పరమగు ఈ ద్రవ్యోల్బణాన్ని అరికట్టుటకు కోశ విధానము ద్రవ్య విధానము అంతగా ఉపయోగకరములు కావండున ఆదాయముల విధానము అవసరమనే ఆభిప్రాయము ఏర్పడినది.

కార్మికుల వేతనాలు పెరగకుండా తాత్కాలికంగా స్తంభించ చేయుటయే ఈ సందర్భంలో ఆదాయాల విధానమునకు అర్థము. ఉదాహరణకు అమెరికా అధ్యక్షుడు శ్రీ నిక్సన్, కార్మికుల జీతభత్యముల స్తంభించ చేయవలెనని 1973 జూన్ లో ఉత్తరవు చేసినాడు. కార్మికులు ఉత్పత్తిచేయు వస్తువుల నగలు సంఖ్యగాని విలువగాని పెరిగినప్పుడు పాచ్చువేతనాలను కోరుట సహజమేగాని, ఉత్పాదకతలో పెరుగుదల లేనప్పుడు వేతనాలను పెంచరాదని ఈ ఆదాయాల విధానం ఉద్దేశ్యం. ఉత్పత్తి ఖర్చుల పెరుగుదలకు వేతనాల పెరుగుదలే గాక లాభాల పెరుగుదలకాని, ఇతర ఉత్పత్తి కారకుల పెరుగుదలకాని కారణం కావచ్చు. కాబట్టి అన్నిరకాల ఉత్పత్తి కారకుల పెరుగుదలకాని కారణం కావచ్చు. కాబట్టి అన్నిరకాల ఉత్పత్తి కారకుల ఆదాయాల స్తంభన ఆదాయాల విధానమేనని విస్తృతార్థంలో చెప్పవచ్చు. సాధారణంగా సప్లయ డిమాండ్లనుబట్టి వస్తువుల ధరలుగాని, ఉత్పత్తి కారకుల ధరలుగా నిర్ణయమైనప్పుడు అవి న్యాయంగా ఉంటాయని

విశ్వాసం. కాని శ్రామికులు మున్నగువారు డిమాండ్‌ని బట్టిగాక, తమ సంపాదకు ఉన్న బలాన్నిబట్టి వేతన నిర్ణయానికి ప్రయత్నించుటచే, మార్కెట్ యంత్రాంగాన్ని తాత్కాలికంగా నిలుపుదలచేసి, ఇతర మార్గాల ద్వారా ప్రభుత్వ ఉత్పత్తులు ద్వారా ఆదాయాలను న్నందించేయుట అల్పకాలంలో ఆదాయాల విధాన లక్ష్యం. కార్మికులు మున్నగువారు, యజమానులు అధిక వేతనాలను లాభాలను ఆశించడంవల్ల కలిగే డుష్పరిణామాలను వారు బాగా గ్రహించునట్లు చేయుటద్వారా, మరికొన్ని మార్గాల ద్వారా ఆదాయాల సంఘోషణలో సముచితత్వాన్ని, న్యాయాన్ని పొందుట, దీర్ఘకాలంలోని ఆదాయాల లక్ష్యం. ఆదాయాల విధానమంటే అల్ప ఆదాయాలను పెంచటమని గాని లేదా ఆదాయాలలోని అసమానతలను తొలగించుటమని గాని, ఒక అభిప్రాయం భారతదేశంలో ఉంది. కాని ఈ అర్థంలో ఈ పదాన్ని పశ్చిమదేశాలలో ఎక్కడా ఉపయోగించినట్లు కనడదు. దీనికి ఈవిధంగా నావార్తలు ఉన్నాయి కాబట్టి ఏవేని సముచితమైన ద్రవ్య కోశవిధానాలు అను విషయంపై ఏకాభిప్రాయంఉన్న అర్థశాస్త్రవేత్తలు కూడా ఏది సముచితమైన ఆదాయాల విధానమను విషయంపై ఏకాభిప్రాయానికి రాలేకున్నారని శ్రీ సామ్యూల్‌సన్ అభిప్రాయం.

సప్లయపరమైన ద్రవ్యోల్పాదాన్ని అరికట్టడానికి సాధనంగా మాత్రమే దీనిని పశ్చిమదేశాలలో ఉపయోగించారు. ఉదా: అమెరికా, ఇంగ్లండ్, నెదర్‌లాండ్స్ బలమైన కార్మిక సంఘాలు ఈ దేశాలలోని ద్రవ్యోల్పాదానికి ఒక ముఖ్యకారణంగా పరిగణించబడుచున్నది. ఈ దేశాలలో వేతనాలపై ఆధారపడిన సంఖ్య ఎక్కువ. అయినప్పటికీ ఈ దేశాలలో కూడా ఆదాయాల విధానము ఆశించిన ఫలితాలను ఇచ్చినట్లు కనిపించదు. వేతనాలను ఎప్పుడెప్పుడు ఎంతమాత్రం హెచ్చించవచ్చును అనువిషయంపై ఆదేశ సూత్రాలను నిర్ణయించడంలోను, వాటిని అమలు జరుపడంలోను అమెరికాలో ఇబ్బందు లేర్పడినట్లు అధికారులు అంగీక

రించారు. చాలకాలంగా అమలులో ఉన్నప్పటికీ ఆదాయాల విధానం ఇంగ్లాండులోకూడా పుష్కలమైన ఫలితాలను సాధించలేదు. వేతనాల నిర్ణయంలోకూడా దీనిపరంగా అంతంత మాత్రంగానే ఉండేవియింది. ఉత్పాదకతలో పెరుగుదలఉంటే తప్ప, జీవనవ్యయ సూచికలోని పెరుగుదలకంటే వేతనాల పెరుగుదల హెచ్చుగా ఉండరాదన్న లక్ష్యంకూడా సాధించబడలేదు. వేతనాల నిర్ణయానికై బేరమాడే ఏజన్సీ, కేంద్రీకృతమై ఉన్నప్పటికీ నెదర్‌లాండ్లు దేశంలోకూడా ఈ విధానం పూర్తి సఫలత సాధలేదు. సమిష్టి డిమాండ్‌ను తగ్గించేయత్నం చేయకుండా ఆదాయాల విధానం ద్వారానే ద్రవ్యోల్పాదాన్ని అరికట్ట ప్రయత్నించడం ఉపయోగ రహితమని పారిశ్రామికంగా వృద్ధిచెందిన పశ్చిమ దేశాలుకూడా భావిస్తున్నాయి.

పశ్చిమ దేశాలలోని అనుభవం దృష్టిపై ఆదాయాల విధానం భారతదేశంలోమాత్రం ఎంతవరకు ఉపయోగపడగలదన్నది ముఖ్యమైన ప్రశ్న. భారతదేశంలోని ద్రవ్యోల్పాదం ప్రధానంగా సప్లయ పరమైనది కాదు. ఈ దేశంలోని కార్మిక సంఘాలు పశ్చిమ దేశాలలోని కార్మిక సంఘాలంత బలమైనవికావు. ధరలు పెరుగుచున్నందున తమ వాస్తవిక వేతనం తగ్గకుండా చూచుకొనుటే ఈ సంఘములకు కష్టంతోకూడిన పనియైనది. 1961-70 మధ్య ద్రవ్యరూపంలో వేతనాలు 75 శాతం పెరిగినప్పటికీ వాస్తవిక ఆదాయం (Real Income) రెండు శాతం తగ్గినట్లు చెప్పబడుచున్నది. 1960-72 మధ్య ద్రవ్యం రూపంలో జీతాలు పెరిగినప్పటికీ వాల్సన తరగతి ఉద్యోగులుతప్ప మిగిలిన అందరు వాస్తవిక ఆదాయంలో కొంత కోల్పోయారే గాని లాభపడలేదని మూడవ కేంద్ర వేతన సంఘంకూడా చెప్పిఉన్నది. ఉత్పాదకతతో నిమిత్తం లేకుండా వేతన వృద్ధి సాధించిన వర్గాలు భారతదేశంలో చాల తక్కువ. (బహుశా బొంకు ఉద్యోగులు మున్నగువారు) అంతే కాదు దేశంలోని వికర జాతీయోత్పత్తిలో వేతనాలు 6 శాతం మాత్రమే. ఈ 6 శాతానికి మాత్రం

ఆదాయాల విధానాన్ని వర్తింపజేసి మిగిలిన ౨4 శాతాన్ని వదలివేయుట న్యాయమా? ఆర్థిక వ్యవస్థకు సంపూర్ణంగా ఈ విధానాన్ని వర్తింపజేస్తే దీన్ని అనుబు జరపడానికి కావలసిన గణాంక వివరాలు, యంత్రాంగం తయారుగ ఉన్నవా? నూటికి నలభై మందికి కనీస అవసరాలకు చాలినంత ఆదాయంలేని ఈ దేశంలో, ఈ విధానం ద్రవ్యోల్బణాన్ని అరికట్టుటకు ఎంత ఉపయోగకరమన్నది మరోసార్లు.

కాబట్టి పరిస్థితులు మరింత విషమించక ముందే, పట్టి మాటలను, కొత్త నినాదాలను కట్టి పెట్టి, అవసరమైన మేరకు ద్రవ్య విధానాన్ని, కోశ విధానాన్ని ఉపయోగించి ప్రస్తుత ధరలలో వస్తు సేవలకు గల సస్థయి డిమాండ్ల అంతరాన్ని తగ్గించడానికి చిత్తశుద్ధితో కృషి చేయడం అత్యవసరం. ఆదాయాల విధానమను మంత్రాన్ని వల్లించినంత మాత్రాన ధరల పెరుగుదల నిలిచిపోదు, నేటి ద్రవ్యోల్బణం సస్థయి పరమైనది కూడ అని ఋజువు అయి

నప్పుడు, రాజకీయాలతో నిమిత్తం లేకుండా అన్ని వర్గాల ఆదాయాలను—కేవలం రాజకీయంగా బలహీనమైనవారి ఆదాయాలనే కాదు—క్రమబద్ధం చేయాలి. ఆదాయాల విధానం, సమర్థమైన ద్రవ్య, కోశ విధానాలకు అనుబంధమే గాని ప్రత్యామ్నాయం కాదని గ్రహించాలి. ధరల పెరుగుదల ఆర్థిక సమస్య మాత్రమే కాదు. మానవతా సమస్య కూడ. ఆర్థిక అసమానతలు, ఆర్థిక అస్థిరత్వం ప్రభుత్వాల పతనానికి, సాంఘిక అశాంతికి అనేక మారులు దారి తీశాయని గ్రహించాలి. ఇకనైనా మితిమీరిన లోటు విధానానికి స్వస్తి చెప్పి నరిక్కున ఆర్థిక విధానం ద్వారా సమిష్టి డిమాండ్ పెరుగుదలను అదుపుచేసి అధికోత్పత్తికి వస్తువుల సక్రమం పంపిణీకి, 'బ్లాక్ మనీ' నిర్మూలనకు, ధరల స్థిరీకరణకు ప్రభుత్వం కృషి చేయడం అవసరం.

(అయిపోయింది)



ని రీ క్షణ

శ్రీ కళాధర్

ఎన్ని నాళ్లని

ఎన్ని నాళ్లని.....?

తృప్తి నెరుగని యెడద హోరుల

గుర్తు దెలియని అడుగుజాడల

ఎన్ని నాళ్లని

ఎన్ని నాళ్లని.....? ?

వాంఛనై,

సౌందర్యరాధనా ఆకాంక్షనై,

అంది అందని చందమున

అందించు వ్రక్కతి అందముల

లావణ్యముల

ఆకర్షణా హృదయార్చినై,

నానాటికీ

మది కారజాలని

దాహమై — వ్యధనందగా,

వినాటికీ

మధు వేదనా

సంగీతమై — నే నిర్వ్యాగా,

ఆరాటమే

అత్యేషణే

స్వాభావమై,

నవజీవమే

అమరాగమే

ఎదగానమై,

విరహాగ్ని పుష్పసరాగమై

మధుకీలనై

ఆంతర్య సంధ్యారాగమై

క్షణ భోగమై

నిర్వాణమే

ఆనందమే

ఆదర్శమై

చాలి చాలని తృప్తితో

సద పైకి చూచెడి కల్వలా

వ్యధ విక్కిటిల్లిన 'కీకతో'

దరి దప్పి జాకెడి ఉచ్చలా

విస్తృతికీనై

విస్మృతికీనై — నే

నెన్ని నాళ్లని

ఎన్ని నాళ్లని

తృప్తి నెరుగని ఎడద హోరుల

గుర్తు దెలియని అడుగు జాడల

ఎన్ని నాళ్లని

ఎన్ని నాళ్లని.....??

భాసుని మాయా మతంగజం

శ్రీమతి కె. కమల

వివ్రాతములైన భావ నాటకాలు, పదమూడింటిలో రెండు. బృహత్కథ మాతృకగా గలవి. అవి. 1]

(1) ప్రతిజ్ఞా యోగంధ రాయణము.

(2) స్వప్న వానవదత్తము.

ఈ రెండింటిలో వానవదత్తకు ఉదయనుడికి జరిగిన ప్రణయగాథ వర్ణింపబడింది. ఈ కథ ప్రతిజ్ఞా యోగంధరాయణంతో మొదలై స్వప్నవానవదత్తంలో పరిణామి చెందుతుంది. ఈ రెండు నాటకాలలో నాటి రాజకీయ పరిస్థితుల ఒత్తిడి ప్రత్యక్షంగానో, పరోక్షంగానో కనిపిస్తూనే ఉంటుంది. ఇందలి నాయికా నాయకులందు మానవాతీత శక్తులెచ్చట ఆసాదించబడలేదు. మానవమాత్రులై యుండి కూడా ఉన్నత ఆదర్శములు గుణములు గలవారు ఉత్సాహ ప్రభు మంత్రశక్తి సంపన్నులు సాధించలేని ఛేదీయు ఉండవని ఈ కథలో నిరూపించబడింది. ఈ రాజకీయములైన ఒత్తిడులయొక్క పరాకాష్ఠ స్వప్న వానవదత్తంలో చివరిదైన ఆరవ అంకంలో మహాసేనుడు తన రాజ్యాన్ని తిరిగి పొందిన ఉదయనుడిని అభినందిస్తూ పంపిన సందేశంలో కనిపిస్తుంది.

‘కాతరాయేఽవ్య శక్తా వా
నోత్సాహాసేషు జాయతే |
ప్రాయేణహ సరేంద్ర శ్రీః
సోత్సాహై రేవ భుజ్యతే’

విజిగ్రహునకు మూడు శక్తులు ఉండవలెనని రాజనీతిశాస్త్రం చెబుతుంది. ఆ మూడు ఉత్సాహ శక్తి, ప్రభుశక్తి, మంత్రశక్తి అనేవి. అందు ప్రధానముగా ఉత్సాహ శక్తియే తక్కిన శక్తుల నన్నింటిని కోశ దంధాదికములను సమకూర్చుకొనుటకు తోడ్పడు

తుందని కూడా చెప్పబడింది, కీరాతార్జునీయము మొదలైన మహాకావ్యములలో. ఈ ఉత్సాహ శక్తిని ఏవి సాత్ర ఏవి విధంగా చూపించింది ఈ నాటకాల రెండింటిలోనూ చర్చనీయాంశము.

ప్రతిజ్ఞా యోగంధరాయణంలో మహాకవి ఒక నైశిష్యోన్ని చూపించినాడు. నాటకంలో నాయికా నాయకులు మనకు కనిపించవే కనిపించరు. కాని వారిని గూర్చి చూచినదానికంటె యొక్కువ తెలుసు కుంటారు ప్రేక్షకులు. ఈ నోటా ఆ నోటా వారిని గూర్చి వినడంవల్ల, ఈ నాటకంలో నిజమైన నాయకుడు యోగంధరాయణాడే. అతడు ‘ఉదయనుడిని చెరమండి విడిపించకుంటే నా పేరే యోగంధరాయణాడు కాదు అని ప్రతిజ్ఞ చేస్తాడు. ఉత్సాహశక్తి సంపన్నుడైన ఈ మంత్రి చేసే ఆలోచనల పైననే నాటక గమనం ఆధారపడియున్నది. యోగంధరాయణిడి ప్రతి స్పర్ధియైన భరతరహోహకుడు అనే మంత్రి మహాసేనునికి కుడిభుజము వంటివాడు. తానే సార్వభౌముడననిపించుకోవాలని ఆశయము—మహాసేనుడికి చాలా ఎక్కువగా ఉంటుంది. ఆ ఆశయసిద్ధికోసం ఉదయనుడిని మోసగించి పట్టుకోవలెనని భరతరహోహకుడు ఒక చిహ్నాన్ని పన్నాడు. దానిని వర్ణిస్తూ యోగంధరాయణు డేమంటాడో చూద్దాం.

‘1భోః పనగజ ప్రచ్ఛాదిత శరీరం నీలహస్తిన మువన్యస్య ప్రద్యోతః స్వామివం ఫలయితు కామయితి. ప్రవృత్తి—రూపగతానః’

అదవి ఏమగు చర్మంతో కప్పిన నీలహస్తాని

1. ప్రతిజ్ఞా యోగంధరాయణం — ప్రథమాంకం.

నిలిసి దాని కడుపును యోధులతో విసిరి ఉదయ మడిని అది విజయై న సీలహస్తియే అని భ్రమ పడేటట్లు చేశారని వార్త వచ్చింది యోగంధరాయణుడికి. ఈ విధముగా గజమును నిలిపి ఉదయమడిని మోసముతో బంధించినది ఈ భరతరోహకుడే. రాజుల జయాపజయములే మంత్రులు తమవిగా భావించి నపుడు వారి బుద్ధి పాదరసంవలె పారుతుంది. ప్రాణాన్ని ఒడ్డి రాజసేవ చేయడానికి నిలిచినవారు నిలుస్తారు. లేని మంత్రులు తోక ముడుచుకొని పోతారు. ఉదయమడిని విడిపించడంకోసం యుద్ధం చేసి పట్టుబడ్డ యోగంధరాయణుడు ఇలా అంటాడు:-

‘యే ప్రార్థయంతి చ మనోభిరమాత్య శబ్దం ।
తేషాం స్థిరీభవతు నశ్యతు వాభిరాషః’॥

ఈ భరత రోహకుడి బుద్ధి యోగంధరాయణుడంతటవాడితో పోటీ పడతగింది. ఇతనిలోని ఉత్సాహ శక్తి మాయా హస్తిరూపంలో పరిణమించి మహా సేనుడి మెప్పును వడిసింది. ఇక పోతే ఇట్లాంటి గజాన్ని తయారుచేయడం మేమిటి? అపూర్వమైన నీల గజము నాగవనంలో విడిసినదని ప్రచారం చేయడం మేమిటి. గజాలమ వేటాడుతూ గజగామిమలవరకూ పోయే ఉదయమడి బలహీనతను ఉపయోగించుకొనడం మేమిటి. కేవలం ఇరవైమంది ఆశ్వికులతో మాత్రం ఉదయమడు బయలుదేరి నాగవనంలోకి ఘోషవతీ ద్వితీయుడై పోయేటట్లు అతనిని కన్వించడం యేమిటి? అనే ప్రశ్నలు వచ్చినపుడు వీటన్నిటికీ ఉదయమడి తొందరపాటు, గజముల వేటయందలి మక్కువ, సంగీతంలో అతనికి గల ప్రవేశముపై గట్టి నమ్మకము అని తెలుస్తుంది. ఈ మాయ వీమగు ఉదంతం చదివితే ఏ కొద్దిపాటి ఇంగ్లీషు సాహిత్య పరిచయమున్న వారికైనా బ్రోజన్ యుద్ధంలోని ఉదంతం తప్పకుండా మనస్సుకు తడు తుంది. ఈ యుద్ధ గాథను వర్ణించే ‘ఇలియడ్, ఒడిస్సే’ కావ్యాలు గ్రీకు భాషలో మనకు మహాభారత, రామాయణాదుల వంటి గౌరవాన్ని కలిగి ఉన్నాయి. ఈ కావ్యాలలో మొదటిదైన ‘ఇలియడ్’ అనే

కావ్యంలో హెలెన్ అనే రాణి కొరకు గొప్ప యుద్ధం జరుగుతుంది, గ్రీకులకు, ట్రోజన్లకు మధ్య. పదేండ్లపాటు యుద్ధం జరిగిన తర్వాత ‘ట్రాయ్’ నగరాన్ని చుట్టుముట్టియున్న గ్రీకు సైనికులు ఆ నగరమును జయించడానికి ఒక ఎత్తు వేస్తారు. ఒక చెక్క గుఱాన్ని తయారుచేసి ట్రాయ్ నగరం పాలిమేరలలో నిలిపి గ్రీకు వీరులు తమ గుఱారాలను ఎత్తివేస్తారు. ఈ గుఱ్ఱం కడుపునిండా గ్రీకు యోధులుంటారు. వారి యెత్తుగడ పారుతుంది. ట్రోజన్ సైనికులు శత్రుసేనలు తిరిగిపోవడం చూసి విజయలక్ష్మి తమనే వరించినదని సంతోషించి విజయోత్సాహంతో ఊరి బయట చూడ ముచ్చటగా నిలిచిన చెక్క గుఱ్ఱాన్ని చుట్టూ ముడతారు. దానిని మహాకవి ఎట్లా వర్ణించాడో చూడండి.

2. “And build a horse up mountain-
huage by pallas'art divine
Fair fashioning the ribs there of with
timbers of the pine
And feign it vowed for safe return
and let the fame fly forth
Herein by stealth a sort of men
chosen for booties worth
A mid its darkness do they shut; the
caverns inky lost
Deep in the belly of the things the
fill with armed host.”

ఈ గు ణ్ణి “Fashioned tree” అని వర్ణించాడు మహాకవి. ఒక బ్రోజన్ వీరుడు ‘Trust not the horse’ అని కోపంగా అరుస్తూ ఒక బల్లెమును గుఱ్ఱం పైకి విసిరాడు. ఒక పెద్ద శబ్దం వచ్చింది గుఱ్ఱంలోనుండి. కాని ఇంతలో ఒక యువకుడు బ్రోజన్ సమ్రాట్ ‘ప్రయం’ వద్దకు వచ్చి తనను గ్రీకు సైనికులు, తాము తిరిగి ప్రయాణం చేయబోతూ జలదేవతకు బలిగా అర్పించ దలచుకొన్నారని, అందువల్ల తాను తప్పించుకొని

2. The Aelids of Virgil “ - by Willi-
am Moris” Book-II, pp. 30-31.

పాదపోయి వచ్చానని, ఇకపై ట్రోజన్లు తనకు ఆశ్రయము ఇవ్వకపోతే తనకు మరణమే శరణ్యమని అంటాడు. అతని మాటలు నమ్మిన ట్రోజన్రాజు ఈ చెక్కగుట్టాన్ని గురించి వివరాలు అడుగుతాడు. అప్పుడు గ్రీకు సైనికులు ఈ గుట్టాన్ని తమకు 'యుద్ధంలో' అదృష్టం కలిసి రావడానికి పరిమించారని కాని గ్రీకు దేవతను వారు తప్పి సరపలేకపోగా అదృష్టం బెడిసి కొట్టిందని ఆ గుట్టాన్ని కనుక ట్రాయ్ నగరం లోపలికి తీసికొని రాగలిగితే ఆ రాజు ఆసియా సంతటిని పరాక్రమంతో గెలుచుకొని రాగలడని ఆ యువకుడు వచ్చిస్తాడు.

'But, if your hands shall lead it up within the city wall.

Then Asia free and willing it to People's house shall come with mighty war'

పదేడ్లబాటు జరిగిన యుద్ధంలో ఎందరో పరాక్రమవంతులైన 'Achillis' వంటి గ్రీకు హీరులకు లొంగని ట్రోజన్లు, ఈ కల్లబొల్లి మాటలకు లొంగిపోతారు.

'బుద్ధి: కర్మానుసారిణి' గదా! జరగకూడనిది జరగనే జరిగింది. ట్రోజన్ నగరపుకట్ట గోడలను చగులగొట్టి ఆ గుట్టాన్ని లోపలికి ప్రవేశపెడుతారు. రాత్రి కాగానే గ్రీకు పీరులంతా తాళ్లు పట్టుకొని క్రిందికిదిగి నగర పాలకులందరిని సంహరించి ప్రమత్తులయిన ట్రోజన్ సైనికులపై దెబ్బ తీసి నగరానికి నిప్పుంటిస్తారు. ఇదిట్రాయ్ నగరం ధ్వంసమైన కథ. గ్రీకులకే చివరి విజయం లభిస్తుంది. ఈ కథ ఈ నోటా, ఆ నోటా 'Alexander'

వెంటవచ్చిన గ్రీకులద్వారా మనదేశానికి చేరి ఉంటుంది. అది భాస మహాకవిని ప్రభావితం చేసి భారతీయులకు విజయలక్ష్మికి ప్రతిరూపమైన గజంగా ప్రతిజ్ఞలో దర్శన మిచ్చి ఉంటుంది. కనుక ఈ కథ లోని మాయా గజానికి, ఇలియడ్లోని మాయా అశ్వానికి ఇంకా ప్రాచీనమైన సంబంధ మేదైనా ఉంటుందని, వీటి రెండింటికీని మూలము ఎక్కడనైనా ఉండవచ్చునని ఊహించవచ్చును. దీనిని బట్టి అతి ప్రాచీన కాలంలో క్రీస్తుకు పూర్వమే భారత యువన సంస్కృతులు ఒకదానికి ఒకటి దగ్గరగా మన మను కుష్ణంతటికంటే దగ్గరగా వచ్చియున్నవని అనుకోవడం సహజం. ఇలియడ్లో వర్ణించిన చెక్కగుట్టలను గురించి మనకు ఎన్నో విషయాలు తెలుస్తున్నవి. కాని భాస మహాకవి ఈ మాయా గజాన్ని గురించి ఒకే ఒక వాక్యంలో చెప్పినాడు. దానికి కారణం నాటకంలో ఒక సన్నివేశానికి వర్ణన కంటే ఎక్కువ ప్రాధాన్యం యివ్వాలి కనుక. ఇలియడ్ మహాకావ్యం కనుక ఎక్కువ వర్ణనాత్మకంగా ఉంది.

ఇక్కడ మనకు కనిపించే సామ్యము కేవలం యార్పచ్చికమే అని అనుకోవడానికి వీలులేదు. దీనికి బలమైన కారణమేదో ఉండిఉంటుంది. ఇంకా పరిశీలిస్తే భారత యువన సాహిత్యాలలో ఒకదానితో నొకటి పోల్చదగినవి ఎన్నో సాంస్కృతిక విషయాలు వెలుగు లోకి రాగలవు. అతిప్రాచీన కాలంనుండి కూడా బాగా అభివృద్ధి చెందిన రాజనీతి యుద్ధ కళలకు ఈ మాయా జంతువుల స్పష్టి ఒక గొప్ప నిదర్శనమై ఉంది.

ది ట్రా జె డీ !

“ వైవియల్స్ ”

వేటికి కవతల దూరంగా చీకట్లో
మెరిసే మెరియనట్లుగా మెరుస్తోందొకటి
అది నక్షత్రం—అది నా గమ్యం !

చేతికి బారెడు దూరంతో,
కాస్త చేరువలోనే;
విరిసే విరియనట్లుగా మురిసిపోందొకటి;
అది విరిసే దిరిసెన పుష్పం !
అది నా ఆశల ప్రతిరూపం !

ఎట్టేదుటగా, ఎగనెగసి పడుతున్నాయి
తాకి తాకనట్లుగా
అంబరాన్ని తాకు తలా !
అవి అలలు ! అవి నా కలలు !

నా కుడి ప్రక్క నొకడు !
ఎడమ ప్రక్క నొకడు !
ఇటు వైపున పదేళ్ళ పసివాడు !
అటువైపున వది ఏడుల ముసీలాడు !
ఇటు చూస్తే కోర్కెల చాపల్యం !
అటు చూస్తే కొండంత వైరాగ్యం !

*

*

*

మూరుడా విను !

రిక్క రాలిపోతుంది !
పువ్వు వాడిపోతుంది !
అలలు అంబరాన్నంటవు !
నీ కలలు కరిగి పోతాయి !
అనుభవించు ! కావగన్నుడా ! అనుభవించు !

మృచ్ఛకటికము - సాంఘిక వ్యవస్థ

శ్రీ యామిజాల పద్మనాభస్వామి

ఏ శతాబ్దములో పుట్టినా యీ శతాబ్దానికి సమన్వయించుతూన్న ఆపాధారణ తూపకం మృచ్ఛకటికం. శాకుంతలంవంటి విశ్వవిఖ్యాతి నాటకాలతో సమంగా ప్రఖ్యాతి పొందింది. ఏ తత్త్వాలి కర్త శూద్రక మహాకవి క్రీ|| శ|| ఆయిదారు శతాబ్దాల వడుమ వుండేవాడని సందిగ్ధంగా చెప్పున్నాయి చరిత్రలు. మన దేశములో చరిత్ర దౌర్బర్యం యిలా యెందరు కవులకో వట్టివున్నదే. దాని గురించి కలవరింతలూ, వలవరింతలూ ఎందుకూ పనికిరావు. వాటిగీత బాగా వున్న కవుల గ్రంథాలు కొన్ని బ్రతికి వున్నాయి. కొన్నిటికి ఆ సౌభాగ్యమూ పట్టలేదు. పేరు వినవస్తుంది కృతి కన్పించదు. ప్రబంధ పరమేశ్వరుని రామాయణం ఏమైనట్టు? కవి సార్వభౌముని గ్రంథాలు కొన్ని కనిపించవు. కనిపించే కొన్ని కృతులపై తగవులూ తంటాలున్నా. క్రీడాభిరామం శ్రీనాథుడు రాయలేదు. ఏ వల్లభరాయడో రాశాడు. పల్నాటి వీర చరిత్ర కూడా శ్రీనాథుని రచన కాదు. ఏ మాచర్ల జంగమో రాశాడనే బుద్ధిమదగ్రంథ్యా లింకా వున్నారు. అంత ఉద్బంధశైలికి స్పష్టికర్త యింత పేలవమైన దసరా పద్యం కైతే రాశాడా? అని కొందరి హేళన! అంత సరసమైన ఉత్తర రామాయణాన్ని పాపరాజు రాయలేదు. ఆయన దగ్గర చేబడులుగా తీసుకున్న యిన్నూరో మున్నూరో రూకలు తీర్చలేక వున్నగిరి తిమ్మన్న ఉత్తరరామాయణం వ్రాసి పాపరాజు కీర్చినట్టు, బుద్ధిహీనుడై పాపరాజు తన పేరుతో ఆ మహా కావ్యాన్ని తన కృతిగా చేసుకుని తిమ్మన్నని ఋణవిముక్తుణ్ణి చేశాడనిన్నీ చెప్తున్న మహామభావు లున్నారు. ఇదంతా ఎందుకు నన్నపార్కుని భారత భాగానికి 'ఏనరు' పెట్టిన విమర్శకులున్నారు.

అతని సహపాతి నారాయణభట్టు రాశాడని వారి ధోరణి. ఆముక్తమాల్యద కూడా యీ యాంసిలో పడిన గోవు కాలేదా? ఆంధ్ర కవితా పితామహుడు రాసి యిస్తే సాహితీ సమరాంగణ సార్వభౌముడు తన పేరు పెట్టుకున్నాడు. ఆలాగే అనవచ్చు. శూద్రకుడు రాజు కనక అస్థానకవి యెవడో మృచ్ఛకటికం వ్రాసి శూద్రకునికి సమర్పించగా ఆ మహారాజు తన పేరు పెట్టుకున్నాడని. సవిమర్శగా పదివలే మృచ్ఛకటికం రాచకైతగానే కనిపిస్తుంది. అందులోనూ పాలకుని రచన అని స్పష్టమవుతుంది. ఈ రూపకాన్ని యీనాడు పాలకులు, పాలితులూ సాదరంగా చదవాలని నా కోరిక. గురుసాదుల ఆంధ్ర కృతి ఆధారంగా యీ న్నాపాల వ్రాస్తున్నాను.

శూద్రుడు క్షత్రియుడు. పరిపాలన భారం వహించినవాడు. సామాన్యుడుకాదు. సుశిక్షణగా వేద వేదాంగాలు అధ్యయనం చేసిన ద్విజుడు. గణితము నైశికవిద్య. దంతిశిక్ష. అతని ప్రత్యేక విద్యలు. శివానుగ్రహమును పొందిన జ్ఞాని. ఆత్మజ్ఞానం శివుని యనుగ్రహంవల్ల కలుగుతుంది.

'శివరూపాత్ జ్ఞాన మహం త్వతో
ముక్తిం జవార్దనాకారాత్,
శిభిరూపా దైశ్వర్యం
భవత శ్చార్రోగ్య విప్రాయమి'

అని ద్వంద్వార్థాసౌత్రం చెప్తుంది. శూద్రకు డెంత రాజయినా ఆత్మజ్ఞాని.

అశ్వమేధంచేసి సురలను, క్షీతిసురులను పని యించినవాడు. శ్రతుగజములం గూల్చు చేలావు గల

వాడు. ఇంకొక విశేషం. విశేషమేమిటి పూరణనృ
మకృత ఫలం. మారేంద్రుడై వదిలినాడు బలికిన
పుణ్యజీవి. తరువాత శరభంగ మహాముని లాగా మేమ
అన్నిలో ప్రేమి దివ్యపదం చూరగొన్న ధన్యజీవి.

కూదకునకు తెలిసిన విద్యలలో 'వైశికం'
ఒకటి. వేశ్యా జీవితానికి సంబంధించిన విద్య. వాత్సయ
నుడు తన కామసూత్రాలలో వైశికం చెప్పి
వున్నాడు. దాన్ని పురస్కరించి భాసుని 'చారుదత్తం'
అధారంగా పాత్రసృష్టికి తన అప్రతిమాన ప్రతిభ
మనయోగించి సార్వకాలికము, విశ్వజనీనమూ అయిన
'మృచ్ఛకటికం' సంతరించాడు.

బ్రాహ్మణుడు పేదగడిన వ్యాపారివడుచు
చారుదత్తుడనంగ మజ్జయిరిగలడు
కలదు వేశ్య యొక్కర్తు చక్కదనమున న
సంత శోభనుబోలు నసంతసేన.
'వారి యిరువుర ప్రేమానుబంధ మిందు


వర్జనీయుంబు, కలదు సర్వత్ర వీతి,
తెలియ దుర్వ్యవహారంబు, ఖిల చరిత్ర
వితము, భవితవ్యతావశ్యకతయు దీన.'

అని యీ ప్రకరణం ప్యరూప స్వభావాలు సూత్రధారు
నివే చెప్పించాడు.

మొదటి పద్యంవల్ల నాయకచేశ్య అయిన నసంత
సేన, నాయకుడు బ్రాహ్మణుడు చారుదత్తుడును అని
తెలుస్తూంది.

రెండో పద్యంవల్ల ఆ నాయక వాయకుల
ప్రేమానుబంధం, వీతి, దుర్వ్యవహారం, ఖిల చరిత్ర,
భవితవ్యత — అనేది దీనియందు తెలుసుకో దగ్గవని
గ్రహించవలసి వుంది.

నాయక వేశ్య, నాయకుడు బ్రాహ్మణుడు
పుండ్రం ప్రకరణం లక్షణం. నాయకుడు ధీర
శాంతుడు. ధీరశాంతత్వం బ్రాహ్మణుడికే చెల్లుతుంది.



బిడ్డ అగకుండా ఏడుస్తూ ఉంటే కడుపులో ఏదయిన బాధగా
ఉండేమో! అమృతాంజన్ లిమిటెడ్ వారి గ్రిప్ మిక్స్చర్
ఇవ్వండి నులివెప్పి, వాయువు, అజీర్ణం
వెంటనే తగ్గిపోతాయి. పళ్లు పచ్చే
కాలంలో ఇబ్బందులుకూడా ఉపశ
మిస్తాయి. మీ బిడ్డకి ఇదే మంచిది!

అమృతాంజన్ లిమిటెడ్



బిడ్డ సంతోషంగా
ఉండాలంటే
అమృతాంజన్
గ్రిప్ మిక్స్చర్

కొట్టితే తింటాడు గాని తిరిగి చెయ్యి చేసుకోలేడు. శర్వలకుడి గురించి ఏమంటావు? అని అడుగుతా రేమో? శర్వలకుడు జన్మాన బ్రాహ్మణుడైనా వృత్తా గజదొంగ. కనక నాయక లక్షణం గాని, శాంతత్వం గాని అలాటి ఉపనాయకులవల్ల అపేక్షించ నక్కరలేదు.

చారుదత్తుడు పేదవడిను వ్యాపారి పడుచు. వ్యాపారులు పేదపడడం కేవలం స్వార్థంవేత. లేదా ప్రలోభంవేత. కాదా వ్యాపారంలో నేర్పు లేమి. చారు దత్తుడు అలాటివాడు కాదు.

‘మండు వేసవిలోన నమస్త జంతు
పులకు నీరిడి యెండిన కొంప వగిది
రిక్తులనుబ్రోవ వతడు దరిద్రు డయ్యె
గాని యైశ్వర్య మదమున గాదు సూచె’—

అని సామాన్యుడైన విటుడు రాజస్థాలకునితో చారు దత్తు పేదరికాన్ని గూర్చి అభివర్ణించాడు.

ఐశ్వర్యమదం అంటే కన్నా మిన్ను గానక విలాసాలకూ కర్బుపెట్టుతూ భోగలరాయళ్లయినాడం తుదకే నెత్తినగుడ్డ వేసుకుని కాళ్లుచాచుకొని చావచుట్ట లాగా తలుపు సందున కూర్చోనేస్తేతికి రావడం కూడా వుంటుంది కొందరకు. చారుదత్తుడు వ్యాపారంవల్ల వచ్చే సొత్తును యాచకులకు రెండు చేతులా యిచ్చిన దానపీరుడు. కొండవంటిది ఒకొక్క రాయి తీసేస్తూ వుంటే కొన్నాళ్లకు తరిగిపోతుంది. చారుదత్తుని దాన శీలత అలాటిదై పేదనుచేసింది. కనుకనే ధనములేదని ఆతడు విచారించలేదు.

‘బ్రతికిచెడితి నటంచు నేవగన; నీరులు
వచ్చియును బోయి, వచ్చుచుఁ బోవుమండ
ధనములేకున్కి మిత్రబృందముగూడ
వదలు నను దుఃఖమే నన్ను వదలకుంచె’—

అని మైత్రేయునితో అంటాడు. అలాటి పేదరిక ములోకూడా కులాచారాన్ని వదలలేదు. దేవతార్చన తప్పకచేసి గృహదేవతలకు బలియివ్వడం, నాలుగు త్రోవలు కలిసేవోట గ్రామదేవతలపేర భూతబలి యివ్వడం మానలేదు.

ముంగిట గృహదేవతలకు బలియిచ్చి యిటూ అటూ గుమ్మంవక్క పెరుగుతూన్న పచ్చగడ్డిలోంచి వచ్చి పురుగులుతింటూన్న యవలను చూసి విరేధంగా నిట్టూర్చి యిలా అనుకున్నాడు సాపం !

‘తొల్లి యేయింటి గుమ్మము లెల్ల నిండె
బలులు తిను హంస సారవ కులముచేత
నట్టి మా గుమ్మముల బలియవలు తినునె
పెరుగు వచ్చికలోనుండు పురుగులకు !,—

ధనమున్నపుడు తానువేసినబలి ఉత్కృష్ట మైనది కనుక హంసలు, సారసాలూ వచ్చితేనేని. ఇప్పుడు తాను రిక్తుడు. వేసినబలి యవలు. మరి పురుగులు కాక హంసలు వగైరావచ్చి అని తింటాయా ?

అందుకే విదూషకుడు మైత్రేయు డన్నాడు. సుస్వంత భక్తితో పూజిస్తున్నా ఈ దేవతలకు నీమీద అనుగ్రహం కాకపోయేగదా, యిక వీరికి బలియిచ్చుట వలన పయోజనం ఏమిటి ?

ఆ మాటను చారుదత్తుడు ఖండించాడు. ‘అట్లనరాదు. గృహస్థులకిది నిత్యమైన విధి.

‘తనముచే వాక్కుచేత, చిత్తముచేత
బలులచేతను బూజింపబడిరయేని
సంతసించురు వేల్పులు; శమముగల్గు
వారికేటికి నేఱు విచారణములు’—

కనుక నీవుపోయి గ్రామదేవతలకు బలియొసగి రమ్ము’— అని అన్నాడు,

మానవుని పేదరికానికి వేల్పుల అనుగ్రహానికి సంబంధంలేదు. మానవుడు—అందునా గృహస్థుడు నిత్యనైమిత్తికములగు విధులను శ్రద్ధాభక్తులతో ఆచరించాలి. అలా ఆచరిస్తే వేల్పులు సంతృప్తులవు తారు. ఇంకోవిశేషమేమిటంటే గృహస్థ శమగుణ ధన వంతుడవుతాడు. గార్హస్థ్యాన్ని దేవతానుగ్రహాపిగా నెరపేవారికిది చక్కని హితబోధ.

తూద్రకుడు రాజు కనుక కొన్ని సామాన్య విషయాలకు కూడా చక్కని సంబంధం కల్పించి చెప్తూ వచ్చాడు.

సాయంసమయమునందు నగరవీధులలో వేళ్ళలు, విలులు, చేలులు, రాజానుగ్రహము గల పురుషులూ తిరుగుతూ వుంటారు. అలా తిరగడం ఆచారమని కాదు. స్వేచ్ఛాజీవనాన్ని వాహ్యశిరూపంగా అనుభవిస్తూ వుండడం వారి కలవాటు అని అనుకుందాము.

వాళ్లంతా తిరుగుతూవుంటారు. కనక నాకు భయం. గ్రామదేవతలకి బలియివ్వడానికి చతుష్పదానికి వెళ్ళమంటాడు మైత్రేయుడు. అమాట కమగుణం గానే వసంతసేనను వెంటాడుతూ విలుడు, శకారుడు (రాజాగారి ఉంపుడుకత్తె తమ్ముడు) వస్తారు.

వసంతసేన వేళ్ళు. శకారుడు రాజానుగ్రహం సమృద్ధిగా వున్నవాడు, కనక కప్పిసిప్పి సమర్థుడు. వరమ మూర్ఖంగా వ్యవహరించే ఖిలాగీసర చక్రవర్తి. వీని సామర్థం ముందుముందు తెలుస్తుంది. ఈ రూప కానికి వీడే ప్రతివాయకుడు. వీనితో ఒక విలుడు వుండడం తాటితో దబ్బినంతలాగా సహజమే—

వేళ్ళలు దేవాలయాలలో దేవతా సేవగా నాట్యం చేయడం ఆచారం. వారు దేవాలయములో వసంత సేన నాట్యం చేసినవాడు చారుదత్తుడు మొదలైనవారున్నారు. శకారుడుకూడా వున్నాడు. వసంతసేనా చారుదత్తుల తొలివలపునకు అదే రంగం. శకారుడది గమనించి కలిమిచేగాని బలిమిచేగాని ఆమెను కైవశం చేసుకోవాలి. అలాటి సాయంకాలం చక్కగా ముసాల్మై వస్తూవున్న వసంతసేనను చూచి వెంటపడ్డాడు. రాజు నకు బావమరది. ఇక వానికి గల కలిమికి, బలిమికి వ్యాఖ్యానం అనవసరం. లోకంలో 'రాజు బావమరదేనా కావాలి. సానిదాని తమ్ముడేనా కావాలి' అనేమాట వుండనే వుంది. అమాట ఎంతవాణ్ణి బంధిస్తుంది. ప్రసక్తాను ప్రసక్తంగా చిన్నగాథ చెప్తున్నాను చదువరుల మనోరంజనానికి;—

భోజమహారాజు పట్టమహిషి లీలావతి. ఆమె గుణవంతురాలు. గుణవంతురాలు కాకపోతే భోజవంతు వానికి పట్టపురాణి అవుతుందా? అది అలా వుంచు దాము. అమోక తమ్ముడున్నాడు. వాడు చదువుకొన్న మూర్ఖుడు, ఒకమారు అక్కగారిని చూడమని ధారా

వగరానికి దయచేశాడు. ఉండీ లేదూ అనే విచారం లేదు. సుమ్మగా విందులారగిస్తున్నాడు, అచ్చు విడిచిన అబోతులాగా తిరుగుతున్నాడు. పల్లెలలో ఒక సుగ ఆ దూడను ఏ పెద్దల పేరనో, గ్రామదేవత పేరనో వెన్ను చివరను ముద్రలుచేసి విడిచిపెట్టడం ఆచారం. ఇప్పుడూ ఉండనే అనుకుంటాను. నాకీ యిరవైయేళ్ల మదరాసు మహానగరవాసములో అలాటి ఆచారపు పెద్దలు కనిపించలేదు. కాని కొన్ని చుంబోతులు అక్కడక్కడ కంటపడుతున్నాయి. అవి జన్మనా మేకలు. కనక అవి మొక్కుబడి బలంవల్ల తెగబలిసినా ఏమీ అవకారం చెయ్యవు. తప్పించుకొని పోతూవుంటాను. అలా పల్లెలలో వదిలిన ఆ దూడలు తెగబలిసిపోతాయి, ఏచేలుమేసినా ఏమీ అనరు వాటిని. అంత స్వేచ్ఛాజీవులు ఎక్కడో సక్రమంగావుంటారు. ప్రస్తుత గాదానాయకుడు భోజరాజాగారి దేవేరిగారి తమ్ముడు అలాటివాడు. అతగాడికి గుర్రపుస్సారీ బాగా వచ్చు. తనలాగే బాగా బలిసివున్న గుర్రాన్ని ఎక్కి రాజు వీధిలో షికార్లుచేయ ప్రారంభించాడు, పోతే పోని మనకేమని, ప్రజలు తప్పుకొంటూవుండేవారు. పొర పాటున యెవరేనా ఎదురైతే గుర్రాన్ని కొట్టే కొరడాతో చురుక్కుమనేట్టు సమ్మానంచేసేవాడు. ఎవరే మనడానికి గుండెల్లేవు. రాజాగారి బావమరది మరి... ఆ సమ్మానాలూ, సత్కారాలూ మంత్రులకుకూడా అప్పడప్పుడు యాదాలాభంగా సంక్రమించేవి. కాని ఏమి చెప్పకుంటారు? నగరం అంతా అల్లకల్లోలం అయింది.

మంత్రులొకనాడు కాళిదాసమహాకవిని దర్శించి మనవిచేసుకున్నాడు. ఆయనమాత్రం ఏమిచెయ్యగలడు? ఆలోచించాడు. ప్రజాక్షేమంకోసం కొరడా దెబ్బలు తినడానికి ఒప్పుకొన్నాడు. వీధిలోకి బయల్దేరాడు. గుర్రం హుషారుగావస్తోంది. కవిగారు ఎదురయ్యారు. ఫట్మన్నాది కొరడా. కాళిదాసుగారి మనస్సు చుర్రు మన్నాది. దెబ్బతిని ఎదురుగా నిల్చున్నాడు. గుర్రం ఆగింది. మల్లి కొట్టబోయాడు. ఆ మహామభావుడు లీలావతిదేవిగారి తమ్ముడు. ఆ స్థితిలో మహాకవి ఒక పద్యం చెప్పాడు.

‘చతురం తురగం పరివర్తయతః
పథి పౌషవాన్ పరిమర్తయతః
సహితే భావభాగ్య భవోవిభవోః—
భగినీ భవ భాగ్య భవో విభవః’.

‘గుర్రాన్ని బహు వేర్వేగా నడిపిస్తున్నావు. అలాగే దారిలో” ఎదురైన పొరుల్ని స్వేచ్ఛగా చిత్రం క్కొడుతున్నావు. కాని యిదంతా నీ జన్మకీ పట్టిన భాగ్యంకాదు. నీతోబుట్టువుకే సంబంధించిన భాగ్య ప్రభావం సుమా’!— అని పైపెద్దానికి సారం.

‘భగినీభవ’ అని నేనిచ్చాను. దానికి ‘వ’కి బదులు ఇంకో అక్షరముతో పాఠాంతరంపున్నట్టు పారంపర్యమైన వినుకలి.

ఆ దెబ్బతో వాడు గుర్రాన్ని వెనక్కి తిప్పాడు. అక్కగారి దగ్గరకువెళ్లి ఏడిచాడు. కాళిదాసుకి తగిలిన కొరదాదెబ్బకన్న ముసంగా ఈ దెబ్బ ఆ అక్కకీ, తమ్ముడికీ కూడా జీవనాశానికి తగిలింది. అక్క తమ్ముణ్ణి చీవాట్లు పెట్టింది. ‘నా పరువు నడి పిథిలో తీసికావు. బుద్ధితెచ్చుకో యికనైనా’ అన్నది. ఆ రాత్రే ఆ ‘స్థితప్రజ్ఞాడు’ తనపూరికి ప్రయాణం కట్టాడు—

ఈ గాధ పుక్కిటిపురాణమే అనండి. మరే మనండి. ఆయన కాళిదాసే కానియండి. మరేదాసో కానియండి. రాజగారి బాపమరదీ అంత స్వేచ్ఛగా, కుడి యెడమ భేదజ్ఞానం లేకుండా ప్రవర్తిస్తాడనడానికి యీలాటి గాధలు పువకగీస్తాయి.

ప్రస్తుతమైన మృచ్ఛకటికము నందలి ‘శకా రుడు’ అలాటి బాపమరది. కనక వెలయాల్సేనా మగుణలిల అయిన వసంతసేనను నడుపిథిలో పట్టు కోడానికి వెంటపడ్డాడు: అంతవరకూ అంగీకరించ వలసిందే వాని ప్రవృత్తిని. ఈనాటికీ యీలాటి వ్యక్తు లుంటారని తెలిసిన వారు చాలమంది వుంటారు.

ఈ రూపకం వ్రాసినవాడు ఒక మహారాజు. ఆ విషయం మరిచిపోకూడదు.

వసంతసేన ఆ నరరూపరాక్షసుని బారిమండి

తప్పించుకొని వాడూపోసిన గుర్తునుబట్టి ప్రక్కనే వున్న చారుదత్తుని యింటికి పారిపోయి అత్యగౌరవాన్ని కాపాడుకున్నది.

శకారుడు చారుదత్తునింటికి వసంతసేన పోయినదని తెలిసి వెలుపలకువచ్చిన మైత్రేయునిద్వారా చారుదత్తునకొక సందేశం పంపుతూ—

‘దాని దీసికొనివచ్చి చేతులార నీనే నాకు నమర్పించితివేని నశికారములతోడి వ్యవహారము ముదర కుండ చులకనగా తేలిపోదువు. నాకును నీయందు దయ గలుగును. లేదేని నీకును నాకును బ్రతికియున్నంతవర కును విరోధము తప్పదు’—అని నా పలుకులు బోధ పఱచుము.’

అలా ఒకచోట మైత్రేయుడు చెప్పకపోతే

‘తలుపు నడచినపెట్టి నొక్కిన వెలగగాయ నలె నీతల మడచుడ లాడి చెదను.’—అన్నాడు.

‘అధికారులతోడి వ్యవహారం’— తానే అధికారి నని చెప్పక చెప్పకుంటున్నాడు రాజ స్వాలకుడు. అధికారులందరూ తాను చెప్పినట్లు చెయ్యసలసిందే. అలా చెయ్యనివాడికి ఆ క్షణంలోనే పుద్వోగు పూడిపోతుంది. ‘ఈ అధికారి నామాట విసలేదు’ అని అక్కతో చెప్తాడు. అక్క బాసదగ్గర మూతి బిగిస్తుంది. చుర చుర చూస్తుంది. చిటపటలాడుతుంది. ఇంకా ముది రితే దిగ్బంధనాస్త్రం ప్రయోగిస్తుంది. దానితో అంతవాడూ జోహార్ !

‘నీ పాదా భోజ రజః ప్రసాదములు మా ప్రాణంబు లబ్ధాననా!’ అన్నారు.

వలునివోట యింద్రాదులంతవారు. సామాన్యులు ‘శాకాయ వాస్యోత్ లవణాయ వాస్యోత్’— విటుడు వంటివాడు చారుదత్తుణ్ణి ప్రశంసించాడు.

‘రత్నము రత్నముతో కలియక గజారాతితో కలియునా? ఈ మూర్ఖునితో నేమి? ఈవె యతని యింటికే పోవుగాక’ అని తనలో అనుకున్నాడు. అంత ఉత్తముడు, ఉదారుడు చారుదత్తుడు. కాని శకారుని

దృష్టితో చారుదత్తుడొక బిరుదవాడు. ద్రవిడ చారుణత్తుడు' అని అతనికి 'ద్రవిడ' బిరుదమిచ్చిన పాగరుబోతు. అట్టిచో మైత్రేయుని తండ్రి మడిమడ లాడించెద ఎనుటలో అబ్బురపడ నక్కర లేదు.

శకారునివంటి 'దుండగిండ్లవల్ల సామాన్యుల కేలాటి అపకారము జరుగకుండ ద్వారాలందు తరారులు వీధులలో గిస్తీ తిరుగుదుందు' వసంతసేనను సంపదసేన తరువాత తోటలోనుండి యింటికిపోతూ చారుదత్తుడిలా అంటాగు మైత్రేయునితో

'కల కలము వాసె రోజుమార్గంబురెల్లి
పురముండ తలారులు తిరుగు చున్నది
మోసపోకుండ పోవలె; దోసగులకు
పుట్టినిల్లుగదా యెప్పడిట్టిరాని-

వసంతసేన 'యింటికిపోయినదే గాని మనసు చారుదత్తుని పైనే. తెల్లవారొక చారుదత్తుణ్ణి తలుచు కుంటూ వ్రాసుకుగా కూర్చున్నది. అంతలో చేటి వచ్చి 'అమ్మా! మీ అమ్మ స్నానముచేసి దేవతాపూజచేసికొమ్మని చెప్పినది' అంటుంది. ఆ మాటకి వసంతసేన 'నేనీనాడు స్నానముచేయను. బ్రాహ్మణునిచేతనే పూజచేయింపుమని మా యగ్నుతో మనవి చేయుము-' అని అంటుంది.

వేశ్యలు వడుపువృత్తితో కాలం గడుపుతూన్నా అనాడు భక్తిశ్రద్ధలతో దేవతార్చన స్వయంగా చేసు కొనేవారు. ఏవైనా అటంకాలు వస్తే పురోహితునిచేత ఆనాటి పూజలయందని పించేవారు. ఈ ఆచారం వేడుకూడా యి కా సజీవంగా పుష్పట్లు వింటూ పు టాము. మ చిదే.

ఏమిటో! బ్రాహ్మణులే 'పూజాపురస్కారాలు చేస్తూ మఱి, తదీ ల' పుంటారని అనుకోడమేగాని ఎందరు విధిగా సంధ్యోపాసన చేస్తున్నారో గట్టిగా

(బ్రాహ్మణేతరుల)

చెప్పడానికి చాలా పుదాహరణలున్నాయి. కాఫీ తాగాక సంధ్యావందన ఎందుకు చెయ్యకూడదు? అనే

మగాళ్ళూ, కాఫీతాగాక దీపంపెట్టితే దేవుడు వద్దంటాడా? అనే గృహీతరత్నాలున్నూ పున్నాయి. అట్టి వివరించి చెప్పుడం ఆంధ్రమండలికాదని తోతుగనెళ్లక 'మీట నైద్యంగ' యీ విషయం విడిచి పెట్టుతున్నాను.

వసంతసేన, చెలికత్తై మదనిక మాటాడు కుంటూ పుంటారు. అంతలో ఓడిపోయిన జాదగాడు పారిపోతూవుంటే వాణ్ణి పట్టుకొండిరా! అని ఇంకొకడు అరుస్తూ పుంటాడు. ఓడిపోయి అప్పు తీర్చకుండా తప్పించుకొని పారిపోతూన్న జాదగాడు పోయి పోయి ఒకపాడు దేవాలయము కనిపించగా దానిలో దూరి పోతాడు. తరువాత యిద్దరు జాదర్లు కదానుకుంటారు. వాళ్ళ మాటలు, తీట్లులు వదిలి అనందించవలసిందే గాని యిలా పోల్చి మాటలురాస్తే శ్రీరేధికాదు. ఆ యిద్దరూ పాడు దేవాలయములో ప్రవేశించి జాదం ఆడ నారంభించారు. లోపల దూరిన మొదటివాడు విళ్ళ పాచికల చప్పుడు విని కదులాతాడు. దాని స్వభావం అలాటిది. వాడే అంటాడు.

'పైడికొండనుండి వడ్లదోయు నెక్కించు
జాద మింక వాడరాదటంచు
ఒట్టు పెట్టుకొనియు మడుగుడు కోకిలా
రవముః బోలు నక్తరవము విన్ను- అని.'

పాచికల చప్పుడు జాదరికి అడుక్కొయల కూతలాగా తగులుతుంది. మరి దాగి పుండలేకపోయాడు. చప్పున బయటికి వచ్చాడు. ఇడుగో దొరికాడూరా అన్నాడు. అప్పిచ్చినవాడు పట్టుకొన్నాడు. పాపం! రెండోవాడు వాడికోసం సగం నేనిస్తాను. సగం వదులు కోరా అంటాడు. వదులుకున్నాడు వాడ. కాని ఆ సగం యిచ్చి వెళ్ళమంటాడు. వాడగ్గర లేదు. ఎలా యిస్తానంటాడు.

'నీ యిచ్చి నమ్మి తీసికొనిరా - అన్నాడు ఆ నాగని.'

'నాకు తండ్రి లేడు'- అన్నాడు పారిపోయి వచ్చిన వాడు.

‘నీ యమ్మ నమ్మి తీసికొని రమ్మ--అన్నాడు జాదరి.’

‘నా కమ్మయు లేడు - ఓడినవాడు అంటాడు.’

‘నీవే అమ్మడువోయి యమ్మ. ఈ మాటకి పారిపోయి వచ్చినవాడన్న మాట చూడండి యెంత సహజమో!’

‘అనుగ్రహించి నన్ను రాజవీధికి కొనిపొమ్మ’... జాదరులు ఎప్పుడూ వుంటారు. వాళ్ళు సామాన్యంగా జను జాదావికి పాడు దేవాలయాలను క్రీడారంగములుగా ఉపయోగించుకోవడము సార్వత్రికమే. ఇప్పటి కన్న ఆ కాలమే నయమనిపిస్తుంది. చాటుమాటున

ఏ పాడు గుళ్ళలోనో ఆడేవారు. ఇప్పుడు బాహాటంగా రాజమార్గంలో పగలు చెట్లనీడలలో, రేయి బాటల ప్రక్క దీపాల క్రిందనూ యధేచ్ఛగా జూదం ఆడు తున్నారు. మద్యం తాగకూడదనీ, జూదా లాడకూడ దనీ ప్రజాస్వామిక ప్రభుత్వాలు శాసనాలు చేస్తు న్నాయి. శాసనాలు శాసనాలలాగే వుంటున్నాయి. తెగ తగేస్తూ తందనా లాడుతూ రాచబాటల మీదనే జూదా లాడుతూన్న జనానికి అడ్డా, ఆపూ వున్నట్టు అవుపించదు. జాతీయ నైతిక క్రమశిక్షణ లోపించి నన్నడు శాసనా లేమి చేస్తాయి!

(సశేషము)



శాకాహారమా? మాంసాహారమా?

శ్రీ వే. వేమూరి

శాకాహారం మంచిదా? మాంసాహారం మంచిదా? అన్న ప్రశ్నలు యీనాటిని కావు! అనాది నుండి అనేక మతగ్రంథాలు శాకాహారం యొక్క జ్ఞానాన్ని పొగిడాయి! మాంసాహారాన్ని నీవసరచేయి. మాంస భక్షణ మంచికాదని జైల్లులు బోధించింది. బొద్దులు జైలులు జీవహింసే కూడదన్నారు. గాంధీ మహాత్ముడు శాకాహారిని ఒక విధమయిన పవిత్రత తీసికొని వచ్చేరు.

‘నేను శాకాహారిని, మాంసం తినమ’ అంటే ‘హీ! చేపలు కాని గుడ్డు కాని తింటావా?’ అని అడుగుతారు చాలమంది పాశ్చాత్యులు. కనుక మాంసాహారమంటే ఏమిటో, శాకాహారమంటే ఏమిటో ముందుగా నిర్వచిస్తాను. ‘ఒక్కసాణి ప్రాణం తియ్యకుండా లభ్యమయే భోజన పదార్థాలు శాకాహారాలు.’ అన్నది వాడుకలోవున్న ఒక నిర్వచనం. చెట్లకి కూడ ప్రాణంవుంది కనుక ‘పాన్నగంటి కూరతిన్నా, పంది కూర తిన్నా ఒకటే!’ అని కొందరు వాదిస్తారు. కనుక మనకి కావలసిన నిర్వచనాన్ని సాదృశంగా నిర్వచిస్తాను. జంతువుల మాంసం, చేపలు, కోళ్లు, గుడ్డు, లేక వీటినుంచి పుశ్పల్లి చెయ్యబడే పదార్థాలు మాంసాహారం. పాలు, పెరుగు, పళ్ళి, కాయగూరలు, దుంపలు, గింజలు—వగయిరాలు శాకాహారం.

మాంసాహారం మంచికాదనే వారంతా వేర్వేరు కారణాలవల్ల మాంసాన్ని వినర్హించేరు. జీవహింస కూడదనే నమ్మకంతో కొందరు, మాంసభక్షణ తమోగుణాన్నిస్తుందని కొందరు, మాంసం పుగిల్చాన్ని పెంపొందిస్తుందని కొందరు, మేం ఎవ్వడూ మాంసం తినలేదు, యివ్వుడు మాత్రం ఎందుకు

తినానని కొందరు... యితా వలువురు పలువిధములయిన కారణాలవల్ల మాంసం తినరు. అనాది మానవుడు మాంస భక్షకుడనీ, సంస్కృతి, సంస్కారం పెరిగినతర్వాత మానవుడు భూమిని సాగుచెయ్యడం నేర్చుకొని శాకాహారి అయ్యేనీ, కనుక శాకాహారం తినేవారంత సంస్కారవంతులనీ కొందరి వాదం. తెల్లవాడు మాంసం తినబట్టేకదా ప్రపంచాన్ని ఏలుతున్నాడు అని కొందరు అంటారు.

ఈవాద ప్రతివాదం వెనుక అంతర్యామినిగా ప్రవహిస్తున్న నమ్మకం ఒకటి వుంది. తినే తిండికి మనస్సుమీద, శరీరము మీద, ప్రవర్తనమీద ప్రభావం వుంటుందనేదే యీ నమ్మకం యొక్క సారాంశం. వ్యాధులని నయం చెయ్యడానికి మందులు వాడతాము. మందులు అంటే ఏమిటి? మోతాదులో భక్షించే పదార్థాలే మందులు! ఈ మందులు ఏక్కడనుండి వస్తాయి? జంతువుల శరీరాలనుండి కాని, పృథ్వీ ములనుండి కాని, ఖనిజ లవణముల నుండి కాని తయారు చేస్తారు మందులని. పథ్యం పేరుతో భోజనంనుండి కొన్ని పదార్థాలు నిషేధిస్తాము. కనుక తినే తిండికి శరీర లక్షణాలకి సంబంధం వుంటుందని ఒప్పుకోవాలి.

ఇంతకీ ఎటువంటి ఆహారం మంచిది? మంచి ఆహారానికి కొన్ని లక్షణాలు ఉన్నాయి: ఆహారం పుష్టికరమయినదిగా వుండాలి. సంతృప్తి కలిగించేదిగా వుండాలి. సమృద్ధిగా దొరికేది అయివుండాలి. పుష్టి అంటే ఏమిటి? శరీరం పెరుగుదలకి దోహదకారి అయి, దైనందిన చర్యలు చేపికోనేందుకు కావలసిన శక్తిని, ఆరోగ్యాన్ని యిచ్చేది పుష్టికరం. జిహ్వకి అప్లాదాన్ని కలిగించేది, ఆకలిని పోగొట్టి, కడుపు

నిశ్చయ భావాన్ని కలిగించేది వీంతుష్టికరం. ఇటువంటి పదార్థం తరతరాలపాటు దొరికేది అటువండాలి. పుష్టికరమయిన పదార్థాన్ని కృత్రిమంగా ఒక మాత్రరూపంలో తింటే అది సక్రమమయిన ఆహారం అవదు; అటువంటి మాత్ర భోజనంచేసిన వాడు పుష్టికరమైన భోజనంతో విస్తరించుకొనే అవకాశం ఉంది. అది పదార్థం తినేవాడి జీవితం, చూసేవారి కంటికి యింట్లో పుండాలి.

పుష్టికరమయిన ఆహారం యొక్క లక్షణాలు ఏమిటో ఒకసారి చూద్దాం. ఆహారంలో మాంసం, కృత్తులు, పిండి పదార్థాలు, కొవ్వులు, విటమిన్లు, ఖనిజ లవణములు, సరిఅయిన పాళ్లలో పుండాలని బాల్సంలో చదువుకున్నాం. ఇవేమిటో కొంచెం విపులంగా పరిశీలిద్దాం. 'మాంసకృత్తులు' అనే మాట ఇంగ్లీషులోని 'ప్రోటీను' అనే మాటకు ఆంగ్రికరణం. ఇంగ్లీషులో 'ప్రోటీను' అన్న మాటకి గ్రీకు భాషలో 'అతిముఖ్యమయినది' అని అర్థం వస్తుంది. (ఇంగ్లీషులోని సాంకేతిక పదాలు చాలామట్టుకి గ్రీకు, లాటిన్ భాషలనుండి వచ్చాయి) కనుక ప్రోటీనులు శరీర పోషణకి అతిముఖ్యమయిన పదార్థాలన్నమాట. కనుక చూ మాటని తెలుగులో 'ప్రాణ్యము' అంటే బాగుంటుంది. ప్రాణ్యములు అంటే ముఖ్యమయినవని అర్థం. ఈ ప్రాణ్యము లనే పోషక పదార్థాలు మాంసంలో విరివిగా లభ్యమవుతాయన్నది నిజమే! ఈ ప్రాణ్యములు పచ్చలవంటి శాకాహారం దొరుకుతాయి. కనుక, సాతకుల అనుమతితో, 'ప్రోటీను' అన్న మాటని 'ప్రాణ్యము' అని తర్జుమా చేస్తాను. పిండి పదార్థాలని ఇంగ్లీషులో 'కార్బో హైడ్రేటు' అంటారు; అంటే, కర్బనము (carbon), ఉదజని (Hydrogen), ఆక్సిజని (Oxygen) కల పదార్థాలని అర్థం. వీటిని తెలుగులో 'కర్బనోదాలు' అందాం. ఈ కర్బనోదాలు పరిపేచి, దులవలపేచివంటి పదార్థాలలోను, పంచదారలలోను, పిప్పి పదార్థాలలోను దొరుకుతాయి. కొవ్వు పదార్థాలు మానె, నెయ్యివంటి

పదార్థాలలో దొరుకుతాయి. శరీరానికి ముఖ్యంగా కావలసిన ఖనిజ లవణములలో కేల్షియం (Calcium), ఇనుము (Iron) వుండాలి. ఎముకల పోషణకి కేల్షియం అత్యవసరం. రక్త పుష్టికి ఇనుము కావాలి. విటమిన్లనే పదార్థాలు కొద్ది కొద్దిగా శరీరానికి దానాలన్నది సర్వజన విచితం.

ప్రాణ్యములు, కర్బనోదాలు, కొవ్వులు ఆహారంలో వుంటే, తినే వాడికి రుచి వస్తుంది. కాని తనాషా ఏమిటంటే కర్బనోదాలు, కొవ్వులు ఆహారంలో చేరనియ్యా జంతువులు (పశువులు) బతక గలవు; ప్రాణ్యములు లేకపోతే మాత్రం బతకలేవు. ప్రాణ్యములు బొత్తిగా లేకుండా, పుష్టి కర్బనోదాలు, కొవ్వులు, లవణములు, విటమిన్లు వున్న ఆహారం వివాద దీర్ఘకాలం అతికితే శరీరం వ్యాధిగ్రస్తం అవుతుంది. కాని కర్బనోదాలు, కొవ్వులు బొత్తిగా లేని ఆహారం తిని సునాయాసంగా బతక వచ్చు. తగినన్ని ప్రాణ్యములు ఆహారంలో వుంటే తనకి కావలసిన కర్బనోదాలనీ, కొవ్వులనీ శరీరం పుష్కరించేసికోగలదు. దీనిని బట్టి, ఆహారంలో ప్రాణ్యము లేంక ముఖ్యమయిన వా అవగాహన అవుతుంది.

ప్రాణ్యములు శాకాహారం, మాంసాహారం లభ్యమవుతాయని కదా అనుకున్నాము. ఇదే విధంగా కర్బనోదాలు, కొవ్వులు, ఖనిజ లవణములు, విటమిన్లు కూడా శాకాహారం, మాంసాహారం లభ్యమవుతాయి. ఇటువంటి సందర్భంలో శాకాహారము తింటే నేమి మాంసాహారములాంటి నేమి అన్న భావన వస్తుంది. శాకాహారానికి మాంసాహారానికి సాంకేతిక మయిన తేడాలు లేకపోలేదు. ఉదాహరణకి: శాకాహార ప్రాణ్యములు లభ్యమయినా దండిగా దొరకవు అంతే కాదు; సంపూర్ణమయిన పోషక శక్తి గల ప్రాణ్యములు ఒకే ఒక శాకాహార దొరకడం కొంచెం కష్టం. ఇదే విషయాన్ని మరొక రకంగా చెబుతాను. ఏదో ఒక రకం మాంసం (మేక మాంసం అనుకొండి, మచ్చుకి) తింటే శరీరానికి కావలసిన పోషక శక్తి ఆ మాంసం గుండా లభిస్తుంది. ఒకే ఒక రకం (కందివచ్చు అను

కొండి) తింటే చివరకి కావసిన పోషక శక్తి అంతా ఆ పోషకాల్లో ఉంది సాధారణం దుర్లభం. కనుక శాకాహారులకి పోషక లోపం తినితీరాలి. ఈ కారణం వల్లనే మాంసాహారంలో శక్తిమయ ప్రాణ్యములని మొదటి కరగతి ప్రాణ్యములని, శాకాహారంలో వాటిని రెండవ తరగతి ప్రాణ్యములని అంటారు.


పై పేరుతో జరిగిన చక్కలో గమకర్మ మయన విషయం ఒకటి వుంది. పరిపూర్ణ పోషక శక్తివున్న ప్రాణ్యముగా, పరిపూర్ణ పోషకశక్తిరని ప్రాణ్యములు అనేవి రెండూకల కలకాల్గిని గురించి మాట్లాడుతున్నాం. పదవరకాల ఆంధ్రుడికి పదమూడు అకాల ఆంధ్రుడికి ఆంధ్రత్వంతో తేడా లేదా? అలాగే పోషకశక్తి కూడా! పదవరకాల ఆంధ్రుడు డంటే ఎవర? ఓదూరం లక్షణాలు పుష్కరాడనేగా! తెలుగుదేశంలో పుట్టి, తెలుగు పక్ష మాట్లాడి తెలుగు వేషం వేసి...యిలా ఏడవో 16 లక్షలాలు పుక్కిరాడు.

ఇవేవిధంగా ఒక ప్రాణ్యం నికార్వయిన ప్రాణ్యం అవునా కాదా అని తేల్చడానికి ఒక పద్ధతివుంది. తెలుగు వాడిలో అణావిత్తం తెలుగుతనం ఎలాంటిదో ప్రాణ్య మింకి ఆమ్లములు (Amino acids) అటువంటివి. ఈ ఎసిన్ ఆమ్లములు మొత్తం పందొమ్మిది పున్నాగా. ఈ పందొమ్మిది ఎసిన్ ఆమ్లముల పందొమ్మిది రంగుల పూసలగా భావిస్తే, యీ రంగు పూసలతో కట్టిన దండలాంటిది ప్రాణ్యం అంటే! ప్రాణ్యములు, వాటి పోషకశక్తి వగయిరా విషయాల మీద కొంచెం తెలివిగా మాట్లాడాలంటే యీ ఎసిన్ ఆమ్లములగురించి కొంచెం తెలియాలి.

ఎసిన్ ఆమ్లములు ఒక రకమయిన రసాయనిక పదార్థాలు. సృష్టిలో మొత్తం 19 ఎసిన్ ఆమ్లములు (అంటే మన పునమానంలో 19 రంగుల పూసలు) పున్నాయని శాస్త్రవేత్తల నమ్మకం. ఎరువు, పూచా, నీలం...అని పూసలకి రంగులుపున్నట్లే ఈ

35 M.M హోమ్ సినిమా ఎ-జక్టు

కాంక్షెనుసురు బట్ గొప్ప అవకాశము. అసలు సినిమా చూసినంత అనందం పొంద గలరు మీ యింటియందే సలకుల, నడిమణుల సలసును మీరు చూడవచ్చును. తెల్లని



స్క్రీన్ పైన రంగులలో గల ఫిలిములను, సాదా ఫిలిములను ఎలెక్ట్రిక్ బల్బు సహాయముతో అసలు సినిమా చూసినంత అనందం పొందవచ్చును. సినిమా హీరో హీరోయినులను, వారి సటనా కౌశలములను, నృత్యములను, హాస్యరసములను, ప్రేమను, సాహసకృత్యములు వగైరెంను చూడవచ్చును.

జర్నల్ మాడల్ రు. 10. డింక్స్ మాడల్ రు. 40. స్క్రీన్ రు. 6. ఒక్కొక్క ప్రాజెక్టరుతో 40 మీటర్ల ఫిలిం ఉచితంగా వంపెదము. అదనంగా మీటరు ఒకటికి రు. 0-20. ఫిలిం మార్చుకొనవచ్చును. పోస్టేజి అదనము. మీ అర్డరుతో అధ్యాస్పర్శ రు. 10 పంపుచూ, మీ అడ్రసు ఇంగ్లీషులో వ్రాసి వంపండి. మీకు సంతృప్తి పూచీ యివ్వబడును.

GREEN CENTRE

A-42, Old Mahavir Nagar, New Delhi-18.

ఎమిన్ అమ్లాకి పేర్లు వున్నాయి. సూర్యవాయణ గారిని సూర్యం అని పిలిచినట్లు యీ ఏమిన్ అమ్లాకి పేర్లకి సంక్షిప్తనామాలు వున్నాయి. ఈ సందమిద్ది ఎమిన్ అమ్లాకి పేర్లు, వాటి సంక్షిప్త నామాలు వట్టిక 1 లో చూపేమ. ఈ వట్టికలో మొదటి పదింటిని ముఖ్యమ్లాలు (Essential acids) అన్నారు. ఈ ముఖ్యమ్లాలు భోజనం ద్వారా మనం శరీరానికి సరఫరాచేస్తే, మిగిలినవాటిని అవసరరీత్యా శరీర పుత్పత్తి చేసికొగలదు. ఒక ప్రాణ్యంలో ఈవది ముఖ్యమున అమ్లాలువుంటే ఆ ప్రాణ్యం వదహారణాల తెలుగువాడు లాంటిదన్నమాట.

ఉదాహరణకి రక్తంలో 'సీరమ్ ఆల్బుమిన్' (Serum albumin) అనే ప్రాణ్యం వుంది. ఈ ప్రాణ్యంలో ఒక బణువు (Molecule) ని పరిశీలిస్తే అది పూసల దండ మాదిరి వుంటుంది. ఈ దండ లోని పూసలు ఎమిన్ అమ్లాలు. ఒక్క 'సీరమ్ ఆల్బుమిన్' బణువులో 526 'పూసలు వుంటాయి. కానీ మన దగ్గర 19 రంగుల పూసలే వున్నాయి. కనుక ఒకొక్కరంగు పూసలు ఎన్నివున్నాయో తెలిస్తే 'సీరమ్ ఆల్బుమిన్'యొక్క గుట్టు కొంతవరకు తెలుస్తుంది. శాస్త్రవేత్తలు సుదీర్ఘమున పరిశోధనలుచేసి 18 రంగుల 'పూసలు' మాత్రమే 'సీరమ్ ఆల్బుమిన్'లో వున్నాయని కనుక్కున్నారు. అంటే 'సీరమ్ ఆల్బుమిన్' అనే ప్రాణ్యం 18 రకాల ఎమిన్ అమ్లాలతో చేయబడిందన్నమాట. మనం భోజనంద్వారా పది రకాల ఎమిన్ అమ్లములను శరీరానికి సరఫరాచేస్తే, మిగిలిన ఎనిమిదింటిని శరీరం తనలో తయారు చేసికొని యీ పదు నెనిమిది అమ్లాలని పునయోగించి 'సీరమ్ ఆల్బుమిన్'ని తయారుచేసి కొంటుంది.

సరదాకి, యీ 'సీరం ఆల్బుమిన్'లో ఏయే ఎమిన్ అమ్లాలు ఎన్నేని వున్నాయో చెబుతాను. 15 గ్లైసీములు, 45 వేలీములు, 58 లూసీములు, 9 అయిసోలూసీములు, 31 ప్రోలీములు, 33 ఫిన్తే లాలీములు, 18 ట్యూరోసీములు 1 ట్రిప్టోఫేను,

22 సీరీములు, 22 త్రియోసీములు, 16 సిన్ జైనులు, 4 సిన్టీముములు, 6 మెథియోసీములు, 25 ఆర్జినీములు, 16 హిస్టడీములు, 58 లైసీ నులు 46 ఎస్పార్టిక్ ఆమ్లములు, 80 గ్లూట మిక్ ఆమ్లములు వున్నాయి. ఇవన్నీ ఒక్క 'సీరమ్ ఆల్బుమిన్' బణువులో వున్నాయి. అంటే 'సీరమ్ ఆల్బుమిన్' అనే ప్రాణ్యము పాడుగాటి పూసలదండలా వుంటుందన్న మాట. ఈ దండలోవున్న 526 ఎమిన్ అమ్లములు పూసలవంటివి అన్నమాట. ఇదేవిధంగా రక్తంలో హిమోగ్లోబిన్ (Hemoglobin) అనే మరొక ప్రాణ్యం వుంది. ఇది కూడ దండలాగే వుంటుంది. ఒక్క బణువు హిమోగ్లోబిన్లో 550 ఎమిన్ అమ్లములు (పూసలు) వున్నాయి.

ఇదేవిధంగా శరీరంలోని ప్రతి భాగం ప్రాణ్యము అనే యిటికలతో కలు బడ్డ కట్టడమే! జాతు, యాకలు, పాలుములు, గోళ్లు, డెక్కలు వగయ్యాలన్నీ కెరటిన్ (Keratin), ఫైబ్రోయిన్ (Fibroin) అనే ప్రాణ్యములతో కట్టబడ్డాయి. ఎముకలు వగయ్య రాలు కొల్లాజెన్ (Collagen), ఎలాస్టిన్ (Elastin) అనే ప్రాణ్యములతో నిర్మించబడ్డాయి. హిమోగ్లోబిన్ అనే ప్రాణ్యం పుండబట్టే రక్తానికి ఎరువురంగు వచ్చింది. ఇన్సులిన్ అనే ప్రాణ్యం శరీరంలో తగిన మోతాదులో పుత్పత్తి కాకపోతే మధుమారోగ్యాది (Diabetis) వస్తుంది. అప్పుడు ఇన్సులిన్ ఇంజక్షన్ వుచ్చుకుంటాం. శరీరం ఇన్సులిన్ తయారు చెయ్యలేకపోతే ఇన్సులిన్ పైనుండి సరఫరా చెయ్యాలి. ఈ పైనుండి సరఫరా అన్నది మందు రూపంలోనా? భోజనం రూపంలోనా? అన్న విషయం పరిస్థితిని బట్టి వుంటుంది. అహారం అనేది నోటి ద్వారానే పుచ్చుకోవాలన్న నిబంధన లేదు కదా? ఇదే విధంగా శరీరంలో ఏ ప్రాణ్యం లేకపోయినా చిక్కే! హిమో గ్లోబిన్ అనే ప్రాణ్యం సరిగ్గా తయారవకపోతే రక్త సంబంధమున జబ్బులు వస్తాయి.

శరీరంలోని జీవకణాలు ప్రాణ్యములనే యిటికలతో ఎలా నిర్మించబడ్డాయో, అదే విధంగా శాకా

లోని జీవకణాలు కూడ ప్రాణ్యములనే యిటికలతో విర్జీయపరుస్తాయి. ఉదాహరణకి పాలలో 'లేక్టో ఆల్బుమిన్' (Lacto albumin) అనే ప్రాణ్యం వుంది. సోయా చిక్కుడులో 'గ్లైసినిన్' (Glycinin) అనే ప్రాణ్యం వుంది. గోధుమలలో (Glutenin) అనే ప్రాణ్యం వుంది. ఈ ప్రాణ్యాలలో ఎమిన్ ఆమ్లాలు వున్నాయి. ఈ ఆమ్లాలు శరీరంలోకి వెళ్లి, రూపాంతరాలు చెంది మన పెరుగుదలకి అవోగ్యానికి దోహదం చేసే యి.

ఇంత హడావిడిచేసి తేల్చినది ఏమిటి? శరీరానికి కావలసిన ఎమిన్ ఆమ్లాలు అన్ని భోజనం ద్వారా, తగినంత మోతాదులో సరఫరాచేస్తే తప్పేది శాకాహారమునా, మాంసాహారమునా లేదా ఏమీ లేదు. కాని శరీరానికి కావలసిన పది ముఖ్యముయిన ఎమిన్ ఆమ్లాలు శాకాలో మలభంగా దొరకవు. కనుక శాకాహారులు తినేతిండిని తెలివిగా ఎప్పుడు తినాలి. నాలుగు రుచులూ తినడం నేర్చుకోవాలి. అప్పుడే వారికి ఎమిన్ ఆమ్లాల్ని లభ్యమవుతాయి.

ఇప్పుడు శాకాహార మాంసములలో ఏది చవకో చూద్దాం. మాంసం తినాలంటే ఎద్దు, మేక, గొర్రె వంటి, కోడివంటి జంతువులనిపెంచి, చంపి తినాలి. జంతువులని పెంచడానికి గ్రాసం కావాలి. అంటే గడ్డి, బొప్పలు, పులవలు, తవుడు వగయిరాలు. ఇవి ఎక్కడనుండి వస్తాయి? పంట పండించాలి. ఇప్పుడు ఒక ప్రశ్న ఎదురవుతుంది. గ్రాసం సొంతలో పండించి, ఆ పంటని జంతువులకి మేపి, ఆ జంతువులని చంపి తినడం లాభదాయకమా? లేకపోతే పొలంలో మనకి కావలసిన పంటలే పండించి, ఆ పంటని మనమే తిని, జంతువుల సంగతి మరచిపోవుట లాభదాయకమా? ఏ పద్ధతికి ఫలోత్పాదకశక్తి (Efficiency) ఎక్కువ? ఈ ప్రశ్నలకి సమాధానం చెప్పాలంటే ఫలోత్పాదక శక్తిని కొలిచే పద్ధతిని నిర్వచించాలి. మన శరీర పోషణకి నిజంగా కావలసినది ఎమిన్ ఆమ్లాలు గనుక యకరానికి ఎమిన్ ఆమ్లాలు దిగుబడి ఎంతో లెక్కచేద్దాం. ఉదాహరణకి, యకరం

భూమిమీద బటానీ, చిక్కుడు, సోయాచిక్కుడు వంటి పంటలుచేస్తే సగటున, ఆ పంట దిగుబడిలో 13 పామల ఎమిన్ ఆమ్లాలు లభిస్తాయట. అదే యకరంలో బంగాళాదుంప, కేరళీ, కోమకూర (Cali flower) కేబేజీ, ధాన్యంవంటి పంటలుచేస్తే, ఆ పంట దిగుబడిలో 4.2 పామల ఎమిన్ ఆమ్లాలు వస్తాయి. అదే ఎకరంలో పసుపులకి రావలసిన గ్రాసం పండించి, ఆ పంటని పసుపులకి మేపి, ఆ పసుపులని చంపి, వాటి మాంసంతో చూసే యకరానికి 1.6 పామల ఎమిన్ ఆమ్లాలు మాత్రమే దిగుబడి అవుతాయట. మిగిలి ఒక్కంటికి, రోజుకి 2 అవున్నుల ప్రాణ్యములు కావాలిట. ఉరమరగా, రెండు అవున్నుల ప్రాణ్యముతో ఒక అవున్ను ఎమిన్ ఆమ్లాలు వున్నాయనుకుందాం. ఈ లెక్కని ఒక ఎకరం భూమిని సేద్యం చేసి దరిదాపు 150 మంది శాకాహారులని పోషించవచ్చు ఒక రోజు పాటు. కాని యదే యకరాన్ని సేద్యం చేసి 80 మంది మాంసాహారుల కంటే ఎక్కువ మందిని పోషించలేము. (ఈ లెక్కలో శాకాహారులు, మాంసాహారులు, ఎదురువురూ, నాలుగు రుచులూ తింటారన్న వూహ వుంది.)

భారతదేశంలో భూమి కరువైపోయింది. దొరికిన భూమిని సాధ్యమునంతవరకు సాగు చేసేస్తున్నాం. జనాభా పెరిగినకొద్దీ, ఆ ప్రజని పోషించడానికి కొత్తకొత్త భూములు లేవు. ఇలా భూమి కరువయిన రోజులలో మనం మాంసాహారం కొరకు తావీత్రయ పడడం వెర్రితనం! శాకాహారం తినే అలవాటు మన దేశంలో ఆనాదిగా వుంది. మాంసం తినవద్దని కాదు వే వనేది! మన మాంసాహారం సాగు భూమి మీద ఆధారపడకుండా సంపాదించగలగాలి! దీనికి రెండు మార్గా లున్నాయి. మన మాంసాహారాన్ని వీలయినంతవరకు సముద్రంనుండి సంపాదించాలి. (బెంగాలీవాళ్లు తెలివయిన ఘటాలు; వాళ్లు తినే మాంసం అంతా చేపలు. శాకం? అన్నం!) ప్రపంచంలోని అగ్రదేశాలన్నీ (రష్యా, జపాన్, ఆమెరికా,

ఇంగ్లండు...) సముద్రంలోని 'పంట'ని దోచుకుని తింటున్నారు. మనం వర్షాలు పడలేదని, ఇందిరా గాంధీని తిడుతూ, మినమేషాలు లెక్కపెడుతూ పదహారణాల తెలుగువాళ్ళలా కాలక్షేపం చేస్తున్నాం. కేరళ కోస్తాకి మన కోస్తా రెట్టింపు పైగా వుంది; కాని వాళ్ళు చేపలు అమెరికాకి ఎగుమతి చేస్తున్నారు. మనం? ముల్కీ, గిల్కీ అంటూ పలీలు కొడుతున్నాం.

మనకి కావలసిన ప్రాణ్యాలు సంపాదించడానికి మార్గాలు కొల్లలు కొల్లలుగా వున్నాయి. మచ్చుకి కాగితం గుజ్జువంటి పదార్థాలలో బూజువంటి ప్రాణిని పెంచవచ్చు. ఈ ప్రాణులు వాటి బతుకు కొరకు ప్రాణ్యాలు తయారుచేస్తాయి. ఈ ప్రాణ్యాలని బూజు మండి విడదీస్తే, పాడిగా, రంగు, రుచి, వాననలేని పిండివంటి పదార్థం వస్తుంది. ఇది పక్కా ప్రాణ్య పదార్థం, ఈ పిండిని వరి, గోధుమ, జొన్నవంటి పిళ్ళలో కలిపితే అని బలవర్ధకం అవుతాయి. బూజు వంటి ఫంగస్ చంపడం పాపం కాదా అని అమమహం వున్న వాళ్ళకి మరొక వుపాయం.

సోయాచిక్కుడు అనే చిక్కుడు ఒకటి వుంది. ఈ చిక్కుడుగింజలలో 46 శాతం ప్రాణ్య పదార్థ ములే! అనలు సోయాచిక్కుడుని శాకాహారుల మాంసం అనవచ్చు. ఒక వడ్డన మేక మాంసంలో వున్న పోషక శక్తిని ఒక వడ్డన సోయాచిక్కుడుతో పోల్చి చూద్దాం.

రోజుకి కావలసిన అవసరంలో శాతం

ప్రాణ్యములు కేల్పియం ఇనుము

సోయా చిక్కుడు

(3 టెప్పలు) 49.3% 26% 48.8%

మేక మాంసం

(4 టెప్పలు) 32.4% 1.67% 15.38%

మూడు అవున్సుల సోయాచిక్కుడు గింజలు తింటే వాటిలో రోజుకి కావలసిన ప్రాణ్యములలో దరిదాపు సగం ప్రాణ్యములు వుంటాయి. వాలుగు అవున్సుల మేక మాంసంలో రోజుకి కావలసిన ప్రాణ్య ములలో మూడో వంతు మాత్రమే వుంటాయి. సోయాచిక్కుడు మేక మాంసంకంటే మంచిదన్న మాట. పుగాకు పంటకి బదులు సోయాచిక్కుడు వేస్తే, పుగాకు అమ్మి, ఆ డాలర్లు పెట్టి గోధుమలు కొనుక్కోడానికి బదులు, సోయాచిక్కుడు తిని బలం గాను వుండవచ్చు, అమెరికావారిని దేహి అని అడగ నక్కరనూ లేదు. పుగాకు తాగడం మానుకుంటే ఆరోగ్యం కూడాను.

పట్టిక 1 ఎమీనో ఆమ్లాల పేర్లు.

ఇంగ్లీషు పేరు రసాయనిక సంక్షిప్తం తెలుగులో

1. Phenylalanine	Phe	ఫీనైలాలానిన్
2. Leucine	Leu	లూసిన్
3. Isoleucine	Ileu	ఇసోలూసిన్
4. Methionine	Met	మెథియోనిన్
5. Valine	Val	వాలిన్
6. Lysine	Lys	లైసిన్
7. Tryptophan	Try	ట్రైప్టోఫేన్
8. Threonine	Thr	థ్రెయోనిన్
9. Histidine	His	హిస్టిడిన్
10. Arginine	Arg	ఆర్జినిన్
11. Glycine	Gly	గ్లైసిన్
12. Proline	Pro	ప్రోలిన్
13. Tryrosine	Try	ట్రైరోసిన్
14. Serine	Ser	సిరిన్
15. Cystine	Cys	సిస్టాయిన్
16. Cysteine	Cysh	సిస్టిన్
17. Aspartic Acid	Asp	ఎస్పార్టిక్ ఐసిడ్
18. Glutamic Acid	Glu	గ్లూటామిక్ ఐసిడ్
19. Alanine	Ala	అలూనిన్

‘కళాప్రపూర్ణ బిరుద ప్రదానోత్సవము’

[అంధ్ర) విశ్వకళాపరిషత్తు వలువది యాఱవ పట్టవర్ధన సభలో ‘కళాప్రపూర్ణ’ బిరుదు ఇచ్చిన నందిర్యంలో శ్రీ విడుదవోలు వేంకటరావుగారిని గురించి గత సెప్టెంబరు నెల 29 న పరిషదధ్యక్షుల సమక్షమున శ్రీ పి. జగదీశ్వరరావుగారు చేసిన పరిభాషన పరిసంగ పాఠము. —సంపాదకుడు.]

అధ్యక్ష మహోదయా!

ప్రధునాతన కాలమున ఆంధ్రభాషా సాహిత్యముల కనితర సాధారణముగు సేవ గావించినవారును, జంగమ విజ్ఞాన సర్వస్వ పరిశోధన పరమేశ్వరాద్యనేక బిరుద విభ్రాజితులును అగు శ్రీ విడుదవోలు వేంకట రావుగారిని భవదాజ్ఞానుసారముగ ఈ స్నాతక పరిషత్తు ఖమున పరిచయము గావించుచున్నాను.

శ్రీ వేంకటరావుగారు 1904 వ సంవత్సరమున విజయనగరమందు విద్యత్కటుంబమున జన్మించిరి. విజయనగర మహారాజ కళాశాలయందే పట్టభద్రు లైరి. కొంతకాలము తరువాత మదరాసు విశ్వవిద్యాలయమున ఎమ్. ఏ. పట్టముతోపాటు, స్వర్ణపతక బహూకృతినిగూడ నందిరి. తొలుదొల్త పీరు చేపట్టిన యుద్యోగము ధన విషయమున చిన్నదయ్యుల బరిశోధన విషయమునఁ జిరస్మరణీయమై, ఆంధ్రకైవ వాఙ్మయ విచారణాత్మక బహువిధ వ్యాసరచనా వ్యాసంగమునకుఁ గారణమై నది. కవిప్రయోగములందీ వండిత ప్రకాండు లకు గల యద్భుత శక్తికి శ్రీ సూర్యరాయాంధ్ర నిఘంటు కార్యాలయమున వీరు గావించిన కృషి కొంత కారణ మవవచ్చును.

శ్రీ వేంకటరావుగారు ఏకసంధాగ్రాహి. ఆంధ్ర వాఙ్మయమున వీరు చదువని గ్రంథము లేదు; చదివి మరచిన ప్రయోగ విశేషమును లేదు. ఛాయా గ్రహణయంత్ర పన్నిభముగు వీరి మనఃఫలకముపై ముద్రితమైన సారస్వతాంశమునకు ఊలేదు. అసాధారణముగు నీ మేధానవత్తిని దిలకించియు నపూర్వ



స్నాతకోత్సవపు దుస్తులలో, ఇటీవలే ‘కళా ప్రపూర్ణ’ బిరుదము పొందిన విద్యారత్న శ్రీ విడుదవోలు వేంకటరావుగారు

మగు వీరి సాహితీపరిజ్ఞానము మనలక్షించియు, ననున్త విద్యలోకమును పీరిని ‘జంగమ విజ్ఞాన సర్వస్వ’ బిరుదమున బహూకరించినది.

శ్రీ వేంకటరావుగా రాంధ్రభాషాయొ షకు గావించిన సేవ అపారము; అనితర సాధారణము. ఆంధ్రమున వీరు రచించిన గద్య వద్య గ్రంథము లనేకములు

గలవు. అందు తెలుగుకవుల చరిత్ర, దక్షిణదేశీ యాంధ్ర వాఙ్మయము, వచన వాఙ్మయము, ఉదాహరణ వాఙ్మయ చరిత్ర మున్నగు గ్రంథములు. ఈ విమర్శ కాగ్రణికి సర్వాంధ్రజనతాజేగీయమావనుగు మహాకీర్తి నార్జింపినవి. వివిధ సారస్వత పత్రికలయందు వీరు ప్రకటించిన వ్యాసములును, పెక్కు గ్రంథములకు వీరు రచించిన విమర్శనాత్మకములగు సీతీకలును, తెక్కకు సిక్కిలిగా నున్నవి. వీరు రచించిన కర్ణాటాంధ్రముం పరస్పర ప్రభావము, విజయనగర సంస్థాన సాహిత్య పోషణము, అను గ్రంథములకు ఆంధ్రప్రదేశ్ సాహిత్య అకాడమీ వారి బహునుతులు

లభించినవి; ఆంధ్ర వచన వాఙ్మయమునకు తెలుగు భాషి సమితివారి బహుమతి లభించినది.

శ్రీ వేంకటరావుగారు తేనెల విమర్శకులే కాదు; కవులు కూడ. వీరి శాస్త్రనిర్మాణ కౌశలమున కుదాహరణముగ మించువల్లి యను శాస్త్రమును గైకొనవచ్చును వీరు గావించిన వాఙ్మయ సేవ కలరి కొందరు మనీషిపుంగవులు, వీరికి సువర్ణ ఘంటా కంకణమును బహూకరించిరి.

వినంవిధ గుణ గణ విశిష్టములు, నిరంతర సాహితీసేవా పరాయణులు అగు శ్రీ వేంకటరావు గారికి 'కళానవూర్ణ' అను డాక్టరు భిరుదమును ప్రసాదించ విశ్వకళాపరిషదధ్యక్షుల నభ్యర్థించుచున్నాను.



యోగోపక్రమము

శ్రీ కొండూరు వీరరాఘవాచార్యులు

అస్తికులనబడు వారెల్లగు శరీరమున కంటెను, ఇంద్రియముల కంటెను, ప్రాణముల కంటెను, మనోబుద్ధి చిత్తాచారముల కంటెను వేసిన జీవాత్మ ఒకటి కలదని నమ్ముచున్నారు. ఈ జీవుడు శాశ్వతుడు, అనందమయుడు, జ్ఞానస్వరూపుడు. అనగా అతడు సచ్చిదానంద స్వరూపుడని సారాంశము¹. ఇట్టి శాశ్వతాత్మ నంగీకరింపక, శరీరముతో బాటె చైతన్యము పుట్టుచున్నదనియు, మరణముతో ఆ చైతన్య శక్తియు నశించుచున్నదనియు తలంచు వారు వాస్తవికులనబడుచున్నారు. దేహ సంస్థాత వ్యతిరిక్తమయి, అనృతము, జడము, దుఃఖమే రూపముగా గలిగిన దేహమునకంటె విశిష్టమయిన సచ్చిదానంద రూపాత్మను లేదను చున్నందున, వారిని వాస్తవికులని లోకమనుచున్నది. మొదటివారు, అట్టి అత్మ ఉన్నదను చున్నందున అస్తికులుగా లెక్కింప బడినారు 'అస్తి' అనగా ఉన్నదనియు, 'వాస్తవిక' అనగా లేదనియు అర్థము కదా!

'జడముమండి పుట్టు చైతన్యమనియును
జడము వేఱు, జ్ఞానశక్తి వేఱు,
అనియు రెండుమతము లెరు నీలోకాన!
విశ్వహితపరిత్ర, వినర, మిత్ర!'

—మిత్ర పంచశతి.

అత్మను, దాని శాశ్వతస్వభావమును అంగీకరింపగనే, ఆ అత్మకు సద్గతిని, దుర్గతిని గూర్చు కర్మ (సిద్ధాంతము) ము నంగీకరింపక తప్పదు. జీవుల దిరుమ సుకృత దుష్కృత (మంచి, చెడు) రూపములైన కర్మలనొనర్చుచుండుదు. గీతాకారుడు చెప్పినట్లు, ఏ ప్రాణిగాని క్షణకాలమేని కర్మచేయ

కుండ మనజాలదు. (సహి క్షణమపి జాతు తిష్ఠ త్యకర్మకృత్) వారి వారి సంస్కారాలకు దగినట్లు, సర్వజీవకోటియు ఆయా కర్మముల నాచరించుచునే యుండును. ఇందు సత్కర్మల నొనర్చిన జీవులు సత్ఫలితములను, దుష్కర్మములను చేసిన జీవులు దుష్ఫలితములను బొందుచుండుట ప్రకృతి విహరమైన నియమము. కుంకుడుట్టు వాటినవాడు కుంకుడు కాయలను, మామిడిచెట్టు పెట్టినవాడు మామిడిపండ్లను పొందుట మన అమభవముతో చూచునేయున్నాము సరోవకారాది సత్కార్యము లొనర్చువానిని సత్ప్రసపుడనియు పరహింసా చౌర్య వృత్తి చారాదులు చేయువానిని దుష్టుడుడనియు ననుట మనమెరింగినదే కదా!

జీవుడు ఆయాకర్మముల నొనర్చుటకు అతనికి కొన్ని సాధనములు కావలసియున్నవి. సాధములేనిది యేపనిగాని సాధింపబడకుండుట లోకసహజము. సేద్యము చేయవలయునన్న, నాగలి, కాడి, కొడవలి, బండి—మున్నగు సాధనములు వలయును. అట్లే శిల్పాది కార్యములు నిర్వహింపవలయునన్నవో, ఉలి, సుత్రై, పట్టెడ, కుంపటి—మున్నగు పనిముట్లు కావలయును. అట్లే జీవునికిగూడ మంచిదిగానిందు, చెడ్డదిగానిందు— ఏ పనిని చేయుటకైనను, తగిన సాధనములు వలసియున్నవి. సాధనములను కరణములని

1. అత్మ స్వరూపమును గూర్చిన విశేషములు, నా అత్మదర్శనముతో విస్తరముగా వర్ణింపబడినవి, చూడవచ్చును. పునరుక్తముగునని యిక్కడ వ్రాయలేదు.

గూడ మనము పిలుచు చుండుము. జీవునికి మొదటి పాదనము తోపలిదైన మనస్సు. ప్రతివ్యక్తియు తన మనస్సుతో సంకల్ప వికల్పములను చేసికొనిగాని, ఆయాకోరికలను కోరుకొనిగాని ఏమని క్షేత్రము వూను కొనడు. కనుక మనస్సును నది జీవునికొక తోపలి పాదనము. కావుననే దీనిని అంతఃకరణముని పేర్కొను చున్నారు.

తన మనస్సులో తలచిన తలపులను బయటి వారికి తెలియజేయుటకు వాక్కు రెండవపాదనము. ప్రతివాడును తన ఊహలను, ఉద్దేశ్యములను మాటల తోనే వ్యక్తము చేయుచుగదా! నరుడు తన తలపులను ఆచరణలో పెట్టవలయునన్నచో, కరచరణాద్య వయనములతో గూడిన శరీరముతో పనిచేయవలసి యున్నది. ఈ శరీరముతో—చెవి, చర్మము, కన్ను, వాల్క, ముక్కు—ఆమ జ్ఞానేంద్రియ వచకమున్నది. పిని ద్వారా వెలువలనున్న శబ్ద, పుర్వ, రూపరస, గంధములు మనము గ్రహించుచున్నాము. వాక్కు, పాణి (చేయి) పాదము, పాయువు, ఉపవృత్తి—ఆమనవి కర్మేంద్రియములు. ఇవి చేయుచున్న కర్మ లేవో కూడ మన మెరుగుదుము. ఈ దశేంద్రియములే కాక, మొదటి పాదనమని చెప్పికొన్న అంతఃకరణము అంతరింద్రియము. జీవునికి కర్మ పాదనములైన ఈ మనోవాక్కాయములనే త్రికరణములని మనము పలుకుచున్నాము. జీవుడనువాడు, సత్కార్యము లొనర్చి నడగ్గతిని బడయుటకు గాని, దుష్కార్యముల లొనర్చి దుర్గతి (అధోగతి)ని బడయుటకుగాని, ఈ మనోవాక్కాయములు సరచు పాదనములను మాట.

జీవుడు, అజ్ఞానము (మాయ)చే బద్ధుడై మోహోంధుడై పుణ్య పాప రూప కర్మముల లొనర్చుచు తత్ఫలితముగ సంసార చక్రమున పరిభ్రమించుచు నానాయోమలందు పుట్టుచు, చచ్చుచు సుఖ దుఃఖములను గుడుచుచున్నాడు. జీవితమున దుఃఖముతో బాటు సుఖము గూడ అమభినివ బడుచున్నచు, ఆ సుఖము శాశ్వతమైనదియు, దుఃఖ స్వర్గ లేనిదియు కాదని తత్వశాస్త్రమును, మహనీయుల అనుభవమును

చాటుచున్నవి. ఇది నిజమే. ప్రకృతి సంపర్కమున గలిగిన సుఖము శాశ్వతమును, దుఃఖ దూరమును అగుటకు విలులేదు. ఆ సుఖము కాలాంతరముననో, అవస్థాంతరముననో మరల దుఃఖదాయయే అగుచున్నది. ఇట్టి స్థితిలో నిరతిశయ సుఖము, శాశ్వతానందము, ప్రకృతి సంబంధము లేని నిర్వికార నిర్వృతి జీవునకు కావలసియున్నది. అట్టి నిరతిశయానందము కోపమే జీవుని తవన. అందుకే అతని ప్రయత్నము. ఇట్టి పరమానంద ప్రాప్తి కలుగుటకు, అతని జీవిత్యము పివర్తించి, ఈశ్వరత్వము రావలసియున్నది. బ్రహ్మత్వము సిద్ధింపవలసియున్నది. కావున ఇప్పట్టున జీవేశ్వర స్వరూపములను సం గహముగనె నను తెలిసికొనవలయును.

జీవుడు

జీవుడుకాని, ఈశ్వరుడుకాని అఖండ బ్రహ్మ పదార్థములోని వారేకాని, తద్విష్ణులకారు. ఆయునను, వారు స్వీకరించిన ఉపాధులనుబట్టి భేదము తోచుచున్నది. బింబమును ప్రతిఫలించ చేసికొనుటకు తగిన అర్థము మొదలగు వానిని ఉపాధి అని పిలుచుచుందురు. అర్థముయొక్క రంగులనుబట్టి ఆయా ప్రతిబింబముగూడ ఆయా రంగులు గలదిగానే తోచుచుండును. అట్లే నిర్మలమగు పద్మమున ప్రతిఫలించిన బింబము నిర్మలముగాను, మలిన దర్పణమున ప్రతిఫలించినది మలినముగా మండుట సహజము. జీవుడనువాడు అవిద్యోపాధియందులి బ్రహ్మప్రతిబింబము. అవిద్యయనగా మలిన సత్ప్రధానమైన ఉపాధి. ఈ అవిద్యోపాధి బ్రహ్మముయొక్క సచ్చిదానందాది దివ్య లక్షణములను కప్పివేసి, తనయొక్క వికారములను గుణములను అతనికొడగూర్చు చున్నది. అందుచే నా బ్రహ్మము కించిజ్ఞాత్యము, మున్నగు వల్లగుణములు గలవాడయి జీవుడగుచున్నాడు. అన్నడు, ఆ ఉపాధియే తన స్వరూపమనుకొని, మాయా (అజ్ఞాన) మోహితుడై అహంకార మనుకారములకు పశిభూతుడై నానావిధ కర్మముల లొనర్చుచు, వాని ఫలములను గుడుచుటకై చావు పుట్టు.

సరకు జీవునకు స్వస్వరూప జ్ఞానము కలుగదో— అనగా ఉపాధి తాను కాననియు, తాను కేవల నచ్చిదా నంద స్వరూపుడనను జ్ఞానము ఉడయింపదో, అంత దనుక ఆతడు కర్మసాక్షిబద్ధుడై సంసారమున తిరు గాడక తప్పదు. జీవునకు తాను, ప్రకృతి అన్యమగు ముసాధికంఁపెను భిన్నుడగు నచ్చిదాత్ముడను జ్ఞానము కలిగినచో, ఆతడు జీవత్వము నెడబాసి బ్రహ్మత్వమును భజించును. అంతదనుక క్షేత్రకర్మ విపాకాయముల కాతడు పళుడై యుండవలసినదే.

ఈశ్వరుడు

ఆ అఖండ బ్రహ్మమే మాయోపాధియందు ప్రతిబింబించి ఈశ్వరుడని పిలువబడుచున్నది. మాయో పాధి శుద్ధనత్వము ప్రధానముగా గలది. ఆ యుపాధి విర్యలమైనందున, ఈశ్వరునియొక్క సర్వజ్ఞత్వము, సర్వేశ్వరత్వము, సర్వశక్తిచుత్త్వము, సర్వాంతర్యామిత్వము మున్నగు దివ్యగుణములను మరుగు పరచదు. కనుకనే ఈశ్వరుడు మాయను పశికరించుకొని, దానిని ఆడించ గలడు. అవిద్య యనునది మలిననత్వము ప్రధానముగా గలదై నందున, బ్రహ్మమునకు తన గుణ వికార ముల వాసాదించి జీవ ధర్మములను పట్టుపరచి, వానిని వశ మొనర్చుకొని, చిత్రవిచిత్ర రీతుల నాడించుచు, నేడ్చించుచు నుండును. ఇప్పట్లున పతంజలి చెప్పిన ఈశ్వర లక్షణములు స్మరింప దగినవై యున్నవి.

‘క్షేత్ర, కర్మ, విపాకాయై రసరామ్యైః
పురుష విశేష ఈశ్వరః’.

క్షేత్రములు, కర్మములు, విపాకము, అశయము— అను వాల్గింటి వేతను తాకబడనివాడే ఈశ్వరుడు. క్షేత్రాదులు నాలుగును జీవులను బంధించునే గాని, ఈశ్వరుని కట్టివేయ లేవు. అందుకే ఈశ్వరుడు మాయను వశపరచుకొని ఆడింపగలడనియు, మాయ జీవుని వశపరచుకొని యేడ్చించుననియు చెప్పికొన్నాను. క్షేత్రాదుల స్వరూప మిది

క్షేత్రము లనునవి అవిద్య, అస్మిత, రాగము, ద్వేషము, అభినివేశము — అని అయిదు విధముల

నుండును. అది లేని దనియందు, అది యనెడు బుద్ధియే అవిద్య. (అతస్మిన్ తద్బుద్ధిః) అనిత్యము లైన ఘటవటాదులను నిత్యములుగాను, అశుచియైన దేహులను శుచియైనవిగాను, దుఃఖ రూపములైన ప్రకృందనాదులను సుఖములుగాను, అనాత్మయైన దేహులను ఆత్మగాను తలంపు బుద్ధియే అవిద్య యని తెలియవలయును. ఈ అవిద్య నుండియే తక్కిన అస్మితాదులు పుట్టుచున్నవి. ఇట్టి అజ్ఞానము వలననే బుద్ధి తత్వమును, ఆత్మ తత్వమును ఒక్కటే యని మానవుడు పొరబడుచున్నాడు. అనేకులు అంతఃకరణము, లేదా మనస్సు కంఁపెను భిన్నమైన ఆత్మ యున్నదని గుర్తించ లేకుండుటయే అస్మిత. అనెడి క్షేత్రము. అనగా దృగ్రూపమైన ఆత్మవస్తువు ద్రవ్య. దర్శనశక్తి బుద్ధి. ఆ దృగ్దర్శన శక్తి లోక్కట్టియే యని తలంచుటచేత జీవితము పెడదారిని బట్టును. అని వేరనెడి పరిజ్ఞానమువలన తత్వ మార్గములో జీవితము కొనసాగును. కావుననే, ఇట్టి అస్మిత జీవులనే గాని, ఈశ్వరుని బంధించ జాలకున్నది. ఆతడు సర్వ జ్ఞాడు కదా !

ఇట్టి అస్మితవలన రాగద్వేషము లేర్పడు చున్నది. అంతఃకరణమును తాననుకొని, దేహమునం దహంకారమును, తద్విప్లవములయందు మమకారమును కలిగించుకొనుటవలననే, ప్రియములపై అనురాగము, అప్రియములపై ద్వేషమును కలుగుచున్నవి. రాగ ద్వేషములవలన జీవనమే తబ్బిబ్బయి జీవుని కలగుండు పెట్టుచుండుట ఎవరెరుగని విషయము. ఒకానొక సాత్విక పృథయుడు, వీనికి దూరుడై లోకపుటల జడలకు లోబడకుండుట మనము చూచుచే యున్నాము.

ఈ రాగద్వేషములవలన అభినివేశము క్షేత్రము పాడముచున్నది. అభినివేశమనగా మరణ భయమని యోగ పరిభాషలో నర్థము. జీవు డేతః పూర్వమనేక జన్మములెత్తి మరణమునకు లోనయి యున్నాడు ఆ మృతి సంస్కారము చిత్తమున వాననారూపమున ధ్వనపడియున్నది ! పండితులకు గూడ మరణ మన్న భయము కలుగుచున్నది ఈ అవిద్యాది వంస

కము సంసార కారణములై జీవులను కే శవరుచు చున్నందున వీనిని క్షేళములని పేర్కొన్నారు.

ఈ క్షేళముల వలననే జీవులు, కర్మలయందు ప్రవృత్తులగుచున్నారు. శరీర సుఖముల నాశించి, రాగద్వేషములకు వశులై విపాత విషిద్ధ రూపములను, విత్యనైమిత్తిక కామ్యాకారములను అగు నానావిధ కర్మలను చేయుచున్నారు. ఆ కర్మలవలన జాత్యాయు ర్భౌగ రూపమైన విపాకము అనగా కర్మ పరిపాకము కర్మానుభవము కలుగుచున్నది. జీవులు తామొనర్చిన పుణ్య, పాప, మిశ్రరూపకర్మలవల్లనే దేవ, మనుష్య, తిర్యక్, స్థావరాది రూపముల జన్మములెత్తి సుఖ దుఃఖముల వచుభవించుచున్నారు. ఆయా జీవులు ఆయా జన్మములందు పొందెడి సకల ఫలితములకును వారి వారి పూర్వ జన్మములలోని సుకృత దుష్కృత కర్మములే కారణములనుట ఇక్కడ రూపమే. ఈ విధముగా ధర్మాధర్మ రూపములైన కర్మలుచేసిన పిమ్మట, వాని సంస్కారములు చిత్తమున వాసనా రూపముగా నాటుకొని యుండును. ఆ సంస్కారము లనే సూత్రము ఆశయ శబ్దముచేత పేర్కొన్నది. మీద వివరించిన పంచక్షేళములు, పుణ్య, పాప, మిశ్ర రూప కర్మలు, వాని ఫలితములైన జాత్యాయు ర్భౌగములు, ఆ కర్మలయు విపాకములయు సంస్కార ములు ఈశ్వరునికి లేకమాత్రమైన మండవు. ఈ యంశములను గీతలో భగవానుడిట్లు వాక్రచ్చినాడు.

(1) 'జన్మ కర్మ చ మే దివ్యం.

(3) 'స మాం కర్మాణి వింశంతి, న మే కర్మఫలే స్పృహః.'

(2) 'ప్రకృతిం స్వి మధిష్ఠాయ సంభ వామ్యాత్మ మా యయా.'

నా జన్మకర్మలు దివ్యములు. అనగా మాయను గెలిచినట్టివని భావము. నేను నా మాయాశక్తి ప్రభా వమున, మహదాది రూప ప్రకృతి పరిష్కించి జన్మించు చుండును. ఈశ్వరుడు సకీకృత మాయు డనుటలోని రూప స్థితి మిదియే. నాకు కర్మఫలముల మీద కొరిక

లేదు. అందుచేత నన్నా కర్మలు బంధించవు. బంధిం చుటే కాదు, వాని పుర్వయే నాకు తగులదు.

ఈ విచారణవలన, క్షేళ కర్మ విపాకాశయము లీశ్వరుని బంధించవనియు. జీవులకే అవి బంధకారకము లనియు తేలినది. వివరింప లక్షణములు గల జీవునికి ప్రకృతి (ఉపాధి) కంటెను తాను వేరను జ్ఞానము కలుగవలసియున్నది. ఆ జ్ఞానము కలిగినవాడు, అత డీశ్వర లక్షణ లక్షిత డగుటకు యత్నించును. జీవు నికి క్షేణాదుల పరిహారము జరిగి, ఈశ్వరత్వ ప్రాప్తి లేనా, ప్రకృతి సంగ రహితమైన కైవల్యము చిక్కుటకే యోగానుష్ఠానము.

ఇంత దనుక అతడు శరీరోపాధితో తాదా త్వము నందియున్నాడు. మూల దేహమే తానను కొని కొంతకాలమును, సూక్ష్మదేహమే తానని కొంత కాలమును, కారణ దేహమే తానని కొంత కాల మును భ్రాంతితో చిక్కుకుని యున్నాడు. ఆ భ్రాంతి పోవుటకు, తొలుత మనము చెప్పికొన్ని అతని త్రికరణములను (శరీరము, వాక్కు, అంతఃకరణము) పరిశుద్ధ మొనర్చుకొనవలయును. ముందు తన శరీర మును, అనల వాక్కును, పిమ్మట చిత్తమును మాలిన్య రహితములు చేసికొన్నగాని, వానికి సత్యాత్మ సాక్షాత్కారము కాదు. అత్య సాక్షాత్కారము దుఃఖ నివృత్తికి కారణము. 'తరతి శోక మాత్మనిత్.'

సాధనములు బలిష్ఠములును, పరిశుద్ధములును కానిచో సాధ్యమెన్నటికిని సాధింపబడదు. వానినట్లు బలిష్ఠములను సంశుద్ధములకు ఒనర్చు దివ్యసాధ నము రాజయోగమే. ఏతదభ్యాసముచేత జీవుడు దివ్యుని విలసితుడు, సత్సాధనసంపన్నుడు కాగలడని సోమ పోష సునిదితము కాగలదు.

వ్యాసారంభమున, అస్తిక వాస్తవ ప్రశంస చేయబడినది. ఇంతవరకును అస్తికులకు యోగమెట్లున యోగపడునో అనునంశము మాత్రమే సంగ్రహముగా వివరింప నైనది. కాని, అత్మమునందీ, లేదనియు, అది కేవలము వైతన్య మాత్రమే అనియు, ఆ వైతన్యముకూడ శరీరము పురణించుటతోడనే నశించు

ననియు నమ్మెడి నాస్తికులకు యోగమువలన కలిగెడి లాభమేమని ప్రశ్న రావచ్చును. అందుకు యోగము చెప్పు సమాధానమిది.

నాస్తికులు, జన్మాంతరమును పొందెడి కాశ్య తాత్మ లేదనుచున్నారేగాని, ఈ జన్మమునందలి మానవ జీవితమును నాస్తి అమటలేదు. మానవుడి జన్మములో సుఖములను అమితవినివలయుననియు, కొత్త కొత్త విజ్ఞాన విశేషములను గవిపెట్టి పృథ్వి కి ప్రతిస్పష్టి చేయవలయుననియు, తన్మూలమున బతుకు బాటను నిష్కంఠకము చేసికొనవలయుననియు తలంచుచునే యున్నారు. అందుకుకూడ మానవున కున్న దేహసంపద, బుద్ధివైభవము, వాక్యాలవము, ఇంద్రియముల సామర్థ్యము పెంపొందవలసి యున్నది కదా. వరుని శరీరేంద్రియములను, ప్రాణశక్తిని, బుద్ధి సామర్థ్యమును ఇతోధిక బలసంపన్నములు చేయుట కును, వానికి అపార్థివమైన దివ్యత్వమునందించు టకును యోగము పరమ సాధనమే. పృథ్వీతల

మాత్ర పరిచ్ఛిన్నమైన మానవుడు, అపార్థివ దివ్య పరిణామమును చెందుటకును, తన మనశ్శక్తిచే అతీతస్వత్వ సమస్త శక్తులను పిడికిట బట్టుటకును ఏల ప్రయత్నింపరాదు? అట్టి సత్రయత్నమే ఈ యోగాభ్యాసము. ప్రాచీన యోగ పరిభాషలో మడువ వలయునన్న, మరణధర్మియుగు మమమ్యుడు, అమృ తత్వములోని కేగుటకును, అనద్రూపుడగు నరుడు; సత్రవంచమున విహరించుటకును, అజ్ఞానాంధకార విమగ్నమైన జీవి జ్యోతిర్లోకములలో క్రిడించుటకును, అట్లు క్రిడించి అష్టైశ్వర్య సంపత్తిని కొల్ల గొట్టుటకును, అనగా అణిమాద్యష్ట విభూతులను అచ్చవగండ్లుగా చేసికొని, అటలాడుచు పురుషోత్తము డగుటకును ఈ యోగాభ్యాసము దారి చూపుచున్నది. కనుక అస్తికులకే గాక, మానవశక్తియందు విశ్వా సము గల నాస్తికులకును ఈ రాజయోగ ముత్త మోత్తమ సాధనమే. సర్వసిద్ధి ప్రదాయకమే.

‘నాస్తి సాంఖ్య సమం జ్ఞానం,
నాస్తి యోగ సమం బలం.’



పండితరాయల అక్షింతలు

డా. మహీధర నళినీమోహన్

బ్రహ్మదేవుడు

పెరటి దొడ్లో బొగడ చెట్టుకి కట్టిన ఉయ్యాలా మంచంమీద కూర్చుని ఉన్నాడు పండితరాయలు. ఉదయంనుంచీ లవంగి తనతో మాట్లాడడం లేదు. ఏదో అలక. తాను ఎంత సముదాయించబోయినా ఆమె కోపం తగ్గలేదు.

‘మీకు మీ కవితాకవ్య అంటేనే ఎక్కువ ముద్దు నాకన్నా’ అదే ఆమె అభిరుచులు అనాడు.

అది మాఘ పూర్ణిమ.
మునిమాపు వేళ.

చల్లని గాలి తెరలు తెరలుగా ఏస్తోంది, నవ్వుజాజల పరిమళాలను మిళాయించి. ప్రకృతి అంతా బహు అవస్థాదశకరంగా ఉంది. జాజి మొగ్గలు సుతారంగా తెంపుతూన్న లవంగి జగన్నాథునివైపు సోగకళ్ళతో చూచింది. ఆ కళ్ళల్లో కోపచ్ఛాయలు లేవు. రాబోతున్న చిరునవ్వును అణచి పెట్టుకుంటున్నట్లు పెదవులు బిగించుకుంది.

పండితరాయల గుండె పులకరించింది.
చంద్రోదయం కాబోతోంది.

‘రావయ్యా చందమామా! రా. నువ్వునన్నే కాని మిగిలిన ఆ కాస్త బెట్టునరీ నడలదు.’ అనుకున్నాడు.

అంతలో ఏదో మించుకు పోయినట్లు ఓ కారు మబ్బు హడావిడిగా పరుగెత్తుకువచ్చి ట్రంక్కులో మూపేసింది.

పండితరాయలకి ఒళ్లు మండింది.

వెన్నెల తాగితేగాని దాహంతీరని చకోరపక్షులు చంద్రుని రాకకోసం తూర్పు దిశగా వెయ్యి కళ్ళతో ఎదురు చూస్తున్నాయి.

కొలనిలోని కలువ కన్నెలు ప్రియాగమనం కోసం మొహాలు ఇంతంత చేసుకుని చూస్తున్నాయి. మన్మథుడువారి సారించి, విల్లు విక్కుపెడుతున్నాడు. మానవతులలో బెట్టునరీ నడలుతోంది. ప్రియులు చేసిన తప్పిదాలను క్షమించడానికి సిద్ధపడుతున్నారు.

ఇటువంటి మధురాతి మధురమైన క్షణంలో చంద్రుణ్ణి చుట్టూలతో కప్పేసి రసభంగం చేస్తావుటయ్యా? బ్రహ్మదేవుడా! నీకు మతిపోయిందా?

శార్దూల విక్రీడితం

తృష్ణాలోల విరోచనే కలయతి
ప్రసాని చకోరీగణే
మానం ముంచతి కించక్రైరవకులే
కామే ధమర్తుస్యతి
మానే మానవతీ జనస్య నవది
ప్రస్థాతు కామేధునా
దాతః! కిన్ను విధా విధాతుముదితో
ధారా ధరాడంబరః?

ఉత్పలమాల

తూరుపుగా చకోరములు దున్నపా
దాహముతోడ జాడగా
క్రైరవ మండలంబులు మొగంబులు
విప్పగ, కౌశలంబునన్
మారుడు నారిమీట్లు తమ నాళాల
తవ్వల సైచి చెంత కొ

య్యారులు సేర— నేడు తగునా
నలువా! శశి గవ్వ మబ్బులన్?

* * *

ఏనుగు

ఓ ఏనుగూ ఈ తుమ్మెదలు దానార్తులై
(మదజలం తాగాలని) నీ దగ్గరకు వస్తే వాటి మీద
ఏనుక్కుని చెవిచేటలు దూరంగా తరిమివేస్తున్నావా?
ఏమి మదాంధ్యం నీకు! ఆ తుమ్మెదలు వచ్చి వాలితే
నీ గండతలములకే శోభ అని ఎరగకుండా ఉన్నావు.
నువ్వు రానివ్వకపోతే వాటికి లోటు అమకుంటున్నావా?
ఏకసించిన తామరలు సరస్సుల నిండా ఉండనే
ఉన్నాయి. అక్కడికి వెళ్లి హాయిగా తేనె తాగుతాయిలే,
మరేమీ మించిపోలేదు.

ఓ రాజా! వివ్వాంసులు దానార్తులై నీ దగ్గ
రకు వస్తూంటే వాళ్లని విడలించి పాడేస్తున్నావా?
ఏమి గర్వం నీకు! అటువంటి మహాపండితులు నీ దగ్గర
ఉన్నారంటే అది నీకే గౌరవప్రదమైనదన్న సంగతి
తెలియుకుండా ఉన్నావు. నువ్వు ఆదరించకపోతే లోకం
గొడ్డుపోయిందా? వీరిని నెత్తిమీద పెట్టుకునే
రసికావతంసులు లోకంలో లేకపోయారు.

వసంత తిలక

దానార్థినో మధుకరాయది కల్లతాల్మై
ర్పూర్తికృతాః కరివరేణ మదాంధ బుద్ధ్యా
తస్యైవగండ తల మండన హాని రేషా
భృంగాః పునర్వికచ వదన్వనే చరంతి.

ఉత్పలమాల

దానముగోరి భృంగములు దగ్గర జేర
మదాంధ బుద్ధిచే
ఏనుగు దానినెల్ల విడలించెనీసీ!
చెవివేలూపి—అ
ద్దాన కొరంత గల్గు మదచంతి
మనోజ్ఞ కపోల శోభితే
గాని, ద్విరేఫముల్ వికచ కంజవనిన్
విహరించు క్రమృతన్.

పద్మం

ఇదే విధంగా పద్మాన్ని నిందిస్తున్నాడు.

ఓ పద్మనూ! తుమ్మెద నీ దగ్గరకువస్తే
నీ పుట్టి ఏదో మునిగిపోయినట్లు రేకులు ముడిచేసు
కుని లోపలికి వెళ్లనివ్వరా? దానివల్ల తుమ్మెద కేం
లోటూ? అవతల విరియబూచిన ఊయ్యనూమిడి
తోపులు లేవా?

అనుష్టుప్

దశాని ముకులీ కృత్య
ప్రవేశం నదవాసి చేత్
పద్మ! భృంగస్య కాహనిః
పుల్ల చూతవనే స్థితే?

ఆటవెలది

తమ్మి! మొగము ముడిచి దారినియ కపోతి!
వలికులాధి నాథుడరుగు దేర
దాన తేటికేమి హాని వాటిల్లునే
విరియబూచి చూత తరువులుండ?

* * *

మేఘం

ఎండలు పేల్చేస్తున్నాయి. ఆ ఏడు వర్షాలు
బాగా ఆలస్యమయ్యాయి. ఎదురుచూడగా చూడగా
ఆఖరికి ఆకాశంలో మబ్బు కనిపించింది. అందరి
మొగాలూ వికసించాయి. కాని ఏం లాభం? పట్టుమని
పది చినుకులైనా పడలేదు. మబ్బులు చల్లగా జారు
కున్నాయి.

నెరియలు పడ్డ చెట్ల బోదెలైనా నిండలేదు.
శుష్కించిపోయిన చాతక శిశువు గొంతు కూడా తడవ
లేదు. దావాసలంలో మాడిపోయిన చెట్లు చల్లబడ
నైనా లేదు. ఓరి వారిధరుడా! నీకు ఈ వారి
శబ్దం కేవలం బరువు చేటురా!

ఇటువంటి సందర్భాలలో మేఘాన్ని వారిదము
అనకుండా వారిధరము అని మాత్రమే అంటాడు.

‘వారి పదం’లోని పదం అనే మాటకి శబ్దం అని స్థానం అని అర్థం లుండడం గమనార్హం.

వసంతతిలక

వైవాలవారి వలముం భరితం ద్రుమాణం
నార్దీకృతా పిబత చాత కసోత చంచుః
దావానలా కుల తరుః శమిక్రోన శ్శిమః
భారాయ వారిధర! వారి పదం తవా భూత్

టేటగీతి

నీరధర! చెల్ల బోదెలు నిండలేదు
అడవిలోన దవాగ్ని చల్లారలేదు
కడకు చాతకి ముక్కైన తడియలేదు
బరువు చేటయ్యేరా నీకు వారి పదము.

వాన చినుకులకోసం ఎదురుచూచిచూచి, కళు
కాయలు కాచిన చాతకపతుల కళ్లనుండి రాలిపడిన
కన్నీటి బిందువులపాటి నీటిబిందువు లయినా రాల్చలేక
పోయావు. ఎంతటి ఔదార్యమయ్యా నీది—మేఘుడా!

మవ్వు మహాదాతవని విని పది ఆనుడల
దూరంనుంచి బహుశ్రమపడి వచ్చిన ఈ దీనుడికి
దారి ఖర్చులకు అయినపాటి డబ్బులుకూడా విదలించ
లేకపోయావు. చాలా బాగుందయ్యా నీ దాతృత్వం.

అనుష్టుప్

అసన్ కణాని యావంతి
చాతకాస్రాజితే ఓం బుద!
తావతోఽపి త్వయో దార!
న ముక్తాజల బిందనః

టేటగీతి

ఎదురు చూచెడు వాన కోయిలలనుండి
ఎన్ని కన్నీటి బిందువు లిలను బడెనా
అన్ని జలబిందువుల సైతమంబు వానా!
ఈయ వెలువంటి ఔదార్య మోయి నీది!

* * *

కటిక ఉపవాసాలతో శుష్కించి, కళ్లలో
ప్రాణాలు పెట్టుకుని వీధి వాకిట్లో చతికిలబడి
పోయిన యావకుణ్ణి చూచి ‘చెయ్యి ఊరుకోలేదు.
వెళ్ళి వెళ్ళి ఆ వారం ఈవారం కలిపి మళ్ళీ వారం
ఇస్తారేలే. ఇప్పటికి సో’ అని కపిరి పంపేస్తున్నాడు
ఒక భామండు. మళ్ళీ వారందాకా ఆ వ్యక్తి
ఉండవద్దా? ఆ కాస్త ప్రాణం గుటుక్కుమన్నాక
ఎంత ఇస్తే మౌతం ఏం తాళం?

ఓ మేఘుడా! చాతకపతులకి ఈ వర్షాకాలంలో
నీళ్ళ ఇవ్వకపోతే ఏం పోయిందీ, మళ్ళీ ఏడు రెట్టింపు
వర్షం ఇద్దారే అమకుంటున్నావా? మాన ధనులైన
ఆ పతులన్నీ దావాదాహ! శాశలేక ఈ రోజే నశించి
పోతాయయ్యా. నీకు కళ కుదిరేదాకా ఒక్కటి మిగల
దయ్యా.

శార్దూల విక్రీడితం

అస్యాం ప్రాప్తసి చాతకైర్లలకణా
లబ్ధావదేత్ కిం తకో
భావి ప్రాప్తసి దావ్యతే ద్విగుణ మి
త్యభి! త్వయా మవ్యతే
ఏతేఽరైవలయం వ్రజంతి పృథుకా
ఏతత్కుశీ వోఽపి చే
దేకః ప్రాణితి తావదేత దల మి
త్యత్రైవ నః సంశయః

శార్దూల విక్రీడితం

ఈ వర్ష రుతువునందు
నీరికున్న నేమాయె, సై
ప్రాప్తట్కాలము రెండురెట్లు జలమి
వచ్చును జీమూతుడా!
భావింపం దగదోయి, చాతక కుల
ప్రాణంబు లినాటితో
పోవున్, దక్కడు తత్కుశీన వివాగ
వ్యాహంబునం దొక్కడున్.

* * *

ఒక మహారాజు ఉన్నాడు. అతడు రోకోన

కారకములైన మంచినీరును కొన్ని చేస్తున్నాడు—జవే. కాని, కప్పులను, పండితులను పోషించడు. ఆ రసకత అతడిలో లేదు. అటువంటి రాజును మేఘంతో పోల్చి నిందిస్తున్నాడు పండితరావులు.


కవి అనే మాటకీ శుక్రగ్రహం అని మరో అర్థం ఉంది. బుధుడు అంటే పండితుడు అని బుధ గ్రహం అని అర్థాలున్నాయి. ఆ అర్థద్వయాన్ని ఉపయోగించుకుని చమత్కరించాడు.

ఓ మేఘుడా! పార్వతదమైన వర్షాన్ని ఇస్తున్నావు. చాతకపక్షుల చీరకాల దాహబాధను తగ్గిస్తున్నావు. ఎండి బీటలువారిన భూమండలానికి తావశాంతి కలిగిస్తున్నావు. లోక శోకాన్ని హరిస్తున్నావు. ఇవి అన్నీ బాగానే ఉన్నాయి. పుణ్యకార్యాలే. వందేహం లేదు. కాని, బహు అమచితమైన పని ఒకటి చేస్తున్నావు. సూర్యచంద్రులకీ, కవి బుధులకీ అవ

రోధం కలిగిస్తున్నావు. పనికిమాలిన మిడుగురు పురుగులూడ అనురాగాన్ని చూపిస్తున్నావు. ఇదేం బాగుంది చెప్పు. (ఇందులో సూర్యుడు, చంద్రుడు అనే మాటలకు కూడా అర్థద్వయాన్ని కల్పించిఉంటే ఇంకా బాగుండేది. అనువాదంలో నేనా వ్రయత్నం చేశాను. గమనించవలసింది)

స్రిగృరా

పార్వం వర్షం విధిల్లే చిరతనయ తృప్తి
శుష్కతాం చాతకానాం
భూమేస్థాపోష శాంతిం వితరసి తరసా
లోక శోకం ధునోషి
అంభోదైతత్తద్దైకం పరమ మనుచితం
యత్ప్రసన్నే సుధాంశుం
భాసామిశం కవిం వా బుధమసి వహసి
ప్రేమ భిక్యోత వర్షే.



అమృతాంజనం

శలవోప్ప, జలుబు, ఇతర వాతజ్వల విరహాయంగా వచ్చిన పొగొడుతుంది
వలవోప్ప, జలుబు, కండరాల వోప్ప, వెంటజలు, శలవోప్ప—వచ్చిన తగ్గాలంత
అమృతాంజనం వాడండి. వాడగా పుష్కలమైన అమృతాంజనం రాయండి. తక్షణం వార.
మాయమవుతుంది. అమృతాంజనం చిన్న పిసాలలోనూ, అచాడెసి పెద్ద పిసాలలోనూ,
తక్కువ ధరకీ అతిపెద్ద చిన్న ధరకీ అంతామూడా వాడవలసింది.
అమృతాంజనం 10 డొషరాలు కలిపినది. అమృతాంజనం రిమిడి
AM/7772

మత్తేభ విక్రీడితం

అనీ తావము నాహరించెదవు దాహ
గ్గాని కాంతింప జే
తువు పారంగికి, లోకకోక హర
ఱోద్యోగంబు గైకొంటి వో
నవ వీలాబ్దము! మానవైతివి
దురన్యాయంబు—నీకేల న
త్కవి రాణ్మిత్ర బుధావరోధమును,
తతిద్యోత నమ్మాదమున్.

* * *

క్రొయిల

ఓయి విద్యత్కనీ! నీ పాండిత్యాన్ని, నీ కవిత్వ
సంపదనీ పరమధైర్య నీ మహారాజు దగ్గరో ప్రద
ర్శిస్తే బాగుంటుంది కానీ, వడ్డి లెక్కలలో తప్ప
మరెందులోనూ ఆసక్తిలేని ఈ గురవయ్య సెటి
దగ్గర చూపిస్తే ఏం లాభమయ్యా

ఓ కోకిలా! ఏ తియ్యమామిడి చెట్లమీదనో
పంచమరాగాలాపనంచేస్తే శోభగా ఉంటుంది. కానీ,
మోదుగు చెట్లమీదా చంద్ర తాపుల్లోనూనా
నీ గానం?

అనుష్టుప్

కలకంఠ! యథా శోభా
సహకారే భవద్గీరః
ఖదిరేవా వలాశేవా
కింతథా స్వాద్విచారయ

సగ్రిగ్యణి

తీయ మామిళ్లపై తీరుగా కూయగా
కోయిలా! శోభ చేకూరు వెంటేవియున్
పోయి గవ్వేరులన్ మోదుగుందోపులన్
కూయగా నేమగున్? సుంత యోచింపుమా!

* * *
ఎరని చిగుళ్లతో, తుమ్మెదలు ధుమ్ము

మంటూన్న పూగుత్తుంతో బహునుందరంగా ఉన్న
తియ్యమామిడి చెట్లను వదిలిపెట్టి బొంత కాకులకు
నివాసమైన చేదు విషంలాంటి ఈ వేపచెట్టుమీద
వాలే వెందుకే? కోయిలపిల్లా! మాట్లాడవేమి?

వసంత తిలక

సంత్యజ్య కోకిల శిశో! మధుర ప్రవాళం
మాకంద బృంద మలిపోత మిశ్రతృనూనవ్
నించేతు తిక్తహృదయే బలిభుక్కులాడ్యే
మానేన తిష్టసి యదీహ వదళు కార్యన్.

వసంత తిలక

మాకంద బృందముల మత్తమిలింద పుష్పా
నేక ప్రవాళముల నెల్ల తృణించి నే డి
కాకోల విష్ణు పరిగంధిల తిక్తనింబ
స్వీకారమే? పికశేఖర! మానమేలా?

* * *

ఓ కోయిలా! బహుకాలం తియ్యమామిడి చెట్ల
మీద మహావైభవంగా కాలం గడిచేవు. ఇప్పుడు ఇతర
వృక్షాలను ఆశ్రయించడానికి నీకు సిగ్గుయ్యడం
లేదూ ?

ఓ విలాసిని! బహుకాలం ఆ రసిక్ గేనరుని
పోషణలో ఇంద్రభోగాలు అమభరించావు. ఇప్పుడు
మరొకణ్ణి ఆశ్రయించడానికి సిగ్గులేదూ?

అనుష్టుప్

సహకారే చిరం స్థిత్యా
సలీలం బాలకోకిల !
తల వా త్యాద్యాన్య వృక్షేషు
చిరరచ్చ విలజ్జ సే

నవనందిని

సహకార దివ్యతరు సంతతులలో మున్
బహు వాసరమ్ము లతివైభవము తోడన్

విహరింపవో పికమ! నేడితర భూమి
రుహమున్ వరించెడ వెరుంగవటె సిగ్గున్

* * *

చిలుక

ఓయి మహానుభావా! పండితులతోనూ, కవుల
తోనూ, కళాప్రవృత్తులతోనూ కలకలలాడే ఆ భువన
విజయాన్ని విడిచిపెట్టి, బూతుల పంచాంగం విప్పడం
లోనే అపూర్వ పాండిత్యంగల ఈ కొక్కిరాయి పల్లికి
వచ్చినదావేమయ్యా! ఇక్కడ నీ మధురాతి మధుర
మైన కవిత్వాన్ని వినినీస్తా వెండుకయ్యా! పుథా
కంతశోష.

ఓ చిలుకా! నిరగ్గాచిన తియ్యమామిడి చెట్టున్న
ఆ వనభూమిని విడిచిపెట్టి అతి పరుషరవంతో గూబలు
పగలగొట్టే కాకి మూకలకి నివాసయోగ్యమైన ఈ
వేన చెట్టుమీదికివచ్చి వ్యర్థంగా నీ మధుర వాక్కు
లను పిసిపిస్తావెందుకే?

మూలినీ

అతిపరుష రవాణాం వాయుసానాం వివాసే
ఫలవతి పిచుమందే మందబుడ్డే! కథం వా
స్యససీ మధురవర్ణీం వ్యర్థయన్ రాజకీర!
కుసుమిత సహకార ప్రాంత భాగం విహాయ

చంపకమాల

పరుషరవమ్ముచే చెవులు బ్రద్దలు
చేసెడు వాయుసాళికిన్
ఇరవగు వేపచెట్టు పయికెక్కి
అపూర్వ వచః ప్రసంగముల్
నెరపెద వేలనే తెలివితేక
పుథాశ్రమ రాజకీరమా!
సరస రసాలసాల పరిసర్పిత
భూముల వీడ నాడుచున్?

(సశేషము)



తెలుగులో 'వాక్యరచన' పునఃపరిశీలన

1973 ఆగస్టు భారతి 'కలగూరగంప'లో శ్రీ కాశీభట్ల సత్యనారాయణ గారు 'తెలుగులో వాక్యరచన—ఒక పరిశీలన' అనే పేరిట కొన్ని వాక్యాలలోని 'లోట్లు' పరిశీలిస్తూ వా 'కాళి దావ కళామందిరము'లోని ఒక వాక్యం తీసి 'అలవాటు తొందరలో పారపాటు చేశార'ని వ్రాశారు. ఈ వాక్యం చాలా సాగపై నది. ఈ 'అలవాటు' అనే మాట వా 'తొందర'కు చెందుతుందో 'పారపాటుకు' చెందు తుందో ఆలోచించవలసి వుంది.

వా రచనను అంతశ్శబ్దంగా వాక్యవాక్యమూ చదివినందుకు ముందు వా కృతజ్ఞత చెప్పకంటూ ఇక ఆ తప్పేదో దిద్దుకుందామని ఆ పరిశీలనను పునఃపరిశీలిస్తే ఆయన వ్రాతకు సవరణవుంది 'గురుతుల్యులు' 'విద్యమూర్తులు' అనే మాటలు వట్టి ఉపదార వచనాలు కాకపోతే, మేము కలుసు కున్నప్పుడు ఒకసారి అడిగితే తీరిపోయేది. భారతి దాకావెల్లి ఆయన శ్రమపడి నన్ను శ్రమపెట్టారు. వా పుస్తకం నిర్దుష్టం అనే అహం నాకు లేనూ లేదు. ఉంటే చెల్లెమూ చెల్లెదు. మా అబ్బాయి తప్పు చూపించి దిద్దమంటే ఎంత సంతోష మో, సత్యనారాయణగారు చూపి దిద్దమన్నా అంతే సంతోషం.

ఆ వాక్యరచన ఆయనకు సరిగా అవగతం కాలేదని చెప్పడానికి విచారిస్తున్నాను. ఆ వాక్యం 'కుమార సంభవం'లో పార్వతీ సాందర్య వర్ణన సందర్భం లోనిది.

ఆయన ఒకసారి ఆ వాక్యంపైని ముద్రించి పున్న శ్లోకం చూస్తే 'అలవాటు తొందరలో ఈ పారపాటు' జరగకుండా వుండేది.

'పాలిండ్ల పాంకముచే బలిష్ఠమైనది' అమె

'మెడమే'కాని 'అమె' కాదు. 'కంఠస్య తిస్యఃస్తన బంధురస్య, ముక్తా కలాపస్య చ నిస్తలస్య' అనే శ్లోకానికి నేను వ్రాసిన భావంలోది ఆ వాక్యం. 'కంఠస్య' అనే మాటకు 'స్తనబంధురస్య' అనే మాట విశేషణం. అచ్చులో 'అమె మెడ' అని తప్పు స్పేస్ పడినందు వల్ల ఈ భ్రమ కలిగిందమకుంటాను. 'పాలిండ్ల పాంకముచే బలిష్ఠమైన కంఠమునుండి ముత్యాల హారము వ్రేలుచున్నది'ని వాక్యార్థము. 'కంఠమునుండి వ్రేలుచున్నది.' అనడంకంటే 'మెడనుండి వ్రేలు చున్నది' అనడం తెలుగు నుడి కనుక భావంలో అట్లా వ్రాయడం జరిగింది. ఈ స్వల్ప విషయం వ్రాయు త్తిస్తే వాణికికూడ తెలిసేది.

శ్రీ ఇంద్రగణి హనుమచ్ఛాస్త్రి

పండిత రాయల వెక్కిరింపులు—

ఒక అనుమానము

డాక్టర్ మహిధర నళిని మోహనరావుగారి పండిత రాయల వెక్కిరింపులు చక్కగా పాఠక హృదయ ములకు హత్తుకొనుచున్నవి. కాని యనువాదములలో నటనలు కొంచెము వ్యత్యాస మున్నదని భావించు చున్నాను. పెద్దెంబరువెం భారతిలోని పండిత రాయల వెక్కిరింపులపై వాయుమనానములను మీకు వంపు చున్నాను.

(1) ధుత్తారమును గూర్చి చెప్పబడినది శ్లోకము కాని యనువాదమున ధుత్తార వ్రనక్తియే లేదు.

(2) వీనుగును గూర్చి వ్రాయబడిన శ్లోకము సందలి 'కేలిం కురుష్య' అను మాట యనువాదమున పూర్తిగా విడువబడినది.

(3) శ్లేషార్థమున చెప్పబడిన 'అకాశా శ్వాంబ రాఖ్య' అను శ్లోకమునందలి శ్లోక పదములను దెనుగున తెలిపినారు. కాని 'శ్చంద్రాశ్శ శర్కరేతి' అను పది విడువబడినది.

(4) కొంగను గూర్చి యనువదించిన పద్యము మూల భిన్నముగా నున్నది.

(5) సందనవనమును గూర్చి చెప్పిన 'స్వర్లోకన్య' అను శ్లోకానువాదమున మొదటి పాదము 'పెరుగున నీ యెడ కల్పవృక్షములు నీవే మోహవృత్తాటికిన్' అనుచో యతి తప్పినది.

(6) సముద్రమును గూర్చి చెప్పబడిన శ్లోకమున 'పీత్యా గర్జంతి' అని యుండగా 'జలదంబుల్ నీ జలదంబుల్ చవిగొని' అని తెనిగించబడినది. చవిగొని యనగా దువి చూచి యనియే గాని పీత్యాయున్న యర్థము రాదు. మేఘములు సముద్ర జలమును త్రాగి జలరూపమున వర్షించునమట ప్రసిద్ధము. అనువాదమున నిది లోపించినది. 'తిదశ విటపీనా' అను బహువచనమునకు 'కల్పవృక్షంబు' అని యేకవచనము వ్రాయబడినది. 'మునికృపార్ధవృక్షయః కాలక్షణియాః' అను దానికి 'మునికృపకున్ పాత్రతన్ కోరుకొమ్మా' అను ననువాదచుంత పరసముగా లేదు.

(7) కిరాతి ముత్యాల భ్రాంతి శ్లోకమున 'పరికిరతి కిరాతి హంత కాంతార వివ' అను శ్లోక పాదము 'ఉన్మరని దూరమునన్ పడవైచె వానిన్' అనునది. ఇది మూలానువాదమున జెల్లిదేమో?

మొత్తము మీద రామమోహనరావుగారి యనువాదము పరసము హృదయంగమము. పండిత రాయల కీర్తిపతాకము తెలుగునాలు రెనరెన లాడించుచున్నారను యశస్సు వీరికి దక్కినది. అది యాంధ్రుల యదృష్టము.

శ్రీ పాతకోట రాధాకృష్ణమూర్తి.

అనేకార్థ ద్యోతకం—'మాట'

'ప్రైదవారి మాటలకు అర్థాలే వేరులే' అనే నీనీ మాక్తి మనకి నుపరిచితమే, అనలు మాటలకే

అనేకార్థాలున్నప్పుడు, అవి లల వల వాలికలమీదపడి వేర్వేరు అర్థాల్ని ఇవ్వటంలో ఆశ్చర్యం వుండదు. కావున, ఊవిక, స్వరం — వీటివల్ల మాటకున అర్థాలు మారుతుంటాయ్. ఉదాహరణకి 'అని'ని తీసుకుందాం. ఇది పిలుపుకి జవాబూ కావచ్చు. ఒప్పు కోలుకు చిహ్నమూ కావచ్చు. అంసతక్, భయానికీ, ఆశ్చర్యానికీ సూచకమూ కావచ్చు, ఇట్లా కాకుండా సందర్భాన్నిబట్టి కూడా అర్థాలు ఒకటికంటె ఎక్కువ ద్యోతకమవుతుంటాయ్. ఉదాహరణకి 'మాపు' 'తిరుగుడు' అనే వదాల్ని తీసుకొని వాక్యంలో ప్రయోగించి చూద్దాం:

'మాపు':—

(1) బట్టల్ని మాపేస్తున్నాడు.

(2) మాపటికి వస్తావా? రావా?

'తిరుగుడు':—

(1) వాడికి తిరుగుడు ఎక్కువయింది.

(2) అయితే, ఇక్కడో తిరుగుడుంది.

గిడుగు వెంకటసీతావతిగారు 'మాట' అనే మాటకి పదకొండు అర్థాలు ఉన్నాయని తెలిపారు. వాటిని జి. యన్. రెడ్డిగారు తమ సిద్ధాంత గ్రంథమైన 'A study of Telugu Semantics' లో ఉద్ఘాటించారు (ఎనభై అయిదో పేజీలో.) నా దృష్టికి ఇది వచ్చాక 'మాట' అనే మాటకి ఈ పదకొండార్థాలేగాక ఇంకా వున్నాయేమోనని అన్వేషించటం మొదలు పెట్టాను. నా అన్వేషణ ఫలించినమీదట నేనింకో పదిపాడు కనుక్కోగలిగాను. అంటే 'మాట'కి వున్న అర్థాలు ఇప్పుడు మొత్తం ఇరవై ఎనిమిది అన్నమాట. వీటిని గిడుగువారిచ్చిన ఉదాహరణలతోనూ ఈ దిగువ ఇస్తున్నాను. నేను సేకరించిన — — శక్తిమేరకు అంగంలో సమానార్థకాల్ని ఇచ్చాను. సహృదయులైన భాషాభిమానుల్ని పరిశీలించమని వేడుకొంటున్నా—

1. మాట ఇచ్చాడు 'He made a promise'
2. మాటవడడు 'He will not tolerate an abuse'
3. వాడిమాట సాగుతుంది he is influential'
4. మాటలు లేవు 'Not on speaking terms or unable to speak.'
5. మాటలు రావు 'Not able to speak (the 'child), or dumb founded'
6. వాడిమాట ఏం చేశారు 'What have you done with regard to his affair'
7. వాడు ఒకే మాటలో వచ్చాడు He comes in a second'
8. ఏమి నీ మాట? "What is that you want to speak?"
9. మా అబ్బాయికి మాటలిప్పుడే వస్తున్నాయ్ 'Our child is now learning to speak'
10. ఒక్కమాటలో చెప్పి 'Put it briefly'
11. నా మాట విను 'Listen to my advice.'

(ఇప్పటిదాకా గిడుగువారి ఉదాహరణ లిచ్చాను. ఈ క్రింది ఉదాహరణలు నావి.)

12. ఆ మాటకివస్తే if you come to that
13. ఒక మాట చెప్తే I will tell you one thing (which in secret)
14. వాడుమాటలు నేర్పాడు
15. మాటలు మిగల మోక
16. వాడి మాట వాడిదే 'He is insistent'
17. లేకపోతే మనకి మాట వస్తుంది. 'Otherwise we will be at fault.'
18. అసలు మాట చెప్పిలంటే 'As a matter of fact'
19. మాట నిలబెట్టుకో 'Keep your word' (promise)
20. నీ మాట కాదు (నువ్వురుకో) 'It's not about you'
21. వాల్లిర్దురికి మాటా మాటా వచ్చింది 'They had a wordy duel or a verbal fight'
22. మాట వరనకి అన్నాను. 'Said in a casual way'
23. ఎందు కడిగామా అన్న మాట లేదే? 'He does not realise the point.'
24. ఏ మాటకీ ఆ మాటే చెప్పకోవాలి 'If it were to be spoken in plain terms.'
25. ఆ పని చెయ్యటం మాటలు కాదు 'It is not an easy task.'
26. మాటకి మాట చెప్తాడు 'Paid in the same coin.'
27. మనలో మన మాట 'Just with in ourselves.'
28. నీ మాట నీకే వుంటుంది 'You can keep your own word or reserve your own word.'

గ్రంథవిమర్శలు

శ్రీ గీత గోవిందము

గీత శంకరము

(సంపాదన, సంగీత రచన— శ్రీ మంచాల జగన్నాథరావు, ఆకాశవాణి, హైదరాబాదు. రాయల్ సైజు 19+101 పేజీలు. వెల రూ. 3-75. ప్రతులు దొరకు స్థలం- జామింట్ డైరెక్టర్, ఆంధ్రప్రదేశ్ గవర్నమెంట్ ఓరియంటల్ మాన్యుస్క్రిప్ట్స్ తెల్లెరీ ఆండ్ రిసెర్చ్ ఇన్స్టిట్యూట్, ఆఫ్ జిల్ గంజి, హైదరాబాదు—12.

(1) శ్రీ గీత గోవిందము

ద్వాదశ సర్గాత్మకమై, అష్టపదులనే గేయాలు తోనూ, శ్లోకాలతోనూ కూడియున్న ఈ చిన్న గేయ కావ్యానికి రచయిత జయదేవకవి. ఇందు ప్రధానంగా రాధామాధవుల శృంగారము వర్ణించబడి ఉన్నది ఇది దక్షిణ భారతదేశంలో 'అష్టపదులు' అనే పేరుతో బహుళ ప్రచారాన్ని పొందినది. మధురాది మధురమైన జయదేవ మహాకవి రచన గానం చేసేటప్పుడు ప్రజానీకాన్ని తన్మయం చేస్తుంది. దీనికి ఎన్నో ముద్రణలు వెలువడ్డాయి. తెలుగులో ఎందరో కవులు అనువదించారు. అష పదులనూ, శ్లోకాలనూ ఎవరికీ నచ్చిన రాగంతో వారు గానం చేస్తున్నారు. సంగీత విద్యతో చక్కని కృషిచేసిన అనుభవజ్ఞులు, హైదరాబాదు ఆకాశవాణి నిలయ విద్వాంసులు అయిన మంచాల జగన్నాథరావుగారు స్వర సంకలితంగా రాగతాతాత్మక కావ్యంగా ప్రచురించారు.

వాజ్మయ మహాధ్యక్ష, కళాసమర్థుడు, డాక్టర్ వడ్డెముడి గోపాలకృష్ణయ్యగారు (ఆంధ్రప్రదేశ్ గవర్నమెంట్ ఓరియంటల్ మాన్యుస్క్రిప్ట్స్ తెల్లెరీ ఆండ్ రిసెర్చ్ ఇన్స్టిట్యూట్ల జామింట్ డైరెక్టర్) దీనికి తొలిపలుకు

ప్రాస్తా, పెట్టు పుస్తకాలను తెలియజేశారు. యక్షగాన కావ్యాలు సంస్కృత భాషలో శ్రీ. శ. 11 శతాబ్దనాటికే వెలువడ్డాయనీ, తెలుగులోని యక్షగానాలకు సంస్కృత యక్షగాన వాఙ్మయమే మూలమై ఉండుననీ, జయదేవకవికృతి గీత గోవిందం యక్షగానమే అని గ్రహించవలసి యున్నదనీ వివరించారు. దీనికి 'గీత గోవిందం' అనే పేరు సరికాదనీ, రాధామాధవ శృంగార వర్ణనాత్మకమై ఉన్నందువలన 'శ్రీ గీత గోవింద'మనే చెప్పవలసి యున్నదనీ, గ్రంథకర్తనామం కూడా 'శ్రీ జయదేవు'డనీ, కొన్ని చోట్ల మాత్రం సంగ్రహంగా 'జయదేవ' నామం కానవస్తున్నదనీ తెలియజేశారు. ఈ 'తొలి పలుకూ' గ్రంథానికి మెరుగుపెడుతున్నది.

గీత గోవిందం ఎందరి చేతనో, ఎన్నోసార్లు సవ్యాఖ్యానంగానూ, వ్యాఖ్యాన రహితంగానూ, సాంధ్రానువాదంగానూ, విరమవాదంగానూ ప్రకటించబడింది. దానికి స్వరనిర్ణయం చేసి, రాగతాళయుక్తంగా చూపడమే సంపాదకుని కృత్యం. ఇందు గ్రంథ ముద్రణ ఏమాత్రమూ శ్రద్ధగా జరగలేదు. తప్పులు లేని శ్లోకంగాని, అష్టపదిగాని కానరావడం దుర్లభం. దానికి తోడు పదానికి, పదానికి మధ్య ఉండవలసిన స్పేసింగు (విరామం) సరిగా లేక 'రామునితోక పివరుం డిట్లనియో' అనే రీతినే ఉన్నందువల్ల అర్థావగతి సులభంగా కాకున్నది. ఉదాహరణలను చూపాలంటే ఎన్నో పుటలు వ్రాయవలసి ఉంటుంది. మచ్చునకు తొలి సర్గలోనే కొన్ని చూపబడుతున్నవి.

గ్రంథాదిమున్న శోకమే తప్పలతో నిండి ఉన్నది—

'మేఘైర్మేదుర మంబరం వన భువ

శ్యామూ స్తమాల్మరుమై:

నక్తం భీరురయం త్వమేవ

తదిమందారే గృహప్రాయః,

ఇత్థం నందవిదేశ తత్ఫలితయోః
వ్రత్యర్థ కుంజద్రుమం
రాధా మాధవయోర్జయంతి
యమునా కూలే రహః కేలయః'

పై శ్లోకం తప్పలతోనూ, తప్పు స్పేషల
తోనూ ఉన్నది. అది ఉండవలసిన రీతి యిది—

'మేఘై ర్మేధుర మంబరం
వనభువః శ్యామాస్తవ్రాలద్రుమైః
నక్తం భీరు రయం త్వమేవ
తదిమం రాధే గృహం ప్రావయ,

ఇత్థం నందవిదేశత త్ఫలితయోః
వ్రత్యర్థకుంజద్రుమం
రాధామాధవయో ర్జయంతి
యమునాకూలే రహఃకేలయః'

'రాధే' అమటకు 'రాధే' అమట తప్ప. 'గృహం
ప్రావయ' అంటే ఇంటికి తీసికొనిపో—అని అభి
ప్రాయం. 'గృహప్రావయః' అంటే అర్థం లేదు.
అధ్యమంటే మార్గం. 'వ్రత్యర్థ కుంజద్రుమం'కు
బదులు 'వ్రత్యర్థ కుంజద్రుమం' అంటే అర్థం
మేమిటో? ఇది వలె తప్పలు. స్పేసింగు ఎలా
ఉండవలసినది పైని చూపబడియే ఉన్నది.

మొదటి పుటలోనే రెండవ శ్లోకం మొదటి
పాదం—

'వాగ్దేవతా చరిత చిత్రిత పాదవద్యా' అని
వుంది. ఇది కర్తయైన జయదేవునికి విశేషణం.
'వాగ్దేవతా—చిత్రితవద్యా' అని ఉండాలి. అప్పుడే
సరియైన అర్థం వస్తుంది.

మొదటి పుటలోనే వాల్మీక శ్లోకం మూడవ
పాదం చివరా, వాల్మీక పాదం మొదటూ కలిసి
'గోవర్ధనః స్ఫుర్తికోపి' అని ఉన్నది. మధ్యమన్న
వివర్గం సరి కాదు. 'గోవర్ధనస్ఫుర్తి' అనేది ఏకవచనం.
వివర్గ పెడితే అర్థం కుదరనే కుదరదు.

మొదటి పుటలోనే తొలి అష్టపది—2 వ
పంక్తి—'విహిత విహిత చరిత్ర మథేవం'—ఇక్కడ

'విహిత'కు బదులుగా 'విహిత' ఉండవలెను. 4 వ
పంక్తిలో 'తన తిత్తిత్తి'కి బదులు 'తన తిత్తి'కి
అని ఉండాలి.

5-వ పేజీలో అతాశీ రాగంలో పాదవలసిన
శ్లోకం రెండవ పాదంలో 'ఉద్గిర్ణ'కు బదులు 'ఉద్గిర'
అనీ, 3-వ పాదంలో 'పథిక్తైః'కి మారుగా 'పతిక్తైః'
అనీ, 4-వ పాద చివర 'వాసరాః'కు బదులు 'వాసరః'
అనినీ వచివది.

వీటినిబట్టే తక్కిన సర్గల్లోనూ ఊహించుకో
వచ్చును.

(2) గీత శంకరము

గీత గోవిందపు పద్యాలలోనే పార్వతి పరమేశ్వ
రుల ప్రణయ వృత్తాంతం 'గీత శంకరం' అనే గేయ
కావ్యంగా రచించబడింది. 17-వ శతాబ్దిలో ఉండ
వచ్చునని ఊహించబడుతున్న 'పంచరత్నకవి' బిరు
దాచితుడైన 'అనంతనారాయణ కవి' దీనికి కర్త. ఇది
ఇంతవరకూ అముద్రితం. దీని వ్రాతప్రతులు తంజా
వూరు సరస్వతి మహల్ లైబ్రరీలో ఉన్నవి. వాటి నను
సరించి జగన్నాథరావుగారు ప్రతిని వ్రాయించి, రాగతాళ
యుక్తంగా, స్వరబద్ధంగా 'ఆంధ్రప్రదేశ్ గవర్న
మెంట్ ఓరియంటల్ మామ్యూస్క్రిప్ట్స్ లైబ్రరీ,
రిసెర్చి ఇన్స్టిట్యూట్లు' మూలంగా ప్రచురించ
జేశారు. అముద్రితంగా ఉండిన గ్రంథాన్ని వెలుగు
లోనికి తెచ్చినందుకు నయ నండ్ల వారికి ధన్యవాదాలు
సమర్పించవలసినదే కాని, ఇందులోనూ గీతగోవిందంలో
ఉన్నట్లే ముద్రణ స్థానిత్యాలు అత్యధికంగా ఉన్నవి.

51-వ పుటనుంచీ 'గీత శంకరం' ప్రారంభ
మయింది. గ్రంథాదినే—శ్లోక ప్రారంభంలోనే—

'ప్రారీప్సితస్య గ్రంథస్య నిర్విఘ్నేన సమాప్తయే'
అను చోట 'ప్రారీప్సితస్య' అని ముద్రితమై
ఉన్నది.

ఆ పేజీలోనే మొదటి అష్ట పది చివరిపంక్తిలో
'జలదో' అమటకు 'జలధే' అని ఉన్నది.

52-వ పేజీ 12-వ లైనులో 'కమల భవం తేన పదకమల కవిత' అంటే అర్థమేమో?

ఆ పేజీలోనే చివర రెండు శ్లోకాలున్నవి. మొదటి శ్లోకం ఉత్తరార్థంలో 'మదన ప్రాదుర్భావ' అమటకు 'మదనః ప్రాదుర్భావ' అనడం సరికాదు. రెండవ శ్లోకం పూర్వార్థంలో 'అకలయ్య'కు బదులు 'అకల్య' అని వడింది. ఇది సరికాదు.

54-వ పుట శ్లోకం ప్రారంభంలో 'శుశ్రూషయా'కు బదులు 'శుశ్రూషా' అని ఉండడంవల్ల అర్థంతోపాటు ఛందస్సు చెడిపోయింది.

55-వ పుటలోని అష్టపది చివరి పంక్తిలో 'శమయతు'కు నూరుగా 'శ్రమయతు' ఉండి, అర్థాన్ని పాడు చేసింది.

ఇట్టి వాటిని ఎన్నింటినైనా చూపవచ్చును. అచ్చు తప్పలతోపాటు విరామదోషాలూ చాలా ఉన్నవి.

సంపాదకులు జగన్నాథరావుగారు తమ 'ఉపోద్ఘాతము'లో 'సంస్కృతమున—'రామ-రమ' యమ పదములకు అర్థములో నెంత భేద మున్నదో, ఒక నడకలోగల సాహిత్యమును వేఱొక నడకగల తాళముతో పాడినచో నంతటి యర్థభేదము వచ్చి సాగును చెడి నంగీతార్థము మాసిపోవును' అని వ్రాసియున్నారు. అట్టి స్థితిలో అసలే అర్థము కానట్లు చేసే తప్పులతో గ్రంథం ఉన్నప్పుడు దానివల్ల కలిగే ప్రయోజనం ఎట్టిదో ఊహించవచ్చును. సంపాదకులు ఈ గ్రంథాన్ని తగిన రీతిని పరిష్కరింపజేసి, ప్రకటిస్తే వీరితో ఉపయోగం ఉండేది. ముద్రణ బాగున్నంత మూత్రాన ప్రయోజనం లేదు. దానికి తగినట్లు గ్రంథం కూడా నిర్దుష్టంగా ఉండాలి. వ్యయ ప్రయోగంతో అందంగా ముద్రించబడిన యీ గ్రంథద్వయం సంపుటి తప్పలతో విడియుండడం రసెర్పి ఇన్ స్టిట్యూటువారి పరిశోధనకే కళంకదాయకం కాగలదు. ఈ సంపదనా ఇకనైనా, తాము ప్రకటించే గ్రంథాల విషయంలో తగిన శ్రద్ధ తీసికోగలరని ఆశిస్తున్నాను.

భక్తితత్త్వ దర్శనము

(శాండిల్య, నారద మహర్షుల మూలసూత్రములకు ఆంధ్రానువాద వివరణములతోసహా శ్రీ చర్ల గణపతిశాస్త్రి రచన. క్రొ.మ 82 పుటలు. వెల రూ. 1—50. ప్రతులకు శ్రీ చర్ల గణపతిశాస్త్రి, లలితా ప్రెస్, ఖైరతాబాద్, హైదరాబాద్—4.)

ప్రాచీనులైన మన మహర్షులు సర్వోపయోగార్థం మన దర్శనాలను తొలుత సూత్రప్రాయంగా రచించారు. తర్వాత తర్వాత వాటి వాటికి విపులమైన వ్యాఖ్యానాలూ, భాష్యాలూ వెలువడసాగాయి. ఇవన్నీ సంస్కృత భాషలోనే ఉండడంవల్ల జిజ్ఞాసువుల కందరికీ అందుబాటులో లేక పరిమిత ప్రయోజనం కలిగియే ఉంటున్నవి. సంస్కృతాంధ్రాలలో సమర్థులూ, ఆయా దర్శనాలను చక్కగా అవగాహన చేసుకుని తత్త్వాన్ని గ్రహించిన వారూ అయిన విద్వాంసులు జనసామాన్యపుటుపయోగార్థం ఆంధ్రానువాద, వివరణలతో ప్రకటించడం జరుగుతున్నది. అట్టి విద్వాంసులలో మువ్వసిద్ధులు గణపతిశాస్త్రి గారొకరు. వివిధ దర్శనాలలో గట్టి పరిశ్రమ చేసి, ఎన్నో గ్రంథాలను రచించి, ప్రకటిస్తున్న శ్రీ శాస్త్రిగారు ఆర్షవిజ్ఞానాభివృద్ధికై బహుముఖాల పాటునడుతున్నారు. ఇందుకోసం 'ఆర్షవిజ్ఞాన పరిషత్తు'ను స్థాపించడం ఆయన ఉదారాశయాలకు తార్కాణం.

ముక్తిని పొందడానికి ముఖ్యమైన మార్గాలు

తెలుగు భాషా పత్రిక

అమెరికా ఆంధ్రుల వైజ్ఞానిక పత్రిక
లైన్సు ఫీక్షను కథల పోటీ—1974
ప్రథమ బహుమతి రూ. 300/—
ద్వితీయ బహుమతి రూ. 150/—
కథల చేరవలసిన ఆఖరు తేదీ 31—1—74
వివరాలకు, ప్రతులకు :—

డా॥ గిరీశాని వేత్తల నారాయణ

మేనేజింగు ఎడిటరు, తెలుగు భాషా పత్రిక

గొల్లపూడి, తూర్పు గోదావరి జిల్లా.

భక్తి, జ్ఞాన, కర్మములు ప్రసిద్ధులు, అయా మార్గాలను అనుసరించేవారు ఇతర మార్గాలకంటే తమ మార్గమే మేల్చేసదని భావిస్తారు. ఇది సహజం. అయినా వీటిలో భక్తిమార్గం మిగిలిన నాటికంటే సులభమయిందని చాలామంది అభిప్రాయం. ఆ భక్తి తత్వాన్ని గురించిన విషయాలు ఈ చిన్న పుస్తకంలో వివరించబడి ఉన్నవి. దీని మూలమూలాలు శాండిల్య, నారద మహర్షులు రచించినవి. వాటికి ఆంధ్రాను వాదం, తెలుగు వివరణం గణపతి శాస్త్రిగారు రచించి వని చేర్చబడి ఉన్నవి. సందర్భముసారంగా పోతనగారి భాగవతంలోని పద్యాలూ, శ్రీ శాస్త్రిగారి రచన లయిన ఉపనిషత్సుధ, తెలుగుగీత, శ్రీ కృష్ణ చృదయామృత ములలోని పద్యాలు, యోగసూత్రానువాద భాగాలూ ఉదాహరించబడి ఉన్నవి. గ్రంథం మొత్తంమీద—కర్మ, జ్ఞానాలు భక్తిమార్గానికి అంగములనీ, భక్తిమార్గమే ఉత్తమమయినదనీ సప్రమాణంగా చూపబడి ఉన్నది.

ఈ చిన్న గ్రంథంలో వది ప్రకరణాలున్నవి. మొదటి ప్రకరణంలో భక్తితత్వానికి అవతారికా రూపమైన భూమిక వివరించబడింది. రెండవ ప్రకరణంలో భక్తిని గురించిన వివరణ ఉన్నది. మూడవ ప్రకరణంలో భక్తి లక్షణాలూ, నాలుగవదానిలో భక్తి సాధనాలూ తెలుపబడినవి. అయిదవ ప్రకరణంలో భక్తికి పరమేశ్వరుడు ఆశ్రయమని వివరించబడింది. ఆరవ ప్రకరణంలో శ్రీకృష్ణుడు భగవంతుడనీ, ఏడవ ప్రకరణంలో దుష్టంగ త్యాగాది సాధనములను గురించినవి ఉన్నవి.

ఎనిమిదవ ప్రకరణంలో ప్రేమ స్వరూపం వివరించబడింది. ఇందులో—తమ వర్తస్యాస్త్రీ భగవంతునికి అర్పించిన భక్తుల చరిత్రలు చాలా విచిత్రంగా ఉంటాయంటూ—దానికి ఉదాహరణగా రామదాసు చరిత్ర ఇవ్వబడింది. సందర్భముసారంగా రామదాసు చరిత్రలోని పద్యాలూ, గేయాలూ ఉదాహరించబడినవి. భగవంతుని విషయంలో జరుగకూడని అపరాధాల వివరణ కూడా ఈ ప్రకరణంలోనే ఉన్నది.

ప్రేమ స్వరూపం అనిర్వచనీయమైనదని తొమ్మి

దవ ప్రకరణం తెలియజేస్తున్నది. భక్తుడైనవాడు ఎప్పుడూ వాడ వివాదాలలో ప్రవేశించకూడదని చివరి ప్రకరణంలో చెప్పబడింది. భక్తి ప్రాప్తికయి ఎట్టి కర్మలు చెయ్యవలసినదీ కూడా ఈ ప్రకరణం వివరిస్తూ ఉన్నది.

శ్రీ శాస్త్రిగారు మూలసూత్రాలకు వ్రాసిన వివరణ సామాన్య పాఠకులకు సుబోధంగా ఉన్నది. ఒక్క ఉపాహరణ—

‘నూ. బ్రహ్మకాండం తు భక్త తస్మానుజ్ఞానాయ సామాన్యాత్’ (శా. 26)

‘శ్రుతిలోఁ జెప్పఁబడిన బ్రహ్మకాండము భక్తి విషయమైనది. బ్రహ్మకాండము అజ్ఞాత విషయమును దెలుపునట్లే మిగిలిన రెండు కాండములు అజ్ఞాత విషయమునే తెలుపుటలో సమానమేగాని, అవి జ్ఞానమునే తెలుపుచున్నవని కాదు.’

‘అంతమాత్రముచేతనే దానిని జ్ఞానకాండమని యన్నచో, ధర్మజ్ఞానమును గలిగించు ధర్మకాండమునుగూడ జ్ఞానకాండమని యనవలసి వచ్చును. భక్తిని దెలుపుటకై అరంభింపఁ బడుటచే బ్రహ్మజ్ఞానమును భక్తికాండమనియే యనవలయునని భావము. (పుట. 18)

భక్తితత్వాన్ని తెలుసుకొనగోరువారు దీనిని చదివితే అందలి ముఖ్యంశాలను సులభంగా గ్రహించవచ్చును.

“అంగీరస”

ధనమూల మిదం జగత్

(న వ ల)

(రచన—రంగధామ్, పల్లివర్యు : యం. శేష చలం అండ్ కో మచిలీపట్నం—మద్రాసు—సికింద్రాబాద్. పేజీలు 200 ఖరీదు : రు. 2-50.)

‘డబ్బు అంటే ఏమిటి? మనషిక్మావలీసిన పస్తువుని సమకూర్చి పెట్టి శక్తిగల ఒక దినుసు. అలాగే మనషికి కావలసిన సుఖాన్ని, అందులోనూ

డబ్బు ఇవ్వలేనిదాన్ని ఇవ్వగల శక్తి ఈ సాధువుల్లో ఉందని ప్రజల నమ్మకం. సామాన్య మానవుడు డబ్బుకోసం లాస్ట్రలు పడుతూంటే డబ్బు గలవాడు డబ్బు తెచ్చే ముఖాలు అనుభవిస్తూ, తృప్తిలేక అది కాక మానవుడు పొందగలిగిన సుఖమేదో ఉందని ఈ సాధువుల్ని పట్టుకు పాకులాడుతున్నాడు.

శ్రీ రంగధామగారు కథలు వ్రాసారు. శ్రీ దేవి నవలకు ప్రైజు వచ్చింది. కథల్లో ఉండే గమనం వీరు వ్రాసిన 'ధనమూల మిదం జగత్' అనే నవలలో కాన్పించదు. ఈ నవల నిండా ఫ్యాక్టరీ మేనేజర్లు, క్లర్కులు, కార్మికులు మున్నగువారి విషయాలు చెప్పబడ్డాయి. కథకు ప్రాధాన్యం లేదు.

శర్మ, సేట్ రామదాస్ బిరానీతో ప్రారంభమైన కథలో లాకొటులు, యూనియన్లు, సమ్మెలు కాన్పిస్తాయి.

సేట్గారు బిరానీ ఎంటర్ ప్రైసెస్ అనే కంపెనీ ప్రారంభించారు. ప్రారంభంలో అందరి మీద దయను ప్రదర్శిస్తూ ఉండేవాడు. కంపెనీకి లాభాలు రావటం, మేనేజర్లు మారటంచేత కంపెనీలో పని చేసే కార్మికులపైన దృష్టి సన్నగిల్లింది. దానితో కార్మికుల్లో అసంతృప్తి ప్రబలింది. మేనేజర్లు జాలం ఏక్కునయ్యింది. మేనేజర్లు కార్మికులతో చెలగాటాలాడారు. కార్మికుల వత్తిడికి కొందరు మేనేజర్లు తట్టుకొన్నారు. మరికొందరు తట్టుకొనలేకపోయారు. ఫ్యాక్టరీ స్టానకులకు ధనదాహమే గాని కార్మిక సంక్షేమాన్ని గూర్చి ఆలోచన లేదు. ధనం ఉన్నప్పుడు పూర్వ జీవితం గుర్తుకు రాదు. కాని ఒకసారి గత జీవితం స్మృతికి తెచ్చుకొంటే పడిన బాధలు, అనుభవించిన సంతోషాలు గుర్తుకు వస్తాయి. బిరానీ తన జీవితాన్ని ఆలోచించుకొన్నాడు. ప్రయోజనం నాస్తి. తానొక క్రియాశూన్యుడై పోయాడు.

కథలో కథగా శర్మ జీవితాన్ని రచయిత తీర్చారు. అన్నీ ఉన్నా అల్లాడి నోట్లో శని అబ్బట్టు అరనికేదీ కలసిరాలేదు క్లర్కు ఉద్యోగం తప్ప. అతడు రాగిణి, లక్ష్మి—లతను ప్రేమించాడు. ఆ

ప్రేమ ఫలించలేదు. ఆయా స్త్రీల జీవితాన్ముచక్క దిద్దాలని ప్రయత్నించాడు. ధైర్యంచేసి ఏ పని చేయలేకపోవటంచేత అతని ప్రయత్నాలేయు కలసిరాలేదు. దానికీ కారణం సమాజమంటే విపరీతమగు భయమే ప్రధానం. చివరికేమీ మిగలలేదు అతని జీవితంలో ఒక్క విరహవేదన మినహా. లక్ష్యం లేదు అతని మార్గాల్లో. రచయిత అతనిని ఒక కీలబొమ్మగా చేసి నవలలో మోపించారు.

కేవలం రచయిత శర్మ జీవితాన్ని ఆధారం చేసికాని కథను పడిపిస్తే నవల చదవటానికి అసక్తిగా ఉండేది. రచనలో రెండు గాథలు కాన్పిస్తాయి. ఒక గాథ బిరానీ ఎంటర్ ప్రైసెస్. మరొకటి శర్మలో ప్రయుక్తం అయిన కల్పిత మనోభావాలు. ఈ రెండు గాథలకు మధ్య సన్నిహితమగు సంబంధం గోచరింపదు.

పాత్రలలో నారాయణ పాత్ర నియంత లాంటిది. అయితే ఈ పాత్ర కథకు అనుగుణంగానే ఉన్నది. అతడు చేసిన మోసాలకు కార్మికుల జీవితాలు బలియ్యై పోవటం సహజంగా ఉన్నది. కార్మికుల పట్టులు గొట్టే కంపెనీకి లాభాలు తెచ్చే మేనేజర్లు అంటే కంపెనీ యజమానుల కిష్టం. మేనేజర్లుగా వచ్చిన త్రినాధరావు కార్మికుల జీవితాలను నాశనం చేసాడు. అయితే అతనివల్ల కంపెనీకి లాభం వచ్చింది. చివర కతడు పెలపుపెట్టి కంపెనీనుంచి వెళ్లిపోయాడు.

బుచ్చిరాజు పాత్ర తమాషాగానే ఉన్నది. కాని ఫ్యాక్టరీలో ఒక కార్మికునిగా అతడు తన పనులను సక్రమంగా నిర్వహించలేదు. పని తప్పించుకొని కబుర్లాడటమే అతడు చేసే పని. బ్రతకన్నేర్పినవాడు గమక ఫ్యాక్టరీనే అంటిపెట్టుకొని ఉండగలగాడు.

కథలో సాధువుని చిత్రించారు. ఫ్యాక్టరీ విషయాలు వర్ణించే నవలలో సాధువు పాత్ర కథకు వికారంగా తయారయ్యింది. నవలలో చాల పాత్రలు వచ్చాయి. అయా పాత్రలు ముఖ్య పుట్టి పుట్టలో మాయమయ్యాయి. కాని ప్రాధాన్యం నవలలో ఏమీ లేదు.

రచయిత నవలకు తగిన స్లాట్ ఎన్నుకొన్నను ఆ స్లాట్ కు తగిన న్యాయం చేకూర్చక విసుగుపట్టించే విషయాలు కొల్లలుగా వివరించారు. చేయి తిరిగిన రచయిత అయినను తమ లక్ష్యాన్ని నవలలో సృష్టించేయకుండా కథను గాలిలో వదలివేసారు. మరి ప్రయత్నంలో మంచి వలల వ్రాయగలరని ఆశించ వచ్చును.

ఎమెస్కో సంస్థ పుస్తక ప్రచురణలో అరి స్టాలను అధిగమించినప్పటికీ కొన్ని విషయాలను గమనిస్తూన్నట్లు లేదు. విందుచేతనంటే ఈ నవలలో అచ్చు తప్పలను సరిదిద్దకపోవటమే. ఉదాహరణకు ఆధునికపు, ఎటర్, చెయ్యడానిరి, ప్రయోజకత్వం, పాకరీ, మిలు, వనకు, చుట్టుప్రక్కల, తలూరు, ఆచారిగావారు, నట్టుర్పి, పారీ మొదలగు అచ్చు తప్పలున్నాయి. కనీసం పునర్ముద్రణలో అయినా వీనిని సరిదిద్దితే బాగుండు ననిపిస్తుంది.

మ ని షి - మ చ్చ

(న వ ల)

(రచన—వి. వి. యన్. రామదాసు ప్రచురణ: యం. శేషవలం అండ్ కో మచిలీపట్నం—మద్రాసు—సికింద్రాబాద్. వెల. 2-50 పేజీలు 168.)

మనిషి—మచ్చ అనే నవల కేవలం కాలక్షేపానికే గాక ఆలోచన అనుభూతి కలిగించే రచన.

మమస్యల శరీరాలపై కొన్ని మచ్చ లేర్పడు తాయి. అవి బాహరంగా కాన్పించేవి. అంతర్గతంగా కొన్ని మచ్చలుంటాయి. అవి మాత్రం పైకి కాన్పించవు. 'ఒకే రకమైన సంఘటనల్లో నన్యవేయ్య ముఖం అందనికాదు' అని మనసుకి నిరంతరం బాధించే గాయం తగిలింది. నన్యవేయ్య ముఖం మీదిది కనిపించే మచ్చ. వెంకటరావు మనసులోనిది కనిపించని మచ్చ.

పట్టెడు కూడు, డబ్బు సంపాదించ లేని వేంసారం ఒకటి రాజమండ్రిలో ఉన్నది. ఆ వేంసారానికి యజమాని ధర్మారావు, అతని భార్య సావిత్రి.

వీరి కొక వెంకట్రావనే కుమారుడు. ధర్మారావు తానీ మేస్త్రీ. కష్టపడి సంపాదించిన దానితో తన చెల్లెలను ప్రభంజనరావుకు యిచ్చి వివాహం చేసాడు. ధర్మారావు—సావిత్రి ఆశామోహాలకు ఆమడ దూరంలో ఉన్నారు. సుభద్ర—ప్రభంజనరావు గాలిమేడలు కట్టుకొని కన్న కూతురుపైన ఆశ పెట్టుకొన్నారు.

ధర్మారావుకు త్రాగుడే వరమార్గం. వెంకట్రావు సంపాదించుకొన్న గోల్డుమెడలుకొరకు తండ్రి తానత్రయ వడ్డాడు. దానిని జూదంలో పెట్టాలని ధర్మారావు పెనుగులాడడు. భార్య సావిత్రి అడ్డువడింది. వారి పెనుగులాట చూచి వెంకట్రావు తండ్రి పైకి తానీ విసిరాడు. దానితో అతడు కన్ను మూసాడు. సావిత్రి ప్రాణాలు వదిలింది. ఆ దృశ్యాన్ని చూచి. న్యాయస్థానం నిర్ణయించింది వెంకట్రావు నిర్దోషి అని. అదే వెంకట్రావుతో కనిపించని మచ్చ అయింది.

సుభద్ర—ప్రభంజనరావు దంపతులకు వాసంతి జన్మించింది. స్వేచ్ఛా వాయువులు వీల్చుకొన్నది. సమాజ కట్టుబాట్లకు అతీత మయ్యింది. చరిత్ర హీనుర అయ్యింది. జీవితంలో దగావడి యిల్లు వదలి పారిపోయింది. అది ఆమెలో కనిపించే మచ్చ అయ్యింది.

ఈ నవలలో ప్రధాన పాత్రలు సావిత్రి—ధర్మారావు, సుభద్ర—ప్రభంజనరావు, వెంకట్రావు—వాసంతి. ఈ పాత్రలు విచిత్ర మనస్తత్వం కల్గినవి.

సావిత్రికి భర్త అంటే పంచప్రాణాలు. వదిండ్లలో పనిచేసే వారు పెట్టిన ఎంగిలికూడు తెచ్చి త్రాగుబోతు భర్తకు పెట్టింది. ఆమెలో ఓర్పు ఉన్నది. ఆ ఓర్పు వల్లనే ధర్మారావు పని మాని జూదంలో వడ్డాడు. అతన్ని నిర్దోషించలేదు. కాని అతడే విశ్వాసనూతకుడై ఆమెను బాధించాడు. ఓర్పు కొన్నది. కాని ప్రయోజనం లేకపోయింది. కొడుకు సంపాదించిన గోల్డుమెడల్ తీసుకొని పోబోతుంటే భర్తకు అడ్డువచ్చింది. ఆమెను ఆవలకు నెట్టాడు. పెనుగులాడింది. కన్ను మూసింది. త్రాగుబోతు ఈ లోకంలో నిమిత్తం లేకుండా బ్రతుకు పోగొందాడు.

తనను తాను పరిశీలించుకొనలేని దౌర్భాగ్యుడు. కన్నకొడుకు చేతిలోనే మరణం పొందాడు.

సుభద్ర కరుణకు మరోపేరు. ఆమెలో ఆస్తి అంతస్థుల తరతమాలు లేవు. ఆమె భర్త యామె గుణాలకు వ్యతిరేకం. అసిస్టెంటు ఇంజనీరనే గర్వం ఉన్నది. ఆ గర్వమే తన కుమార్తె శీలాన్ని చెడగొట్టి యంటిమంచి సంపించింది. ధర్మారావు కొడుకు వెంకట్రావు పేరు యింటంటి కందించి చదువు కొంటూ ఉంటే ఛీ అని చీదరించుకొన్నాడు. విజంగా ప్రభంజనరావుకు ధర్మారావుకు పెద్ద భేదం లేదు. ధర్మారావు నాలుసారా చాటుమాటుగా త్రాగితే, ప్రభంజనరావు హైక్లాసు బ్రాంది పబ్లిక్ గా త్రాగే వాడు. అతడు ఏకపక్షి వతుడు. ఇతడు బహుపక్షి వతుడు. మనసు, మాట విషపూరితం. ధన దాహ మెక్కువ. డబ్బుకు యిచ్చిన విలువ వ్యక్తికి యియ్యలేని హోదా మనిషి. చివరకు యీ హోదా లోకా న్నుంచి అతన్ని పంపించింది.

వెంకట్రావు ఏమీ తెలియని అమాయకుడు. చదువువీడ ఉన్న ఆనక్తి తప్ప యితర దురభ్యాసాలు లేవు. కష్టపడితే ఏదైనా సాధించగలమనే ధైర్యం కలవాడు కనుకనే మేనేజింగ్ డైరెక్టరయ్యాడు. సత్పాత్రావమే అతన్ని మాటి మాటికి క్రుంగదీసింది. మంచిని ప్రేమించాడు. స్వరూప స్వభావాన్ని బాగుగా ఎరిగినవాడవటంవల్ల వానంతి చెడిపోయినదని తెలిసినా ఆమెనే వివాహమాడవలెనని నిశ్చయించుకొన్నాడు. అత్యవిశ్వాస మెక్కువ.

వానంతి లోకం పోకడ గ్రహింపలేనిది. తలి దండ్రు లిచ్చిన స్వేచ్ఛకు వివేకతార్థాలు కల్పించుకొని జీవి తంలో మోసపడింది. తనకేర్పడిన మచ్చను మాపుకొన లేక సతమతమై ఒక సి రమైన అభిప్రాయాన్ని నిర్ణ యించుకొనలేకపోయినా వెంకట్రావంటే ఆమెలో చివరకు సిగ్గు దొంతరులు ముంచుక వచ్చాయి. వెంక ట్రావు లేమిలోమంచి పైకి వచ్చాడు గనుక అన్నీ తెలుసు కాని వానంతి కలిమిలో పుట్టి పెరగటంచేత కష్టమృతాల వంగతి వెంటనే గ్రహింపలేక జీవితంలో

పోరాటం సాగించిన తరువాత వాటి అర్థాలు గ్రహించ లానికి ప్రయత్నించినను అడుగు ముందుకు వెళులేని అభాగ్యురాలు.

రచయిత కథను కమ్మగానే చెప్పారు. కథ మధ్యలో సంస్కరణ చూపించాలని ప్రయత్నించి విఫలు లయ్యారు. అందవికారమైన సన్యాసయ్యచేత సర్వాంగ వికృత స్వరూపరాలైన వి. టి. మందరి (నయ్యారి త్రిపురసుందరి) మెడలో తాళి కట్టించకపోవటమే విఫలమగుట. ఆ విధంగా చేయకపోవటంచేత ఆ పాత్రల ప్రాధాన్యం నవలలో కాన్పించలేదు. అంతేగాక ఆ పాత్రలను ప్రవేశపెట్టకపోయినప్పటికీ కథాకథనానికి యిబ్బంది లేదు.

కథలో అక్కడక్కడ అసహజ ఘటనలు ఉన్నాయి.

తండ్రిపై యోగ్యుడగు కుమారుడు తాపీ విసరి మరణానికి కారణభూతుడని చెప్పటవల్ల వెంక ట్రావు పాత్రపైన సామభూతి కలుగదు.

ప్రభంజనరావు ముద్దులపట్టి జీవిత వైభవాన్ని గమనించకుండా పూర్తి స్వేచ్ఛ యిచ్చి గుడ్ల అప్పగించి చూడటం.

వానంతి శీలం పోగొట్టుకొన్నది. తరువాత యిల్లు వదలి పారిపోయింది. తల్లిదండ్రులకు దూర మైన తరువాత కన్యతండ్రి కుమార్తెకొరకు అన్వే షింపకపోవటం, మొదలైనవి ఉన్నాయి.

రామదాసుగారు కథను సాఫీగా నడిపించారు. ఈ రోజుల్లో వచ్చే నవలల్లో కాన్పించే అతుకులు యిందులో లేవు. నవలకు మనిషి — మచ్చ అనే దాని కంటే మరో పేరు పెడితే బాగుండు ననిసిస్తుంది.

—శ్రీ రామమోహన్.

అమాయకుడి అగచాట్లు

(నవల)

(రచయిత: శ్రీ నందూరి ముప్పారావు. పేజీలు 198; వెల: రు. 2-50 లు. ఆంధ్రప్రదేశ్ బుక్ డిస్ట్రిబ్యూటర్లు; రాష్ట్రవతి రోడ్డు; సికిందరాబాద్.)

చేయడం అనే ఒక అమాయకుని జీవితం చూస్తూ ఉన్న సభ ఈ సమయంలోని ఇతివృత్తం అన్నీ బిస్మిల్లం అన్నీ ఉన్న వాడు శంకరం. ప్రపంచ జ్ఞానం ఏమోత. లేని అమాయకుడుగా జీవిస్తుంటాడు. తల్లి పెరిచేయేళ్ళు తన అస్తిని, పాజంతో సహానంగా పెంచిన కొడుకుని తమ్ముడు సేతురామ స్వ చేతిలో పెడుతుంది. అలాటి నుంచి సేతురామస్వ కుటుంబం అంతా శంకరం ఇంట్లోనే మకాం పెట్టారు. సేతురామస్వకు మనిషికి ఉండవలసిన వ్యధయం ఉంది. కాని ఆ వ్యధయం తన భార్య అయిన నానారమ్మ గళంలో కూరుకుపోయింది. సేతురామస్వకు రంగడు, నిర్మల, మీనాక్షి ముగ్గురు పిల్లలు. రంగడు, మీనాక్షి ఆరున్న ఆజ్ఞ లేకుండా జాలాయిగా పెరిగిన సంతానం. శంకరంలో అమాయకతను ఎక్స్ప్లైట్ చేస్తూ సేతురామస్వ, నానారమ్మ, రంగడు, మీనాక్షి ఎవరి అవసరాలను వాళ్లు తీర్చుకుంటూ ఉంటారు. జరుగుతున్న అన్యాయాన్ని చూసి ఏమీ చెయ్యలేని అసహాయస్థితిలో దుఃఖిస్తుంది నిర్మల. శంకరం ఇంట్లోంచి పారిపోతాడు. వద్దతో పరిచయ మవుతుంది. మీనాక్షి సంగీతం మాస్టారుతో సినిమా పిచ్చితో పడి లేచిపోతుంది. రంగడు పట్టణంలో ఎమ్యూజమెంటు క్లబ్బు పెట్టి దాంతోపాటు దొంగనోట వ్యాపారం కూడా సాగిస్తాడు; తన మార్కానికి అడ్డం గావచ్చిన ఎవరినైనా సరే నిర్దాక్షిణ్యంగా అంతమొందించడం రంగడికి సునాయాసంగా అభినవ విద్య. లేచిపోయిన మీనాక్షి పట్టణం చేతిలో దారుణంగా మోసగింపబడుతుంది. లేచిపోయిన వచ్చిన సంగీతం మాస్టారు మీనాక్షిని కళ్ళతో హత్య చేస్తాడు. విలుడుగా తన చెల్లిల్ని మొదటిసారి చూసిన రంగడు ఆమె జీవితాన్ని మారుదామని చేసే ప్రయత్నం సఫలం కాకుండానే మీనాక్షి కన్ను మూస్తుంది. ఈ ఈ వాస్తవ రంగడిలో మార్పు ప్రారంభమవుతుంది. నిర్మలకు వివాహం భాయం చేస్తాడు. ప్రెసిడెంటు పానకం నాయుణ్ణి హత్య చేసింది రంగడేనే నిజం బయటపడుతుంది. రంగణ్ణి పోలీసులు పట్టుకుంటేయంతలో పారిపోతూ

తుపాకి చెబ్బతో నేల కూలబడు. నిర్మల, అమె ధర్మ కలస్తాడు. వద్దకి చిన్నప్పడే వైధవ్యం ప్రసించినా శంకరం మీద తన కెలాంటి అభిప్రాయం ఉందో తనకే తెలియక చెకమక పడుతుంది. చివరకు తనకు ఏమీ కావాలో తెలుసుకుని శంకరాన్ని చేబడుతుంది.

ఈ కథను నడవడంలో శ్రీ మద్భారాపుగారు లబ్ధివతిమ్మడైన రచయితగా తన నైపుణ్యాన్ని ప్రదర్శించారు. నవల ప్రారంభంనుంచి చివరిదాకా చదివితే నవల చదివినట్లుగా కాక ఒక సినిమా చూసినట్లుగా ఉంటుంది. సిక్వరెన్స్ చెయ్యడానికి వీలుగా నవలను రూపొందించడం ఈ నవలలోని టెక్నిక్.

హంసగీతి

(నవల)

(బెంగాలీ మూలం: ధనంజయ బైరాగి, తెలుగు అనుసరణ: వేదాంతం సుబ్రహ్మణ్యం, పేజీలు: 147; వెల: రు. 2—50 లు, అంధప్రదేశ్ బుక్ డిస్ట్రిబ్యూటర్స్; రాష్ట్రపతిరోడ్డు; సికిందరాబాద్.)

ధనంజయ బైరాగి బెంగాలీలో సుప్రసిద్ధ నవలా రచయిత, నాటకకర్త అని వేదాంతం సుబ్రహ్మణ్యంగారు ప్రారంభంలోనే చెప్పారు. ధనంజయ బైరాగి వాస్తవవాదం తరుణ్ రాయ్. శ్రీ రాయ్ ప్రస్తుతం కేంద్ర సంగీత నాటక అకాడమీలో పశ్చిమ బెంగాల్ ప్రభుత్వ ప్రతినిధిగా ఉన్నట్లు ప్రచురణ కర్తలు రాస్తున్నారు. 'హంసగీతి' అనే ఈ నవల మనస్తత్వ విశ్లేషణాత్మక నవలగా ప్రకాశకులు పేర్కొన్నారు.

దివాకర్, డాక్టర్ చౌదరి, మణిమాల అనే ముగ్గురు వ్యక్తులమట్లా పరిధిమించే కథ ఇది. దివాకర్, డాక్టర్ ప్రాణస్నేహితులు. దివాకర్ విచిత్ర మనస్తత్వం కలిగిన మనిషి. తను ఉండే ఇంటినంతటినీ ఒక జంతు ప్రదర్శనశాలగా మారుస్తాడు. జంతువుల తల్వాన్ని పరీక్షించడమే ప్రధాన వృత్తిగా పెట్టుకుంటాడు. డాక్టర్ చౌదరినం దివాకర్ కి మణి

మాలతో పరిచయమవుతుంది. ఆ అమ్మాయి ఎక్కువ కాలం బ్రతకడనే నిజం కూడా డాక్టర్ దగ్గరే వింటాడు. అయినా మణిమాలను వివాహం చేసుకోవడానికి సిద్ధపడతాడు. మణిమాలను ఉద్ధరిస్తానని, ప్రేమిస్తున్నానని ఇత్యాదులైన భావాలు దివాకర్ కి లేవు. తన జంతువునదర్శనశాలలో అనేకరకాలైన వతుల్ని, జంతువుల్ని బంధించి వాటి దైనందిన చర్యల్ని ఎలా పరిశోధిస్తున్నాడో అలాగే మణిమాల మనస్తత్వాన్ని కూడా పరిశోధించాలనే విపరీత మానసికత దివాకర్ ను మణిమాలను పెళ్ళిచేసుకోవాలనే స్థితికి తీసుకువెళింది.

మణిమాల మేనమామ జగన్నాథ్ తన స్వార్థంతో ఈ పెళ్ళిని ఆపడానికి ఎంత ప్రయత్నించినా దివాకర్ తో ఆమె వివాహం అయిపోయింది. భిన్న మనస్తత్వాల సంఘర్షణ నవలలో ఇక్కణ్ణించే ప్రారంభమవుతుంది. మణిమాల సంపూర్ణమైన నైయత్తిక స్వతంత్ర్యంతో పెరిగిన పిల్ల. అతి సమీపంలో ఉన్న మృత్యువును కూడా గుర్తించకుండా అమాయకంగా, హాయిగా తాను నవ్వుతూ, ఇతరులను నవ్విస్తూ, సునాయాసంగా జీవితాన్ని గడిపేస్తున్న మణిమాల మనస్తత్వానికి, తాను చదివించి చాలా ఎక్కువ అనుకుని, అంతకంటే ఎక్కువగా ఆలోచిస్తూ, తనకంటే అధికుడు లేడనే అంతర్గత అహంతో, పంజరాల్లో పృథ్వీలను బంధించి, వాటి ప్రవృత్తులను పరిశీలించాలనే రాక్షసవాంఛతో యంత్రాలకిచ్చే విలువనే జీవితానికి కూడా యిచ్చే దివాకర్ మనస్తత్వానికి మధ్య తీవ్రమైన ఘర్షణ వివాహసతత నవలంతా ఆక్రమిస్తుంది.

తాను గొప్పవాడని, సాధారణ మమఘంకు, వాళ్ళ తత్వాలకు తాను అతీతుడనే గర్వం దివాకర్ పాత్రలో అడుగడుగునా కనిపిస్తుంది. మణిమాలకు నాటక ప్రదర్శన సందర్భంగా మోహన్ తో పరిచయమవుతుంది. ఆ పరిచయాన్ని, స్నేహాన్ని దివాకర్ అర్థం చేసుకున్న తీరు ఆతను సామాన్య మానవుని కంటే అధోగతిలో ఉన్నాడని బుజువు చేస్తుంది.

మణిమాలకు మానసిక స్వస్థత లేకపోతే శారీరకమైన స్వస్థత కూడా ఉండదని తనకు తెలిసినా ఆమెను ప్రతిక్షణం తన మాటలతో, కష్టాలతో వేధిస్తాడు. ఫలితం మణిమాల మృత్యువుకు దగ్గరగా వెళ్తుంది. ఇంక కొద్ది క్షణాలలో మాల మృత్యువు అంటిపెట్టే పోతుందని దివాకర్ లో వచ్చినాడం మొదలవుతుంది. ఏ అహంతో అయితే ఇంతకాలం కన్ను తమ తెలుసుకోలేకపోయాడో ఆ అహం పూర్తిగా దిగిపోయిన పిచ్చుట దివాకర్ మనిషిగా తప్పు తను మృగమయిపోగలడు. తనలో వచ్చిన మానసిక కుంగిపోవాల్సి మాలకు చెప్పే లోపలే ఆమె మరణిస్తుంది. దివాకర్ లో వచ్చిన ఈ మార్పు మాత్రం జీవితాన్ని మోగజన లోకి తీసుకుంటే వ్యర్థమనే చెప్పి. దివాకర్ కి ఈ రకమైన పిచ్చిత మనస్తత్వం అంతరంగికంగా కలంం వారి వంశ లక్షణాల, అన్నింటిని కలిపి, సజ్జక మించడమే. అన్నిటి ఈ అసాధారణతే ఏ ఏ మార్పును మేడపై నుండి క్రిందికి త్రోసి చూపేశాడు. దివాకర్ అంత పనిచేయబోయినా తన ప్రవృత్తిని మణిమాలను వాత్య చేశాడు. మాల మరణంతో దివాకర్ కన్ను దిగింది. అనిలో పేరుకుపోయిన బంటు కల్పన దివించింది.

ఒక అనువాదం చదువుతున్నట్లుగా రాక ఒక స్వతంత్ర నవల చదవడాన్నిట్లుగా ఉంటుంది వేదాంత ముద్రమధ్యంగా ఆమెను ప్రతిభలు పుటాయి. మాలం నోంది ఇతివృత్తం తెలుగునోకి పరివర్తన

పయోగ కిరమైన సరికొత్త గ్రంథములు

వ్యవసాయము—పిల్ల—కోళ్ళ పెంపకము—అడవులు—
తోటవని—యింజనీరింగ్—వైద్యము—వివిధ సాంకేతిక
విషయములపై గ్రంథములు గలవు. కేటలాగు ఉచితము.
ఇంగ్లీషులో వ్రాయండి.

N. K. PAUL & SONS,
P. B. No. 12202, Calcutta—5.

చెందడంలో శ్రీ వేదాంతం సుబ్రహ్మణ్యంగారు అతి జాగ్రత్త వహించి ఉండకపోతే నవల ఈ విధంగా రూపొంది ఉండేదాదు. ఎమ్. ఎన్. కో వారు మల్లి ఇన్నాల్టికి ఒక ఉత్తమమైన నవలను తెలుగు పాఠకులకు అందించినందుకు అభినందనీయులు.

—శ్రీ టి. ఎల్. కాంతారావు.

భర్తృహరి నిర్వేదము

(సంస్కృత నాటకానువాదము. మూలనాటక కవి. హరిహరకవి. అనువాదకులు, శ్రీ చర్ల నారాయణ శాస్త్రిగారు. వెల 1 రూపాయి.)

నీలకంఠ విజయము

(సంస్కృత కావ్యము. అనువాదకులు శ్రీ చర్ల నారాయణశాస్త్రి, శ్రీ చర్ల గణపతిశాస్త్రి. వెల 2 రూపాయలు.)

ఈ రెండు పుస్తకాలు దొరికే చిరునామా. శ్రీ చర్ల నారాయణశాస్త్రి. అలితా ప్రెస్, ఖైరతాబాద్, హైదరాబాదు—4.

సంస్కృతరూపక వాఙ్మయంలో 'భర్తృహరి నిర్వేదము' ప్రత్యేకించి పేర్కొనదగిన రచన. ఇది శాంతరస ప్రధానమయిన అయిదంకాల నాటకము. ఈ రసం ప్రధానమయిన గీర్వాణ నాటకాలు చాలా అరుదు. దీనిలో కథ చాలా విచిత్రమయినది.

తన రాణి అపూర్వాసురాగం పరిశీలించగోరిన రాజు తాను వేటలో మరణించినట్టు ఒక మిథ్యా వార్త ఆమె చెప్పి వేయిస్తాడు. వెంటనే రాణి చని పోతుంది. గోరక్షనాథుడన్న ఒక యోగి పగిలిన తన కుండ తొర్వాణంగా పేర్కొని ఆతనికి వైరాగ్యం కలిగిస్తాడు. ఆ తరువాత తన మహిమవల్ల ఆ రాణిని తిరిగి బ్రతికిస్తాడు. అయినా రాజు వైరాగ్యం చెక్కు చెదరదు. ఆ రాజుపేరే భర్తృహరి. కనకనే ఈ నాటకానికి ఈ పేరు పెట్టడం జరిగింది. సంగ్రహంగా దీనికి సంబంధించిన ఇతివృత్త మిది.

ఇక నీలకంఠ విజయమున్న సంస్కృత గద్య

పద్యాత్మక కావ్యం రచించిన మూలకవి నీలకంఠ దీక్షితులు. ఈ కవి అప్రయ్యదీక్షితుని వంశంలో జన్మించిన శైవవిద్వాంసుడు. సంస్కృతంలోని గద్య పద్యాత్మక మహాకావ్యాలలో నీలకంఠ విజయం సుప్రసిద్ధమయినది. సముద్రమథన సమయంలో సముద్రుని వించిన హోలాహలం భజించి, అనురుల నాడుకుని సంరక్షించిన పరమశివుని వచిత్ర చరిత్రాభి వర్ణనమే నీలకంఠ విజయం ప్రధానేతి వృత్తము. దూర్వాన మహర్షికి శపివతి చేసిన అపరాధమే ఈ కావ్య కథకొక ప్రధాన కారణమవుతుంది. చర్ల నారాయణులు ఈ కావ్యం సముచిత గద్యపద్య రచనలతో యథా మూలంగా అనువదించారు.

చర్ల నారాయణశాస్త్రిగారి భర్తృహరి నిర్వేదం అనువాదల కూడా ఇదేవిధంగా సాగింది. ఈ అపూర్వరూపకంలోబాటు నీలకంఠదీక్షితుని కావ్యం యథామూలంగా తెలుగువారి కందించిన ఈ కవులిద్దరు అభినందనీయులు.

ఆయితే ఈ రెండు అనువాదాలకు ముందు, హరిహరకవినిగూర్చి నీలకంఠదీక్షితుని గురించి తెలిసిన చరిత్రాంశాలతో ఆయా విశేషాలతో పీఠికలు కూడా రచించి ఉంటే బాగుండేది.

—'శాస్త్రి'.

చైతన్యలహరి

(వెల : ఆరు రూపాయలు. యువ భారతి, కింగ్స్ వే, సికింద్రాబాద్—3.)

మన ప్రాచీన సాహిత్యాన్ని వర్ధమాన తరానికి పరిచయం చెయ్యాలన్న ఉత్తమ సంకల్పంతో యువ సాహితీ చేస్తున్న కృషి ఫలితం ఈ చైతన్యలహరి. వారి కృషి ఫలితంగా 1971 లో కావ్యలహరి వచ్చింది. 1972 లో చైతన్యలహరి వచ్చింది.

కావ్యలహరిలో ఆయిదు ఆంధ్ర ప్రబంధాలను పరిచయం చేస్తూ శ్రీ దివాకర్ల వెంకటాచార్యులు చేసిన ప్రవచనాలు కూర్చేరు. పరిచయ కర్తలు ఒక్కరే

కావశ్యం చేత దానిలో విషయపుష్టిని వైవిధ్యం కనబడలేదు.

బహుశా ఆ అనుభవంతోనేమో, 1972 లో వద్దతి మారింది. విద్యతనా విమర్శన శక్తి గల అయిదుగురు ప్రతిభావంతుల్ని ఏర్పరు. ఆచార్య దివా కన్ల వెంకటావధాని, గడియారం రామకృష్ణశర్మ, పుట్టవర్తి నారాయణాచార్యులు. మరుపూరు కోదండ రామరెడ్డి, కొత్తపల్లి వీరభద్రరావు, వీరు వరస క్రమంలో తిక్కన సోమయాజి, పాల్కురికి సోమ వాధుడు, కృష్ణదేవరాయలు, వేమనయోగి, గురజాడ అప్పారావుగార్ల రచనలను వివిధ కోణాలనుంచి అనుశీలన జరిపి వ్రాసిన ప్రసంగము చైతన్యలహరిగా తెచ్చేరు.

దీనితోని వ్యాసాలలో ఒక విశిష్టత కనిపిస్తోంది. ఒక్కొక్క సమీక్షకుడు ఒక్కొక్క రచయిత వివిధ గ్రంథాలను తీసుకొని పరిశీలన జరిపేరు. తమకు ఆయా రచయితలలో విశిష్టగుణంగా కనిపించినదానిని తమ తమ వైఖరిలో చెప్పకపోయేరు. దీని వలన విషయ వైవిధ్యమేగాక, రచనా వైవిధ్యం, ఆలోచనా వైవిధ్యంకూడ కనబడుతున్నాయి.

వేమన పేరువాడ దృక్పథాన్నీ, సంఘంలోని దురాచారాల్ని 'విరసించడంలో' చూపిన విమర్శానైతి త్యాన్ని శ్రీ మరుపూరు వారు చాల వక్రంగా చెప్పేరు. సమాజంలోగా దానిలో అలోచనలు, ఆచారాలు, నీతి నియమాలు పరివర్తన పొందుతుంటాయనీ, ఒకనాడు పరిణామక్రమంలో సమాజాభివృద్ధికి తోడ్పడిన అంశాలే చరిత్ర గతిలో ప్రతిబంధకాలుగా తయారవుతాయనీ శ్రీ కోదండ రామరెడ్డిగారికి విస్పష్టమూ, దృఢమూనైన అలోచనవస్తుంటే ఈ వ్యాసం ఇంకా బాగుండేది.

శ్రీ పుట్టపర్తివారు కృష్ణదేవరాయల అముక్త మాల్యదలోని వైష్ణవ సంప్రదాయ చిత్రణనూ, రాయల అమాన పరిణానా దృష్టిని వివరించేరు.

శ్రీ కొత్తపల్లి వీరభద్రరావుగారు తమ వ్యాసంలో గురజాడవారు తాము జీవించిన సమాజం

జీవితం విధి-విస పరిధులను అధిగమించి ఆధునిక తెలుగు సాహిత్య ప్రక్రియలకు ఒరవడిపెట్టిన ప్రతిభనూ, పుష్పత్తిని విశదీకరించేరు.

ఆలాగే తిక్కన బహుముఖ ప్రతిభను విన రిస్తూన్న శ్రీ దివాకర్లవారి ప్రసంగం, పాల్కురికి సోమవాధుని పాండిత్యం, బహుళ రచనలూ గురించిన శ్రీ గడియారం రామకృష్ణశర్మగారి ప్రసంగం బహు విషయ బోధకంగా వున్నాయి.

ముఖేముఖే సరస్వతీ. ఈ రచయితల భావాలకు భిన్నమైన దృక్పథాలుండొచ్చు. ఇప్పుడు చెప్పిన వానికన్న విశిష్టమైన అంశాలు ఎవరికన్నా తోచవచ్చు. వ్యతిరేకాభిప్రాయాలే కొందరి కుండవచ్చు. పది పదిపానేళ్లక్రితం గురజాడను 'అకవి'గా ధ్వన నరుస్తూ సాగించిన వాడనల్ని మనం ఎరుగుదుం.

అయినా ఈ నేర మనం నిర్మించుకొంటున్న నవ్యసాహిత్యం ఒక్కరోజున మన జ్ఞానవిధిలో వెలసింది కాదు. ఘనకీర్తిగల గతమెంతో వుంది దీనికి. ఎంతో సంప్రదాయం వుంది. చరిత్ర వుంది. ప్రకృతిలో అన్నింటిలోనూలాగే ఆ గతంలో, సంప్రదాయంలో చరిత్రలో మంచి చెడ్డా రెండూ పక్కపక్కనే వున్నాయి. ఈవేళటి మన సాహిత్యంలోని మంచి, చెడ్డలు రెంటికీ ఎంతో బలమైన పునాదులే వున్నాయి. ఆవేమిటో, ఎల్లాంటివో, తెలుసుకొనేందుకైనా యువ సాహితీవారు చేస్తున్న ఈ మూదిరి ప్రయత్నం అవసరం.

— 'అవంతి'

ప్రఖ్యాత శాస్త్రవేత్తలు

(రచన: డా. ఎ. ఎస్. రాజ్ ప్రచురణ: మానవ విజ్ఞాన మందిరం, హైదరాబాదు. పేజీలు 120. ధర. రు. 7-50.)

డా|| ఎ. ఎస్. రాజ్ గారిచే రచించబడిన 'ప్రఖ్యాత శాస్త్రవేత్తలు' అనే గ్రంథం శాస్త్రవిజ్ఞానంలో ఆసక్తి కల్గిన అబాలగోపాలం చదివి అనందించ దగినది. విజ్ఞాన విషయంగా లోతుకు పోవవసరంలేని విధంగా

కేవలం కొంతమంది ప్రఖ్యాత శాస్త్రవేత్తల జీవితాల గురించి, వారి కృషిలో గల ముఖ్యాంశాల గురించి, వారి సందేశాల గురించి కుశూహలకరంగా చర్చించారు. అందువల్ల పిల్లలు పైతం సామాన్య పాఠకులు సరదాగా చదువుకోగలుగుతారు. వ్యాసాలు చక్కగా, చిన్నవిగా ఉన్నాయి.

సుమారు 24 శతాబ్దాల కిందట జన్మించిన అరిస్టోటిల్ దగ్గరనుంచి 17 వ శతాబ్దంలోని హార్వే వరకు గల కొంతమంది యూరప్ మధ్య ఆసియా శాస్త్రజ్ఞుల జీవిత విశేషాలను వారు రూపొందించారు. పుస్తకం గెటె, ప్రింటింగ్ ఉన్నతంగా ఉన్నాయి. చాలవరకు శాస్త్రజ్ఞుల ఫోటోలు ఇవ్వడం ఒక ఆకర్షణ. అయితే ధర అందుబాటులో లేకుండా ఉంచారు.

ఇంత ఉన్నత ఆదర్శం, సంపత్తి కలిగిన గ్రంథంలో అడపా తడపా తప్పులు దొర్లడం అవశ్యుతి వింటున్నట్లుగా ఉంది. అంతేకాక తప్పుపట్టల పట్టికకు అందకుండా కూడా మిగిలిపోయాయి కొన్ని. వాటిలో

ఉదాహరణగా:— 39 వ పేజీ—పక్షులు;
40 వ పేజీ—పక్షులు; 42 పేజీ—సంవత్సరాలు.
49 వ పేజీ—హోలెమీ; 53 పేజీ—జైభో బాహి;
53 వ పేజీ—ఫార్మోలి; 76 పేజీ—అంతర్దేహ.
107 వ పేజీ—చేరకొన్నందుకు;

113 పేజీ శతబ్దపు.

ఇలాంటివే కాక పారిభాషిక పదాల సందర్భంగా ఒక విషయం. పారిభాషిక పదాల పట్టికను ఇచ్చారు. అయితే అందులో కొన్నిటికి సరియైనవి, వాడుకలో మన్నని వేరే పదాలు ఉన్నాయి. కొన్ని ఉదాహరణగా:—

Atrium — అత్రీయము — కర్ణిక
Milky way — ఆకాశగంగ — పాలపుంత
Nerves — నరాలు — నాడులు
Capillary — రక్తనాళాలు — కేశనాళికలు
Anatomy — అంతర్గత శారీరక శాస్త్రము—
శరీర నిర్మాణ శాస్త్రము

Science of Biology—Science of అనేది
అనవసరం.

Pulmonary artery—నాడిధమని—పుపునధమని.

Complexity of structure—దేహనిర్మాణము—

నిర్మాణక్లిష్టత

మొత్తంనూద శ్రీ ఎ. ఎస్. రాజ్ గారి శైలి సులభంగా, సూటిగా ఉంది. పీఠి కలంనుంచి కొన్ని శాస్త్రీయ గ్రంథాలు వస్తాయని ఆశించవచ్చు.

—శ్రీ జమ్మి కో నేటిరావు

ఆంధ్ర సంఘము—కలకత్తా

పై సంఘమువారి 20 వ వార్షిక సంచిక మా కార్యాలయమునకు చేరింది. ఇందులో పది ప్రసిద్ధ కవుల కవితా ఖండికలు, పది వ్యాసములు, ఏడు కథా వికలు, మూడు సంస్కరణలు, ఒక నాటిక, రెండు స్కెచ్ లు—సంపాదకీయం ఉన్నాయి.

ఇవిగాక అంగ్ల రచనలు పదిహేడు, హిందీవి రెండు వ్యాసాలు, బెంగాలీవి రెండు పద్య ఖండిక లున్నాయి.

ముఖచిత్రం సర్వాంగ సుందరంగా హావభావాలతో శ్రీ బాపు చిత్రించారు. ఈ సంచిక ప్రవాసాంధ్రుల సహిత కృషికి ఉన్నత సాహసం.

శ్రీ వేమన గ్రంథాలయము

కృష్ణాజిల్లా తేలప్రోలులోని శ్రీ వేమన గ్రంథాలయము వారి 40 వ వార్షికోత్సవ సంచిక మా కార్యాలయానికి చేరింది. 48 పుటలు గల ఈ గ్రంథము వివిధ రచయితల రచనలతో ఒప్పారుతూంది.

నియోగి మహాసభ (మద్రాస్)

పై సంఘమువారి ఐదవ వారి కోత్సవ సంచిక మా కార్యాలయానికి చేరింది. 62 పుటలతో ఒప్పారే ఈ సంచిక అంగ్ల, తెలుగు రచనలతోమా, ఆ సంఘం నిర్వహిస్తున్న కార్యక్రమ వివరాలతో సుశోభితంగా వుంది.

యక్ష విరహము

(కాళిదాసు మేఘదూత కావ్యమునకు స్వేచ్ఛానువాదం)

(కృతికర్త : శ్రీ పి. విజయభూషణశర్మ, వల : 3—50 ప్రతులకు : రచయిత పేర ఆకాశ వాణి నిలయ రచయిత, విజయవాడ)

‘మేఘదూతం’ కాళిదాసుని ప్రతిభా ప్రాగల్భ్యానికి నికషోఫలం. కాళిదాసుని మేఘదూతం ఒకే వృత్తంలో నడిచింది—అదే మందాకాంత.

ఇక మక్కికి మక్కి అనువాదాలు, ఛాయానువాదాలు, స్వేచ్ఛానువాదాలు—తెలుగున ఎన్నో వెలిశాయి. శ్రీ విజయభూషణ శర్మగారి అనువాదం. హృద్యంగానూ, శ్రావ్యంగానూ రమణీయంగానూ ఉన్నది ‘యక్షవిరహము’.

మచ్చునకొక్క ఉదాహరణమును చూడుడు. మూలంలోని ‘మందం మందం నుదతి పవనశ్చాను కూలో యథార్థాం’ అన్న శ్లోకానికి క్రింది భావానువాదం చూడుడు.

‘చాళకః షి పల్కులు పవన్వసుగా

మధురంబుగా శ్రవః

ప్రీతిని గూర్చు చున్నయవి

పేరిమి పెంపున ఆ వలకముల్

నూతన సౌజితంబుల

విసోదము గూర్చి శుభంబు చాటెడిన్

ఈతమి తీర్చువీ! అలలు డియ్యెడ

నీ కనుకూడే గదా!

ప్రతి పద్యంలోనూ—ఎక్కడా వ్యర్థ పదములు లేక మూలమునే మ(ను)రిపించేట్లుగా ఉంది!

సుయోధనుడు

చారుదత్తుడు

(పై రెండు గ్రంథముల రచయిత శ్రీ సందూరి ఉదయభాస్కర్, వల ఒక్కొక్కటి రూ 2½, ప్రతులకు విశ్వోదయ పబ్లికేషన్స్, హైదరాబాద్, పి|| గో|| జిల్లా.)

(1) సుయోధనుడు—దుష్ట చతుష్టయంలో మొదటివాడు, దృతరాష్ట్రుని ముద్దుల కుమారుడు. అంతేకాదు అభిమాన ధనుడున్నా. ఆంధ్ర మహాభారతము ఆధారంతో ‘సుయోధనుని’ చరిత్రాన్ని పితలోకాని కందించారు—శ్రీ ఉదయభాస్కర్. 60 పుటలు గల ఈ పుస్తకము ఆలాలగోపాలం చదువ తగ్గది.

(2) శూద్రకుని మృచ్ఛకటికం ఆధారంతో ‘చారుదత్తుడనే’ గ్రంథాన్ని 75 పుటలలో వ్రాశారు శ్రీ ఉదయభాస్కర్. ఈ గ్రంథానికి ‘అభినందన’ వ్రాస్తూ శ్రీ పి. నా. రె. ‘ఈ పుస్తకంలో చదివించే లక్షణముంది. చదివిన తర్వాత చవులూరించే గుణమూ వుంది.’ అన్న మాటలు ఒప్పి ఉంది.

నవజ్యోతులు

(గేయ సంకలనం)

(వెల: రూ. 1—00, ప్రతులకు, కర్నూలు జిల్లా రచయితల సంఘం ప్రచురణ—3, కర్నూలు.)

‘నవజ్యోతులు’ (గేయ సంకలనం) 33 వివిధ శీర్షికలతో— వివిధ రచయితల, రచయిత్రుల కవనాలున్నాయి. యువభావకులకు చక్కని అవకాశం కల్పించి— వారి రచనలను వెలుగులోనికి తెస్తూన్న కర్నూలుజిల్లా రచయితల సహకారసంఘం కృషి ప్రశస్తమూ, ప్రశంసనీయమూ అయినది.

గ్రంథ స్వీకారము

స వి త

(వచనకవితా సంపుటి)

(రచన: కీ॥ శే॥ వే. నరసింహారెడ్డి వెల: రూ. 4-00 పుటలు 74. ప్రతులకు: సాందీపని ప్రచురణలు, 5-1-1841 జాంబాగ్, హైదరాబాదు-1.

మల్లరెడ్డి మాట

(శతకము)

(రచన: శ్రీ బిల్లకంటి మల్లారెడ్డి వెల: 50 పైసలు, పుటలు 20. ప్రచురణ: ఆంధ్రసాహిత్య పరిషత్తు, నదానివపేటశాఖ, మెదకుజిల్లా)

తలపోతలు

(ఖండకావ్యము)

(మూల్యం: రూ. 1-50, పుటలు 62.)

సంగమేశ్వర శతకము

వెల: రూ. 1-00, పుటలు 24, పైరెండు గ్రంథములకు, కృతికర్త ప్రకాశకులు: శ్రీ శైలరపు రెడ్డి రెడ్డి నారాయణరెడ్డి రాయనరము, రాయచోటి తాలూకా, కడపజిల్లా)

శ్రీ శంభులింగ శతకము

(రచన: శ్రీ వీర్ల మధనయ్య, వెల: రూ. 1, పుటలు 64. ప్రతులకు: శ్రీ దేవీ ప్రచురణలు—చెన్నూరు. (నయా) మందిర్యల్, ఆదిలాబాదుజిల్లా)

కథా కేళి

(రూపక సంపుటి)

(వెల: రూ. 1-50, పుటలు 49. రచన: శ్రీ వేమాని సంగమేశ్వరరావు ప్రతులకు: కళానికేతన్, శ్రీ వేమాని సంగమేశ్వరరావు ప్రతులకు: కళానికేతన్, మార్కాపురం.)

సి. 1151 ఇ, ట్రాఫిక్ కాలనీ ఖురదార్ డ్డు రైల్వే స్టేషన్, జట్టిపొస్టు (ఒరిస్సా)

క వి తా శా ర ద

(కావ్యఖండికలు)

(రచయిత: శ్రీ కె. టి. ఎల్. నరసింహాచార్యులు, వెల: 1-50, ప్రతులకు: గోదా గ్రంథమాల, ముసునూరు, కృష్ణా జిల్లా.)

శ్రీ లక్ష్మీనృసింహ స్తోత్రములు

సేకరణ; సమర్పణ: భక్తిప్రబోధమండలి, 15 పైసలు తపాలబిళ్లలు పంపినవారికి పై పుస్తకము ఉచితముగా పంపబడును. ప్రతులకు: హరేరామవగ్గర్, కోరుకొండ, తూ-గో-జిల్లా.

శ్రీ నామ రామాయణమ్

(పై గ్రంథము 20 పైసల పోస్టిజిస్టాంపులు పంపినవారికి ఉచితముగా పంపబడును. ప్రతులకు: ఆర్. సాహితి, 25-7-18 ఆమంచివారిసిద్ధి, విజయనగరం-2.

శ్రీ గోదావోత్తర శతనామ

స్తోత్రము

(సాంధ్ర వివరణము)

(వివరణకర్త: శ్రీ ఇరంగంటి రంగాచార్య. వెల: రూ. 1-00, పుటలు 37, ప్రతులకు: గ్రంథకర్త పేర, 5-551, క్షిప్రపుర, వరంగల్-1)

చిత్ర శతకము

(తెలుగు శేత: శ్రీ కృష్ణానక్షల వేంకట నరసింహం, మూల్యం 50 పైసలు, పుటలు 20 ప్రాప్తిస్థానము: శ్రీ కె. రూబెన్, ఎం. ఏ; హిందీపండిట్, మార్కాపురం.)

